


ગુજરાતીઓએ લખેલા

કારસી ગ્રંથો



ગુજરાત વર્નાક્યુલર સોસાયટી . અમદાવાદ

❁ ओ३म् ❁

पुस्तक-संख्या

४९ ग/११

पंजिका-संख्या

२९ ७४३/२५.३.२००७

पुस्तक पर सर्व प्रकार की निशानियां
लुगाना वर्जित है। कोई महाशय १५ दिन से
अधिक देर तक पुस्तक अपने पास नहीं रख
सकते। अधिक देर तक रखने के लिये पुनः
आज्ञा प्राप्त करनी चाहिये।

ગુજરાતીઓએ લેખેલા પારસી ગ્રંથો.


● જ્ઞાતે જ્ઞાનાન્ન મુક્તિઃ ●	
પુસ્તક સં.	૪૯૧૫૧/૧૧
ભાગ સં.	૨૧૬૪૩..
તારીખ.	૨૪-૩-૨૦૦૩
ગુરુકુલ ગ્રંથાલય કાંગ્રી.	

સ્થાવક પ્રમાણીકરણ ૧૧૮૪-૧૧૮૫

મેમ્બર હાઇ સુલેમાન શાહમહમદ લોધિયા ગ્રંથમાળા-પૃષ્ઠ ૧૦

ગુજરાતીઓએ લખેલા
કા રત્ની ગ્રંથો

દી. બ. કૃષ્ણલાલ મોહનલાલ ઝવેરી
એમ. એ., એલએલ. બી., જી. પી.



પુસ્તકાલય
પરુકુલ કાંગડો

ગુજરાત વર્નાક્યુલર સામાયતી : અમદાવાદ

આવૃત્તિ ૧લી
પ્રત ૧૭૫૦

કીમત એક રૂપિયા

ઈ. સ. ૧૯૪૫
વિ. સં. ૨૦૦૧

અનુક્રમ

પ્રાસ્તાવિક	૧	પુરવણી	
ફારસી ગ્રંથોના હિંદુ લેખક	૬	ગુજરાતના હિંદુ ગ્રંથકારો	૪૩
ફારસી ગ્રંથોના પારસી લેખક	૧૩	ગુજરાતના મુસ્લિમ ગ્રંથકારો	૭૦
ફારસી ગ્રંથોના મુસલમાન લેખક	૨૨		

ઉપયોગમાં લીધેલાં સાધનોની યાદી

૧. ભરૂચના કાળ સાહેબ સૈયદ નુરુદ્દીન હુસેને આપેલાં વ્યાખ્યાનો તથા પોતાને ત્યાંના સંગ્રહ તથા ખીજા સંગ્રહો પરથી તૈયાર કરી આપેલી નોંધ.
૨. શ્રી ફાર્બસ ગુજરાતી સભાની ફારસી હસ્તલિખિત પ્રતો પર ભાઈ મહમદ ઉમર કાકિલે તૈયાર કરેલી નોંધ.
૩. સર જહુનાથ સરકાર-ઔરંગઝેબનો સમય.
૪. મિરાતે સિકંદરી-Bayley નો તરજુમો.
૫. મિરાતે અહમદી-ફારસી.
૬. મુંબઈની જામે મસ્જિદના કિતાબખાનાનું કેટલોગ,
૭. Catalogue of Persian Manuscripts in the Library of The University of Bombay.
૮. Catalogue of Books in the K. R. Cama Oriental Institute, Bombay.
૯. Dr. J. M Unvala's collection of Colophons in Manuscripts bearing on Zoroastrianism in some Libraries of Europe.
૧૦. પારસી પ્રકાશ-અર્ધા દફતર.
૧૧. એરવદ જમશેદ કાવસજી કાત્રકનો ગુજરાતમાં હસ્તલિખિત પ્રતોનો રિપોર્ટ.

પ્રકાશક : જોડાલાલ જીવણલાલ ગાંધી : આસિસ્ટન્ટ સેક્રેટરી,
ગુજરાત વર્નાક્યુલર સોસાયટી, અમદાવાદ

મુદ્રક : મણિલાલ પુ. મિસ્ત્રી, બી. એ. આદિત્ય મુદ્રણાલય, રાયખડ, અમદાવાદ.

મેમણ હાજી સુલેમાન શાહમહમદ લોધિયા ગ્રંથમાળા.

પરિચય

મુસલમાન કામમાં સાંસારિક રીતરિવાજોમાં સુધારો થાય, નીતિની વૃદ્ધિ થાય અને સામાન્ય જ્ઞાન તથા વિદ્યાનો પ્રચાર થાય એવાં પુસ્તકો ઇનામ આપીને રચાવવા માટે કાઠિયાવાડના ધોરાજી ગામના વતની અને વેપાર અર્થે દક્ષિણ આફ્રિકાના કેપટાઉનમાં રહેતા તથા “પૃથ્વી-પ્રદક્ષિણ” નામના પુસ્તકના કર્તા મેમણ હાજી સુલેમાન શાહમહમદ લોધિયાએ રૂ. ૨૫૦૦) ની ત્રણ ટકાની સરકારી પ્રોમિસરી નોટો સન ૧૯૦૩ માં સોસાયટી હસ્તક સોંપી હતી. ફંડની આવકમાં કાયમનો વધારો થાય એ માટે સોસાયટીએ એ જ સાલમાં સદરહુ નોટો વેચી એનાં અમદાવાદ મ્યુનિસિપાલિટીનાં સવાચાર ટકાનાં રૂ. ૨૨૦૦) નાં ડિબેનચરો લીધાં છે. એનાં વ્યાજમાયા “મેમણ હાજી સુલેમાન શાહમહમદ લોધિયા ગ્રંથમાળા”ના નામથી આજસુધીમાં નીચે પ્રમાણે પુસ્તકો રચાવી સોસાયટીએ છપાવી પ્રસિદ્ધ કર્યાં છે:—

પુસ્તક	લેખક	કીમત
૧. મુસલમાનોની રાજકીય તેમ જ વિદ્યાસંબંધી ચરતીનો ઇતિહાસ અને તેમની પડતીનાં કારણો	મહેબૂબમિયાં ઇમામબક્ષ કાદરી	૦-૨-૦
૨. ઇસ્લામની ભરતીઆટ	નનામિયાં રસુલમિયાં	૦-૮-૦
૩. સર સૈયદ એહમદનું જીવનચરિત્ર	મહેબૂબમિયાં ઇમામબક્ષ કાદરી	૦-૮-૦
૪. મિરાતે સિકંદરી	આત્મારામ પો. દીવાનજી	૧-૦-૦
૫. અયામા	અમીરમિયાં હમદુમિયાં ફાફી	૦-૧૦-૦
૬. મિરાતે અહમદી વો. ૨. ખંડ ૧	દી. બ. કૃષ્ણલાલ મો. ઝવેરી	૧-૦-૦
૭. „ „ ખંડ ૨	„	૧-૦-૦
૮. „ „ ખંડ ૩	„	૧-૦-૦
૯. „ „ ખંડ ૪	„	૧-૦-૦
૧૦. શુજરાતીઓએ લખેલા ફારસી ગ્રંથો	„	૧-૦-૦

શુ. વ. સોસાયટી
અમદાવાદ, તા. ૧૫-૬-૧૪૫

જેઠાલાલ જીવણલાલ ગાંધી
આસિસ્ટન્ટ સેક્રેટરી

પ્રસ્તાવના

સ્વ. ભાઈ હીરાલાલ પારેખને આજથી બાર પંદર વરસ ઉપર એ વિચાર આવેલો કે ગુજરાતીઓની કલમે લખાયેલા ફારસી ગ્રંથો સંબંધી એક નાનોસરખો લેખ પણ લખાય તો એ બહાને ગુજરાતીઓના એ ભાષાના અભ્યાસના અવશેષો જળવાઈ રહે. એમણે મને એક ટૂંકો લેખ તૈયાર કરી આપવા સૂચવેલું. મેં હા કહી. પછી એ કામ વિલંબમાં પડ્યું. પછી પાછી ઈ. સ. ૧૯૪૦ માં સોસાયટી તરફથી ઉધરાણી થઈ ને મેં અધૂરું રહેલું કામ હાથમાં લીધું. સને ૧૯૪૧ ના જૂનની આખરમાં મારી નોંધ સોસાયટીને સોંપી દીધી, તે હવે પ્રસિદ્ધ થાય છે.

એ નોંધ ઘણી અધૂરી છે, પરંતુ જે સાધન પ્રાપ્ય હતાં તેનો ઉપયોગ કરી જે કંઈ નોંધવાલાયક લાગ્યું તે નોંધ્યું છે.

સોસાયટીની પાસે સૈયદ અબુઝફર નદવી સાહેબ જેવા નાદર ઉર્દૂ ને ફારસીના કાબેલ પંડિત છે, કે જેમની મદદ લેવા માટે મેં એમને પૂછતાં એમણે ઘણી ખુશીથી મારી અરજ સ્વીકારી, મને ઘણી રીતે મારા કાર્યમાં મદદ આપી છે. એમનો હું ઋણી છું. “પુરવણી”નો આખો ભાગ જ એમણે લખી આપ્યો છે, અને પોતે એમાંના ઘણાખરા ગ્રંથો જોયેલા અને વાંચેલા હોવાથી એમાંથી ઉતારા આપીને પોતે લખેલા ભાગને ઘણો રસિક બનાવ્યો છે.

સૈયદ સાહેબ આ જ વિષય સંબંધે મારા સંકુચિત ક્ષેત્ર કરતાં વધારે વિસ્તૃત ક્ષેત્ર પર કામ કરી રહ્યા છે. એ પૂરું થયે આના કરતાં વધારે કીમતી લેખ આપણને મળશે. દરમિયાન એમની મદદ માટે એમનો ઘણો આભાર માની સંતોષ લઉં છું.

હિંદુઓની કલમે અત્રે નોંધાયેલા સિવાયના બીજા ગ્રંથો લખાયા હશે એમ મારી ખાતરી છે, પરંતુ એ ગ્રંથો અને લેખો સંબંધી કંઈ પણ

હકીકત મળતી મુશ્કેલ છે; જો કે સૈયદ સાહેબે અને તેટલી શોધ કરી ઘણા નહિ જણાયેલા હિંદુ લેખકોને બહાર આણ્યા છે.

આ ગ્રંથમાં આપેલી યાદી વાંચતાં જણાશે કે સાહિત્યનાં ઘણાં-ખરાં અંગોનો એમાં સમાવેશ થઈ ગયો છે: ગદ્ય અને પદ્ય બંનેનો ઉપયોગ, ઇતિહાસ, વિજ્ઞાન, રમૂજ, વૈદક, વહાણવહું, જીવનકથા, ધર્મ, સૂફીવાદ. વગેરે વિષયો સંબંધી મેંકડો પુસ્તકોમાં થઈને તે લખાયાં છે. છેવટ પત્રવ્યવહાર (રૂઝાત) અને રોજનીશી-ડાયરી-ખ્યાઝ-એ સંબંધે તો જાણે મુસલમાન ને હિંદુ ભાઈઓ વચ્ચે હરીફાઈ ચાલી આવી હોય એમ દેખાઈ આવશે. “પુરવણીમાં”ના કેટલાએ લેખકોને ડાયરી રાખવાનું એક જાતનું તાત જ લાગેલું સમજાય છે.

ડાયરી એ ઐતિહાસિક લેખનનો એક અગત્યનો અંશ છે, એટલે તેટલે દરજ્જે હિંદુ લેખકોએ પણ ઇતિહાસલેખનને મદદ આપેલી ગણાય. એ બધી ડાયરીઓ રીતસર પ્રકાશમાં આવશે ત્યારે આશા છે કે ગુજરાતના ઇતિહાસનું એક વિશ્વસનીય સાધન આપણને પ્રાપ્ત થશે. દાખલા તરીકે “પુરવણી”ના નંબર (૨૨) વાળા મહેતા શોભારામની ડાયરી ગુજરાતના તો નહિ, પણ હિંદુસ્તાનના ઇતિહાસ સંબંધે કેટલીએક વિગતવાર નોંધ આપે છે: કમનસીબ ફરૂખ-સિયર પાદશાહના મોતની પોતે તફ્સીલવાર હકીકત જણાવે છે. આ બધું ફારસી સાહિત્ય હજી વગર જણાયેલું, વગર વપરાયેલું અંધારામાં પડી રહ્યું છે. ગુજરાતનો સાચો ઇતિહાસ જાણવા માટે એ સાહિત્યનો ઉપયોગ થવો બહુ જરૂરી છે, એટલે એના ઉપર દુર્લભ અપાય નહિ.

ખંભાત અને અમદાવાદ જેવાં શહેરોના ઇતિહાસ આપતી વખતે શ્રી. રત્નમણિરાવ ભીમરાવે એ સાધનોનો ઉપયોગ કરી જે દિશાસૂચન કર્યું છે તેવી રીતે દરેક શહેર માટે અને આખા પ્રાંતના ઇતિહાસ માટે કામ લેવાની આવશ્યકતા છે. આ રીતે ફારસી ભાષા ને ફારસી સાહિત્યનો અભ્યાસ આપણે ગુજરાતીઓને એક જરૂરની વસ્તુ છે.

ભરૂચના કાળ સૈયદ તુરફોન હુસેન સાહેબ તેમ જ શ્રી. મહમદ ઉમર કોકિલે, કામા ઓરિયેન્ટલ ઇન્સ્ટિટ્યૂટવાળા મિ. દસ્તુરે તેમ જ મી. જમશેદ કાતકની યાદીએ મને ઘણી મદદ કરી છે. એમનો ખર્ચ હું ઘણો આભાર માનું છું.

મુસલમાન ગ્રંથકારોની યાદીમાં એ યાદી લાંબા વખતે લખાયેલી હોવાથી કેટલાક નંબર એમાં તથા “પુરવણી”માં એવકાઈ ગયા છે, તે એનો એક ખીખની પુરવણી તરીકે ઉપયોગ કરી શકાશે.

આ યાદી માત્ર યાદી જ રહેવાની. ફારસી પ્રત્યે લોકોની રુચિ ઘણી ઓછી થઈ ગઈ છે, એટલે ભૂતકાળમાં આપણે ગુજરાતીઓએ જે કરી ખતાવ્યું છે તેની એક એ ધાણી તરીકે જ એ લેખાશે, એમ હું સમજું છું; છતાં ગુજરાતના વિસ્તૃત ઇતિહાસસાહિત્ય માટે એને ઘણું અગત્યનું સ્થાન મળવું જોઈએ એવો મારો અભિપ્રાય છે.

મુંબઈ
તા. ૧૯ મી જૂન ૧૯૪૫ } કૃષ્ણલાલ મોહનલાલ ઝવેરી

શુદ્ધિપત્રક

પાનું	લીટી	અશુદ્ધ	શુદ્ધ
૨	૨૦	ગુજરાતી ફાર્બસ સભા	ફોર્બસ ગુજરાતી સભા
૩	૫	શિગર્ફ	શિગર્ફ
૮	૧૮	રહાટરસીકે	રહાટસીકે
૯	૨	લીધા	લીધાં
૧૦	૧૩	મૂર્તિભંજકોની	મૂર્તિભંજકોની
૧૨	૨૦	મુતખલુત	મુન્તખેળત
૧૩	૧૧	ઇનાશાઅ	ઇનશાએ
૧૪	૭	ધાર્મિક	ધાર્મિક
૧૫	૧	મોનાનીતો	મોનાનતો
૧૮	૧૧, ૧૫	ધાર્મિક	ધાર્મિક

પાનું	લોટી	અશુદ્ધ	શુદ્ધ
૧૯	૨, ૮, ૧૦	કેશાસ્પ	કેશાસ્પ
૨૦	૧૯	તથા	આ તથા
૨૧	૮	મહારાણી	ખમનજી ડોસાભાઈ
			પંચક્રએ મહારાણી
૨૪	૨-૩	(જેવીકે જૂનાગઢ સ્ટેટની લાયબ્રેરીઓમાં)	(જેવીકે જૂનાગઢ સ્ટેટની લાયબ્રેરીઓમાં)
૨૪	૧૦	જેને જ	જેને
૨૬	૭	તોહરુતુલ	તોહરુતુલ
૨૬	૯	હિ.	હિ. સ.
૨૬	૯-૧૦	હદીકે	હદીકએ
૨૬	૨૨	રુકનુલહકે	રુકનુલહકે
૨૭	૨૪	મકબૂલ આલમ	મકબૂલે આલમ
૨૮	ફૂનોટ: લોટી ૩	દરસેજના જીવન...	આ ચાલુ વાક્ય ૨૬ કરવાનું છે
૨૮	૬	એણે	એમણે
૨૯	૫-૬	લેખક સૈયદ જલાલુદ્દીન હમીદ આલમનો પુત્ર	લેખકનો પુત્ર
૨૯	૨૨	રસાક્તે	રસાલયે
૩૦	૮	નફ	નફર
૩૦	૧૦	સો વાર્તાઓ	સો વાર્તાઓ-સદહેકાયત-
૩૧	૨૪	શરીફપરે	શરીફ પર
૩૧	૨૬	તઝકિરકલ	તઝકરત્ ઉલ્
૩૨	૨૩	મખઅઝને	મખઅને
૩૨	૨૬	મીરકમાલકદ	મીરકમાલકદ
૩૫	૨૬	રહેમાન, બુટ્ટા	રહેમાન બુટ્ટા,
૩૬	૧	લઝઝત	લઝઝત
૩૭	૨૪	૪૭	૪૦
૩૮	૧૪	ફૂલકાતે	ફૂલકાતે
૩૯	૪	સરીનકસ સાદાત	સરીનકસ સાદાત

પાતું	કીટી	અશુદ્ધ	શુદ્ધ
૪૦	૭	સીધયા	સીધયા
૪૯	૧૨	પહોરયો	પહોરયો
૫૪	૧૫	આળું	આળી
૫૮	૧૬	નવખાદ એ	નવખાદએ
૫૯	૨	કના	કે. તા
૫૯	૨૧	ફગદાયેદરગહેહર	ફગદાયે દરગહે હર
૬૩	૧૨	ઉછર્યા હતા	ઉછર્યા હતા
૬૩	૧૨-૧૫	તેમણે	તેણે
૬૭	૨૪	(સરદારો)	(સરદારી)
૭૦	૧	—	કુદડી
૭૦	ફૂટનોટ	—	કુદડી જુઓ ૭, પૃષ્ઠ ૨૭
૭૨	૧૯	સયદ	સૈયદ
૭૭	૧૫	ખાખુ	શેખ
૮૯	ફૂટનોટ ૧	૨૯૦	૨૯.
૯૩	૨૬	ખર્યે	ખરાયે
૧૦૦	૬	“કુચ્ચી”	“કુચ્ચી”?
૧૦૦	ફૂટનોટ ૧	જુઓ ૪૯ પૃષ્ઠ ૩૫ તથા ૬૬ પૃષ્ઠ ૩૯	૧. જુઓ ૬૨ પૃષ્ઠ ૩૮
૧૦૦	૧૨	૧. ૩૫	૨. ૩૫
૧૦૦	ફૂટનોટ	—	ફૂટનોટ (૨) જુઓ ૬૬, પૃષ્ઠ ૩૯
૧૦૦	૧	કરાર	કરહાર
૧૦૦	ફૂટનોટ	ફૂટનોટ	વધારો ૪. જુઓ ૪૮ પૃષ્ઠ ૩૫
૧૦૦	., ૧	જુઓ ૩૯	જુઓ ૪૯
૧૦૨	૧	તેમાં તે	તેમાં તેણે
૧૦૩	ફૂટનોટ	જુઓ ૪, પૃષ્ઠ ૨૬	જુઓ પૃષ્ઠ ૮૩
૧૦૪	,,	૧. જુઓ પૃષ્ઠ ૮૩	જુઓ ૪, પૃષ્ઠ ૨૬.

ગુજરાતીઓએ લખેલા

ફારસી ગ્રંથો

ગુજરાતના પ્રતિહાસમાં એક સમયે, એટલે જેટલો વખત ગુજરાત પર મુસલમાનોની હકૂમત રહી તેટલો વખત, ફારસી દરબારી એટલે રાજભાષા તરીકે પ્રચલિત હતી. સરકારી ફરમાનો એ ભાષામાં નીકળતાં, સરકારી પત્રવ્યવહાર એ ભાષામાં થતો, અદાલતમાં એ ભાષા વપરાતી, એટલે લોકો જે કે પોતાના નિત્યના અને સાધારણ વ્યવહારમાં ગુજરાતી ભાષા વાપરતા, છતાં સરકારી દરબારી કામ અંગે તો ફારસી ભાષાનો જ ઉપયોગ થતો, અને જેમ આજે અંગ્રેજી રાજભાષા હોવાથી લોકોને જેકે તે ભાષા ફરજિયાત શીખવાની જરૂર નથી પરંતુ મરજિયાત જેનાથી અને તે બધા જ શીખે છે, તેમ તે વખતે ફારસીને અંગે હતું. અત્રે કામઘડે આવતા અંગ્રેજો પણ ફારસી શીખતા, કારણ મુલતાન, નવાબ, ખાદશાહ અને છેવટ શહેરના હાકેમ જેડે પણ ફારસી મારફતે જ સંસર્ગ મેળવતા. આને લીધે ગુજરાતમાં વસતી ત્રણે કોમના કેળવાયેલા માણસો જે ફારસી ન શીખતા તો તેમની કેળવણી અધૂરી ગણાતી. પારસીઓની ઈરાનમાં તે માતૃભાષા હતી, અને તે દેશમાંથી તથા તે તરફથી આવતા મુસલમાનોની પણ તે માતૃભાષા હતી, એટલે તેમને એ ભાષાનો અભ્યાસ કદાચ પડતો નહિ: પરંતુ ગુજરાતના વતની હિંદુઓને તો એ ભાષા અપરિચિત હોવાથી તેને ખાસ અભ્યાસ કરવો પડતો, કારણ એ ભાષા જેને ન આવડે તેને માટે દરબારી, સરકારી ખાતામાં જોડાવાનાં દ્વાર બંધ હતાં.

હિંદુઓમાં મુખ્યત્વે નાગર અને કાયસ્થ એ મુત્સદ્દી કોમે ફારસી ભાષાનો અભ્યાસ ઘણા ઊંચા પ્રકારનો કર્યો અને તેથી જુદાં જુદાં સરકારી ખાતાંઓમાં તેમણે ઉચ્ચ દરજ્જા મેળવ્યા, એટલું જ

નહિ પણ ધણાઓએ તો ફારસી સાહિત્યનાં ગદ્ય અને પદ્ય પર સારો કાબુ પ્રાપ્ત કરી ફારસીમાં ગ્રંથો પણ લખ્યા. આ ઉપરાંત તેઓએ લહિયાનો ધંધો પણ હાથ કર્યો અને તે વખતે લહિયાઓ એટલે નકલ કરનાર માણસોની બહુ જ જરૂર રહેતી, કારણ તે સમયમાં છાપખાનાં હસ્તીમાં ન હોવાથી, પુસ્તકોની હાથે નકલ કર્યા સિવાય છૂટકો ન હતો. સુલતાનો, હાકેમો, તથા ખીમ સાહિત્યપ્રિય અમલદારોને ત્યાં અને મુસલમાન સાધુમંતોના ખાનકાહ- (મઠ)માં કિતાબખાનાં રહેતાં; તે કિતાબખાનામાં મોટે ભાગે જાણીતાં પુસ્તકોની નકલો જ રાખવામાં આવી શકે. લહિયાનો ધંધો ધીમે ધીમે એક હુન્નર, બદલે સુંદર કલાની કક્ષાએ પહોંચી ગયો હતો; તે તે સમયમાં હાથે લખાયેલી પ્રતો-ફારસી, ગુજરાતી, અને બાલબોધ લિપિમાં (જેને ફારસીમાં “કલમી” કહે છે,) જેમણે જેઈ હશે તેમને એ બાબતની ખાતરી થઈ હશે.

આનું એક જ ઉદાહરણ આપીશ. તવારીખે સોરઠના લેખક દીવાન રણછોડજી અમરજીને સંસ્કૃત અને ગુજરાતી ઉપરાંત ફારસી સાહિત્યનું જ્ઞાન ધણા બધા પ્રકારનું હતું. એ જ્ઞાન એમણે એ સાહિત્યનો ગાઢ અભ્યાસ કરી મેળવેલું. એ અભ્યાસને માટે ફારસી પુસ્તકો જોઈએ. તે પુસ્તકો નકલ રૂપે જ મળી શકે, અને તે નકલ કરનારા પણ વિશ્વાસુ જોઈએ. દીવાન રણછોડજીની લાઈબ્રેરીમાંનાં કેટલાંક પુસ્તકો શ્રી ગુજરાતી કાર્યમ સમાની પાસે છે, તે પુસ્તકોના લહિયાઓનાં નામ નીચે મુજબ છે:

પુસ્તકનું નામ

લહિયા (કાતિબ)

૧. સુરખાએ રમલ

મણિશંકર નરબેરામ

૨. મજમે ઉસ્ સનામાંથી એક કસીદો

શાહ મોઈઝ ઉદ્ દીન સૈજરની શાનમાં

,, ,, (સંવત ૧૮૮૩)

૩. દસાતીર ઉલ્ અતીખા

,, ,,

૪. તિખ્ખે શહાખી

,, ,,

૪. ગુજરાતે હાલ

ખનવારીદાસ “વલી”ને કરેલો

પ્રમોધચંદ્રોદય નાટકનો ફારસી

અનુવાદ.

આ તેર પુસ્તકો તો માત્ર વાનગી દાખલ ખતાવ્યાં છે. પરંતુ એ સિવાય ખીન્ન ઘણાં પુસ્તકો એમની પાસે હોવાં જોઈએ, કારણ ફારસી સાહિત્યશાસ્ત્રના એક પણ અંગતે એમણે અભ્યાસ કર્યો નથી એમ નથી.

ગુજરાત વર્નાક્યુલર સોસાયટીની પાસે પણ કેટલાક ફારસી ગ્રંથોની હસ્તલિખિત પ્રતો છે, તેમાંથી ગુજરાતના વતનીઓને હાથે લખાયેલાં નીચે મુજબ પુસ્તક છે:

(૧) નવખાદ ચે માધવી: (હિ. સ. ૧૧૦૨).

કર્તા મશહૂર માલુસ હતો, ગુજરાતનો વતની હતો, જ્ઞાતે નાગરબ્રાહ્મણ હતો, પોતાને એક પુત્ર ગોકળચંદ માટે નમૂના રૂપે રુકાત (પત્રો) લખ્યા હતા, કે જે વાંચીને તે રુકાત લખતાં શીખે. એણે ખીન્ન ફારસી પુસ્તકો લખ્યાં છે, જેવાં કે દીવાન, કથાનામા, અને ફરસ્તી તારીખ.

(૨) રુકચે ગરીબ: (હિ. સ. ૧૨૦૦) કર્તા કરસનજી વેદાંતી. ઘણું કરીને ગુજરાતી નાગર હોવો જોઈએ.

(સૈયદ અબુઝ્ઝર નદવી સાહેબનો મદદથી આ રકીકત મેળવી શકાઈ છે.)

જેમ જેમ અંગ્રજોની સત્તા વધારે જામતી ગઈ તેમ તેમ મુસલમાની અમલનો હાસ થતો ગયો, અને તેને પરિણામે અમલદારો, મુત્સદ્દીઓ, અને શિષ્ટવર્ગની જે ભાષા હતી તેનો ઉપયોગ કમી થતો ગયો અને રાજકર્તાની ભાષાનો ઉપયોગ વધતો ગયો. છતાં પણ આજથી પૂર્વે ૭૫-૮૦ વરસ સુધી તો એ વર્ગ તરફથી થતા ફારસી ભાષાના અભ્યાસના અવશેષો મળી આવે છે. માત્ર હિંદુઓનો જ દાખલો લેતાં અમદાવાદમાં રા. બા. ભોળાનાથ સારાભાઈ, જેમની મિરાતે અદમદીની

નકલ મિરાતે સિકંદરીના ભાષાંતરકાર Sir Edward Bayley-
એ જોયેલી; અને ઓ. જસ્ટિસ સર હરસિદ્ધલાલ વજુભાઈ દિવેટિયાના
કુટુંબમાં ફારસી ગ્રંથો અભ્યાસ તથા ઉપયોગ માટે રાખેલા મળી
આવે છે. સુરતમાં પણ તે મુજબ નાગર તથા કાયસ્થ ગૃહસ્થો એ જ
સમય સુધી ફારસીનો અભ્યાસ કરતા કરાવતા મળી આવે છે. કાંઈ
નાગર ગૃહસ્થ તો સંધ્યા પણ ફારસીમાં કરતા. એ જ શહેરના જાણીતા
દીવાનજી કુટુંબના એક વડવા મીઠારામે (નાસક) ગ્રંથકના ગોરના
ચોપડામાં પોતાનાં નામઠામ ફારસીમાં લખી આપ્યાં હતાં.

ખુદ મુસલમાન અમલદારોના હાથ નીચે હિંદુઓ શિરસ્તેદાર,
કારકુત, મુત્સદ્દી (વસૂલાતખાના અધિકારી) વગેરેના ઓળખા ભોગવતા
અને તેમને ઘણા ઉપયોગી થઈ પડતા, તે તેમના ફારસી ભાષાના
જ્ઞાન વડે જ. મિરાતે અહમદીના લેખક અલીમહમદખાનને પોતાના
હાથ નીચે, મીઠાલાલ નામનો શિરસ્તેદાર હતો તેની મદદ ન હોત તો
મિરાતનું પુસ્તક તે ભાગ્યે જ લખી શકત. એ પુસ્તક લખાતું હતું તે
દરમિયાન મીઠાલાલ યુજરી ગયો, અને તેની ખોટ મિરાતના લેખકને
કેટલી ખંધી સાડી તેની તે પોતાની પ્રસ્તાવનામાં શોકાતુર અને રડતે
હૃદયે નોંધ કરી ગયો છે. મતલબ કે મીઠાલાલે પોતે તો કશો ગ્રંથ
ફારસીમાં લખ્યો નહિ, પરંતુ તે લખવાનાં દરેક સાધન તો તેણે
પૂરાં પાડી આપ્યાં.

ફારસી કોમ હતું સુધી ફારસી ભાષાનો અભ્યાસ સાચવી રાખી
શકી છે, કારણ હતું એ કોમનો ધરાન જોડેનો મંથન ભાંગ્યોતૂટ્યો
પણ ચાલુ છે. જે કે અભ્યાસ હવે બહુ જ સંકુચિત થઈ ગયો છે, ને
ફારસી ભાષા જાણનારની મંખ્યા બહુ ઓછી થઈ ગઈ છે.

મુસલમાનભાઈઓ હતું એ ભાષાનો અભ્યાસ જાળવી રહ્યા છે.
ખાનદાની કુટુંબો અને ઊંચા વર્ગના મુસલમાન ભાઈઓ ફારસી ભાષા
અને ફારસી સાહિત્યનું જ્ઞાન હતું પણ પોતાની કેળવણીનું એક
વિશિષ્ટ અંગ ગણે છે.

“ગુજરાતીઓએ લખેલા ફારસી ગ્રંથો” એ શીર્ષક નીચે “ગુજરાતીઓ” એ શબ્દમાં ગુજરાતમાં વસતી ત્રણે કામ-હિંદુ, પારસી, મુસલમાન-નો સમાવેશ કરવામાં આવ્યો છે. ગુજરાતી હિંદુઓએ ફારસી ગ્રંથો લખ્યા છે. એ ગ્રંથોની સંખ્યા વખતે મોટી હશે, પરંતુ જાણીતા અને પ્રસિદ્ધ પામેલા ગ્રંથો મુકાબલે ઘણા થોડા છે. પારસીઓએ લખેલા થોડાંક છે, અને તે સ્વાભાવિક છે.

આ સાથે આપેલી યાદી સંપૂર્ણ નથી. ભાળ કાઢવા અને સંશોધન માટે પૂરતા સમયને અભાવે, જે કાંઈ મળી આવ્યું તેની નોંધ કરી છે.

ફારસી ગ્રંથોના હિંદુ લેખક

(૧) સર જહુનાથ સરકારે પાટણના નાગર રહેવાશી ઈશ્વરદાસે ઔરંગઝેબના સમયમાં એક ઇતિહાસનો ગ્રંથ નામે ફતૂહાતે આલમગીરી લખ્યાનું જણાવ્યું છે. એ ગ્રંથ સંબંધે Riepena કેટલોગ સિવાય બીજા કોઈ જગ્યાએ ઉલ્લેખ મેં જોયો નથી. એ ઈશ્વરદાસ નાગર પ્રથમ શેખ ઉલ્ હસલામના હાથ નીચે નોંધરી કરતો હતો. પછીથી એને એધપુર ડિસ્ટ્રિક્ટનો ચાર્જ ગુજરાતના સૂબાના હાથ તળે આપવામાં આવ્યો હતો. દુર્ગાદાસ રાઠોડ તથા ઔરંગઝેબના શાહજાદા મહમદ અકબરની રાજકુમારી સરીયતુન્ નિસા તથા તેના ભાઈ શુબંદ અખતર ઔરંગઝેબને શરણે ગયા તે વખતે સરીયતુન્ નિસાને પોતે રાજદરબારમાં લઈ ગયેલો. તેને મીરતમાં જાગીર આપવામાં આવેલી. સરકારના History of Aurangzeb નામના ગ્રંથમાં ઈશ્વરદાસે જણાવેલી તવારીખી હકીકતો (ઈ. સ. ૧૬૫૭ થી ૧૬૯૮ સુધીનો) આધાર લેવામાં આવ્યો છે. તે ઉપરાંત ઔરંગઝેબ અને રાજપૂતો વચ્ચેના યનાવોનો ઇતિહાસ લખવા માટે ઠેકઠેકાણે એના પુસ્તકની મદદ લેવામાં આવી છે.

(૨) અનવારીદાસ-અ(વ)નવા(મા)લીદાસ, ઉપનામ-તખલ્લુસ “વલો”.

એણે “ગુલઝારે હાલ” નામનું પુસ્તક ફારસીમાં લખ્યું છે. એ પુસ્તકની એક હસ્તલિખિત પ્રત શ્રી ફાર્ગસ ગુજરાતી સભાના સંગ્રહમાં છે. “પ્રમોધચંદ્રોદય” નાટક જે સંસ્કૃતમાં લખાયેલું છે તેનો એ અનુવાદ છે. મૂળ તરલુમે તો હિ. સ. ૧૦૭૩માં કરવામાં આવેલો પણ દીવાન રણછોડજીએ તેની નકલ પોતાના સંગ્રહ માટે કરાવેલી તેની સાલ હિ. સ. ૧૨૦૫ છે. એમાં આપેલાં નામો હાંસિયામાં ફરી નાગરીલિપિમાં લખવામાં આવ્યાં છે, જેથી ઉચ્ચારમાં ભૂલ ન થાય. આ નકલ કરનાર લલિયાએ પોતાનું કામ વિક્રમસંવત ૧૮૪૬માં પૂરું કર્યું. ખરી રીતે આ ગ્રંથ રચનાર એટલે “પ્રમોધચંદ્રોદય”નો ભાષાંતરકાર ગુજરાતનો રહીશ ન હતો. એ તો શાહઝાદા દારા શિકોહનો મુનશી હતો, પણ એની નકલ કરનાર ગુજરાતી હતો અને તેણે તે નકલના આખરના ભાગમાં થોડું લખાણ કર્યું છે તેથી એ ગ્રંથને અત્રે સ્થાન આપ્યું છે. પરંતુ એકલી નકલ કર્યેથી તેને સંતોષ થયો નહિ, અને એ કીમતી ગ્રંથની પ્રતમાં પોતાની કૃતિને સ્થાન આપવાનું તેને મન થઈ આવતાં તેણે તે વરસમાં પડેલા દુષ્કાળની નોંધ કરી તેનું વર્ણન આપ્યું છે: જેવું કે પૌષ માસમાં ખરફ (હિમ) પડતાં સઘળો પાક નાશ પામ્યો. વસંત ઋતુમાં શીતળાએ એવું જોર કર્યું કે જૂનાગઢથી ભાવનગર સુધીની જમીન બાળકોનો લાશોથી ભરાઈ ગઈ. પછીના એટલે સંવત ૧૮૪૭ના વરસમાં વરસાદ પડ્યો નહિ. એક કવિની ધાટીએ તેનું વર્ણન કરતાં તે કહે છે કે એ વરસમાં પાણી કશે દેખાયું નહિ: દેખાયું હોય તો અનાથોની આંખોમાં. તે વખતના અનાજ ભાવો અને એવી બીજી વિગત પણ એ નોંધમાં આપવામાં આવી છે. “ગુલઝારે હાલ” અપ્રાપ્ય હસ્તલિખિત ગ્રંથ છે, એની બીજી પ્રત ગુજરાતમાં તો શું પણ હિંદુસ્તાનમાં બીજે સ્થળે પણ મળવી અશક્ય છે.

(૩) ખાજ રાજ ડરણ ભવાનીદાસ, ઉપનામ ફીદાઈખાની. એણે હિ. સ. ૧૧૦૦માં “કુશાયશ નામા” નામનો સાત સુંદર વાર્તાનો ગ્રંથ લખ્યો છે. “કુશાયશ” એટલે ખેલવું. ઉઘાડવું: સંકટ સમયે જેનાથી છૂટકારો મળે તેને સંબોધી એ વાર્તાઓ લખાઈ છે.

(૪) ગુજરાતીઓમાં ફારસી ગ્રંથોના સમર્થ અને વિશિષ્ટ લેખક તરીકે નામ મૂકી જનાર એક જ વ્યક્તિ પ્રસિદ્ધિમાં આવી છે. તે કાઠિયાવાડમાં આવેલા જૂનાગઢના વડનગરા નાગર, દીવાન રણછોડજી અમરજી નાણાવટી. એમનું રાજકીય, મુત્સદ્દીગીરી પ્રચુર, સાહસિક, તેમ જ એક રાજપૂત સૈનિકને શોભાવે તેવું લશ્કરી જીવન, એમની વીરતા, વગેરે દરેક ગુજરાતીને જાણીતાં હોવાં જોઈએ; એટલે તે વિશે અત્રે કશો ઉલ્લેખ કર્યો નથી. આટલી પ્રવૃત્તિમય જિંદગી ગાળતા હોવા છતાં પણ પોતે સાહિત્યરસિકતા ધણે મોટે દરજ્જે કેળવી હતી, અને તેનો લાભ-નિચોડ-થોડેઘણે દરજ્જે ગુજરાતને આપતા ગયા છે.

(બ) તવારીખે સોરઠ વ હાલાર, એ એમનો ઇતિહાસનો મુખ્ય ગ્રંથ છે. કાઠિયાવાડના ઇતિહાસ પર સ્વતંત્ર રીતે લખાયેલું આ પહેલું અને એક જ પુસ્તક છે; જો કે લખાયું છે ઇસ્વીસનની ૧૯મી સદીની શરૂઆતમાં તોપણ ઘણું મૂલ્યવાન છે. જૂનાગઢનો પરિચય કરાવતાં તેનો આરંભથી ઇતિહાસ આપવામાં આવ્યો છે. ઘણાં આધારભૂત પુસ્તકો પરથી એ પુસ્તક તૈયાર કરવામાં આવ્યું છે, પરંતુ તે પુસ્તકો સંબંધી એમાં ઉલ્લેખ કરવામાં આવ્યો નથી. વળી ઇતિહાસનો ગ્રંથ હોવા છતાં તેમાં કેટલીક દંતકથાઓ (દાખલા તરીકે, હલામણ જેઠવાની) વણાઈ ગઈ છે.

આ ઇતિહાસનો તરજૂમો અંગ્રેજીમાં મિ. રહાટરસીકે (ઈ. સ. ૧૮૮૨)માં કર્યો છે. ગુજરાતીમાં પણ ભાષાંતર થયું છે પણ તે સારરૂપ છે. ભાષાંતર ભાગ્યે જ કહી શકાય.

આ પુસ્તક લખતાં દીવાન રણછોડજીએ “ધોરણ પકડ્યું છે મિરાને અહમદીનું, પણ મિરાતનો લેખક ઇતિહાસનો વિભાગ અને પુરવણીનો વિભાગ એ બેને પૃથક્ પૃથક્ રાખી એકમાં બીજાને મળી જવા દેતો નથી, પરંતુ રણછોડજીથી તેમ થઈ શક્યું નથી. એમના પુસ્તકમાં સર્વે બાબતોનો ખીચડો થઈ ગયો છે. વળી એમાં આપેલો અહેવાલ પોતે નજરે જોયેલો ખરો પણ ઘણેભાગે સુદ્ધિમાન પુરુષોનાં

મોઢાંની હકીકત ઉપરથી તથા લખેલી કેદિયત પરથી જે વૃત્તાન્તો એમના જાણવામાં આવેલા તે ટપકાવી લીધા છે એમ પોતે જાણાવે છે, છતાં એમાં લખેલી સોરઠ તે હાલારની હકીકત મિરાતે અહમદીમાં લખેલી હકીકત જેડે સરખાવતાં તવારીખે સોરઠની હકીકત ખિલકુલ જૂલ વિતાની અને ખેશક વધારે વિગત સાથેની મળી આવે છે.

“પરંતુ એ પુસ્તકની કીમત તો જુદે ધોરણે આંકવાની છે અને તેમ આંકતાં એ પુસ્તકની જેડે બીજે મળતી નથી. પુસ્તક અજોડ છે. પોતે ધારત તો ભરતખંડ અને ગુજરાતની તવારીખ લખી શકત; પરંતુ તે સંખે પુસ્તકો હોવાથી ક્યેલું કયલું તેમને નકામું લાગ્યું. સતલત કે જે વિષય અત્યાર સુધી મુસલમાન અખબારનેસો ખેડતા હતા તે વિષય ખેડવાની પોતાનામાં કાખેલિયત હતી એમ પોતે જાણતા હતા, છતાં ગવાઈ ગયેલું ગાવું તેમને ઠીક ન લાગ્યું. એટલે પોતાના જ સ્વદેશ પ્રત્યે પ્રેમની મનોવૃત્તિથી (દોરાઈ) માત્ર જૂનાગઢ અને હાલાર સંસ્થાનના વૃત્તાંતો લખવા પૂરતી જ પોતાની કલમ તેમણે ચલાવી. રણુહોડછ દીવાનને પોતાને સંસ્કૃત ને ગુજરાતીનું સારી રીતનું જ્ઞાન હતું. આ પુસ્તક તેમણે પોતાના સુપુત્ર શંકરપ્રસાદને વાંચવા માટે લખ્યું હતું. શંકરપ્રસાદ ગુજરાતી જાણતો હતો છતાં ફારસીમાં તેમણે એ પુસ્તક લખ્યું તેનું કારણ શું? કારણ માત્ર એ જ હોવું જોઈએ કે તે વખતનો શિષ્ટ અને કેળવાયેલો વર્ગ, ફારસીથી માહેર એવો વર્ગ, તેનો લાભ લઈ તેની કીમત આંકી શકે. અર્વાચીન સમયના ફારસી તવારીખનેસોમાં એ એકલા હિંદુ લેખકની સેવાની જેટલી પ્રશંસા કરીએ તેટલી થોડી.” (લાડી ગુજરાતી સાહિત્યપરિષદ સંમેલનના પ્રમુખનું ભાષણ, પૃષ્ઠ ૬૩).

દીવાન રણુહોડછએ લખેલા આ એક જ ગ્રંથથી એમનું નામ અમર થઈ જત. પરંતુ એટલેથી એમને સંતોષ ન થયો અને એમણે બીજા ફારસી ગ્રંથો-મુસલમાન લેખકોની ધાટીએ-લખી પોતાની સાહિત્યકૃતિમાં વધારો કર્યો.

(બ) જંગનામયે હોલી, એ એમનું ફારસીમાં લખેલું એક ખીજું પુસ્તક છે. હોળી જે રીતે રમાય છે તેનું એમાં સુંદર વર્ણન આપ્યું છે. એમાંથી એમને ફારસી ભાષા પરનો કાબૂ કેટલો સાબુત હતો એ જણાઈ આવે છે. ભાષા શુદ્ધ અને સંસ્કારી નહિ પણ કળાત્મક છે.

(ક) રુકઆતે રણછોડજી, એટલે રણછોડજીના પત્રો. એ પત્રો પરથી તે વખતે ગુજરાત કાઠિયાવાડમાં પત્રો કેમ લખાતા તેની જાંખી થાય છે. દીવાન રણછોડજીએ ફઝલેઅલી પર લખેલા પત્રો, ફઝલેઅલીએ લખેલા રણછોડજી પરના પત્રો, એમ જુદા જુદા ખીજા વિષયો પર લખાયેલા કાગળોનો એ સંગ્રહ છે. જૂનાગઢના ઇતિહાસને લગતી કાંઈકે હકીકત પણ એમાંથી મળી આવે છે. રણછોડજી દેવી ભક્ત હતા એ હકીકત તો જાણીતી છે. આમાં આરંભનો રુક્મી અંબાભવાનીની પ્રશંસાનો છે: “રુક્મા દર તારીફે અંબા” આ પ્રમાણે મૂર્તિભજનાની (ફારસી) ભાષાને એમણે મૂર્તિપૂજકોની દેવી અંબાની તારીફમાં વાપરી.

(ઢ) તસનીફતે રણછોડજી એટલે રણછોડજીની કૃતિઓ.

આમાં દીવાન રણછોડજી ફારસી કવિતાને સંસ્કૃતની અંતર-લાપિકા અને બહિર્લાપિકાનો પરિચય કરાવે છે. એમાં સખી (દાનશીક) મરદ અને બહાદુરખાનને ફારસીમાં બહિર્લાપિકા અને અંતરલાપિકાની ઢમે એવી રીતે ગૂંથ્યા છે કે ફારસી કવિતા દીપી-ખીલી-છીટે છે. કુલ લીટી (૭૮) છે પણ રણછોડજીનો ભાષા તથા કાવ્યલેખન પર કાબૂ કેટલો ગાઢ છે તે એમાંથી જણાઈ આવે છે.

(ચ) કરણુ પરખ (પર્વ)—

સમ્રાટ અકબરના વખતમાં અબુલ ફઝલીએ મહાભારતનું ફારસીમાં ભાષાંતર કરેલું. સારખાદ હિંદુઓના એ પ્રખ્યાત ગ્રંથનું ફારસીમાં થયેલું ખીજું ભાષાંતર જાણવામાં હોય તો તે આ છે. દીવાન રણછોડજીએ અશ્વમેધ પર્વનો અનુવાદ કરેલો તેની નોંધ આ

પર્વની પ્રસ્તાવનામાં છે; મતલબ એમણે અશ્વમેધ પર્વ અને કર્ણ પર્વ એ બે પર્વના ફારસીમાં અનુવાદ કરેલા છે. આ ભાષાંતરની શરૂઆતમાં પોતે એક પ્રસ્તાવના લખી છે. તેમાં એમણે એમના અને એમના પિતા અમરજી દીવાનના ઇતિહાસપ્રસંગ નોંધ્યા છે. ફારસી ભાષાનું તેમનું ઊંચા પ્રકારનું જ્ઞાન તેમણે તેમના પિતાના મરણની સાલ જે રીતે નોંધી છે તેમાંથી જણાઈ આવે છે. ફારસીમાં “અબજદ” રૂઢિથી એવી સાલો નોંધાય છે. એ નોંધની રૂઢિ મુજબ દરેક અક્ષરને અમુક આંકડો આપવામાં આવેલો હોય છે, તે આંકડાનો સરવાળો તે તે માણસના મરણની સાલ. ફાગણ સુદિ તેરસ જુમ્મા ખૂદ, એટલે ફાગણ સુદિ તેરસ ને શુક્રવાર હતો. મજદૂર પંક્તિના અક્ષરોનું મૂલ્યાંકન કરતાં હિ. સ. ૧૧૯૮ નીકળે છે.

(૫) તસનીફતે મુગટરામઃ લેખક મુન્શી મુગટરામ. આ પુસ્તકના કેટલાક ભાગમાં જૂનાગઢ આવત ઉલ્લેખ છે.

દાખલા તરીકે નવાખ હામીદખાનની શાદી પ્રસંગે (હિ. સ. ૧૨૦૧) એક કસીદો લખવામાં આવ્યો છે જ્યારે બીજો કસીદો ચોરવાડની ફતેહ માટે લખાયો છે.

“ખ ચોરવાડ અબદ બાદ હુકમે હામીદખાન” હામીદખાનની હુકમત ચોરવાડ પર હમેશ સુધી રહો.

(૬) અજયબ ઉલ્ આફાક (Wonders of the world દુનિયાની અજયબીઓ).

આ સંગ્રહ પત્રવ્યવહારનો છે. સંગ્રહ કરનાર રાગ જમીંદારામ તથા તેના વંશજો છે. એ સંગ્રહની એક નકલ લંડનના પ્રિન્ટિંગ મ્યુઝિયમમાં છે, તેની ફોટોકોપી કરાવી મંગાવી ભાવનગરના વતની સ્વર્ગસ્થ માનશંકર પીતાંમરદાસ મહેતાએ શ્રી ફાર્બસ ગુજરાતી સભાને ભેટ આપી છે.

ગુજરાતનો નાગર બ્રાહ્મણ એ જમીંદારામ આરંભથી જ

શહેનશાહ ફરુખસિયરનો મદદગાર હતો, અને તેથી શહેનશાહે તેને “રાજા” તથા “દીવાને ખાલસે” એવા ખેતાખો આપ્યા હતા. પાછળથી તેને અલાહાબાદને હાકેમ નીમવામાં આવ્યો હતો. તેનું મરણુ હિ. સ. ૧૧૩૧ (ઇ. સ. ૧૭૭૮) માં થયું હતું. તેને એક દયારામ નામે ભાઈ હતો. તેના પુત્રને અયોધ્યાની સુબેદારી આપવામાં આવી હતી, અને પાછળથી હિ. સ. ૧૧૩૭માં તેની બદલી માળવા સરકારમાં કરવામાં આવી હતી. હિ. સ. ૧૧૩૯માં હોલકર સાથે યુદ્ધ કરતાં તે મરાયો હતો.

આ પ્રમાણે ઇસ્વીસનની ૧૮ મી સદીના પત્રલેખનનો એ સંગ્રહ છે અને તે કરનાર રાજા છખીલારામ પોતે અને એના વંશજો છે. શહેનશાહો ફરુખસિયર અને મુહમ્મદશાહ તથા તેમના મુખ્ય અધિકારીઓએ લખેલા રાજા છખીલારામ અને તેના વંશજો પરના પત્રો અને તેના રાજા છખીલારામ તથા તેના વંશજોએ આપેલા જવાબો આમાં સંગ્રહવામાં આવ્યા છે.

ગુજરાતના ઇતિહાસને માટે તે સંગ્રહ ઉપયોગી છે અને નાગર-સાતિના ઇતિહાસ માટે તો ખાસ ઉપયોગી છે.

પ્રસ્તાવના અપૂર્ણ છે. એ સંગ્રહ ત્રણ વિભાગે વહેંચાઈ ગયેલો છે: (૧) રાજા છખીલારામ સંબંધી પત્રો, (૨) રાજા ગિરિધર બહાદુર સાથે પત્રવ્યવહાર, (૩) રાજા ચીમના સાથે પત્રવ્યવહાર.

(૭) મુતખશુતઉત્તવારીખ, લેખક જગજીવનદાસ, હિ.સ. ૧૧૩૧. (પૂરી કરી ભરૂચમાં, શહેર કાજી સૈયદ અહમદહુસેનની ફરમાશથી હિ. સ. ૧૨૫૪માં). આ પુસ્તક ઇતિહાસનું છે. મોહમ્મદ મોઆઝમ-શાહઆલમ બહાદુરશાહના વખતથી શરૂ થાય છે. અહમદનગરના સુલતાનો, ગુજરાતના સુલતાનો વગેરેનો સંક્ષેપમાં ઇતિહાસ આપવામાં આવ્યો છે.

(૮) રુક્યાતે ગિરધારીમલ, હિ. સ. ૧૨૩૭ ની આસપાસ

લખાયેલું પુસ્તક. એમાં ગુજરાતના અમલદારીવર્ગ તરફથી લખાયેલા પત્રોનો સંગ્રહ છે. સુરતના મુત્સદ્દી તથા ખંભાત અને વડોદરાના ફાજલાર વગેરે અમલદારોના પત્રોનો એમાં સંગ્રહ છે.

નંબર (૭) (૮) આ બે ગ્રંથની હસ્તલિખિત પ્રત ભરૂચના કાજી સાહેબના સંગ્રહમાં છે.

(૯) મનશેઆતે પ્લાહન. ભરૂચના કાજી સાહેબના અભિપ્રાય મુજબ આ પત્રવ્યવહારનો ગ્રંથ કોષ્ટ પ્લાહણ નામે હિંદુ ગૃહસ્થે કરવાથી એ સંગ્રહ એ નામે જણાયેલો હશે: લખાણ તથા કાગળ પરથી ૨૦૦ વરસ જૂનો લાગે છે. મુંબઈની ખતમે મસ્જિદનો લાઈબ્રેરીના ડેટલોગમાં નંબર ૨૬૨૬ વાળું પુસ્તક પણ પ્લાહણ નામના માણસનું રચેલું છે, અને તેનું નામ ઈનશાઅ ચહાર અમન આપવામાં આવેલું છે. આ બે સંગ્રહનો રચનાર એક કે બુદ્ધો તે કહી શકાતું નથી.

ફારસી ગ્રંથોના પારસી લેખક

પારસી ભાષાએને પોતાના ધર્મ સંબંધી વિષયો પરત્વે ઈરાનમાં વસતા જરથોશ્તી ભાષાએ બેડે સતત સંપર્ક, તેમના અત્રેના વસવાટની શરૂઆતથી તેમ જ ત્યારપછીથી, લાંબા સમય સુધી રાખતો પડતો; એટલે તેમને ઈરાનની માતૃભાષા ફારસીની માહિતી મેળવ્યા સિવાય છૂટકો ન હતો, અને તેથી તે ભાષાનો અભ્યાસ તેમણે-ખાસ કરીને મોખેદ વર્ગ-જેવી કક્ષાએ ધણાં વરસ સુધી ટકાવી રાખ્યો. હાલ થોડો વખત થયા જ તે ઓછો થઈ ગયો છે, પરંતુ તેને ફરી પાછો જીવતો જાગતો કરવા પ્રયત્નો ચાલુ છે.

આમ હોવાથી તેમને હાથે ફારસીમાં લખાયેલાં પુસ્તકોનો મોટો ભાગ ધર્મસંબંધી રિવાયતો વગેરેનો છે અને સાથે સાથે “નામે” એટલે પ્રખ્યાત માણસોનાં ચરિત્રોનો છે.

ધી કામા ઓરિયેન્ટલ ઇન્સ્ટિટ્યૂટ, ધી મુલ્લાફિરોઝ લાઈબ્રેરી, પારસી પ્રકાશનાં અત્યાર સુધીનાં પુસ્તકો, ડોક્ટર. જ. મ. જિનવાળાનો

Collection of Colophons, એમાંથી પારસી લેખકોને હાથે લખાયેલા ફારસી ગ્રંથો સંબંધી માહિતી મળી આવે છે. નીચલી યાદીમાં એ સાધનો ઉપયોગમાં લેવામાં આવ્યાં છે.

(૧) “ઈશ્તેર રવાઈયાત,” ધર્મસંબંધી કેટલોક બાબતો, સૂરતના કદમી પારસીઓએ યજ્ઞ અને કરમાનના મોખેદોને પૂછેલા પ્રશ્નો અને તેના જવાબોના રૂપમાં ફારસીમાં-અર્થવામાં આવી છે. શરીરની શુદ્ધતા તથા મલિનતા, ધાર્મિક ક્રિયાકામ વગેરે બાબતોનો એમાં સમાવેશ થાય છે. ઇરાનના જે જે દસ્તૂરે (Priests) અને બહેદીનો- (Laymen) એ સદંત્ર અર્થમાં ભાગ લીધેલો તેમનાં નામ એમાં આપવામાં આવ્યાં છે (ઈ. સ. ૧૭૭૩). આ રવાઈયાતનો તરબુમો ગુજરાતીમાં ક. ફ. મર્ઝ્યાનજીએ કર્યો છે (ઇ. સ. ૧૮૪૫). આ પુસ્તક સંબંધી હકીકત સંક્ષેપમાં ખાનબહાદુર શેખ અબ્દુલકાદરના A Descriptive Catalogue of the Arabic, Persian and Urdu Manuscripts in the Library of the University of Bombay (1935) ના પૃષ્ઠ ૩૨૯-૩૩૦ પર આપવામાં આવી છે. વળી જુઓ પારસીપ્રકાશ દક્ષતર ૧ ભું પૃ. ૫૦.

(૨) દારાય ફરામર્જની લખેલી મોનાઝત. આ મોનાઝત ફારસીમાં લખાયેલી છે ને દરેક ફારસી લીટી નીચે તેનો ગુજરાતીમાં તરબુમો આપવામાં આવ્યો છે. જરથોસ્ત બહેરામની તથા તેની સ ફિરસ્તાઓ વગેરેની મોનાઝતો, આદરબાદ મારેસ્પંદનું પંદનામું અને હેકાયતે લતીફ પણ એમાં સંગ્રહવામાં આવ્યાં છે.

(૩) એરવદ દારાબ હોરમઝદિયાર ખીન કામદીન કૈકાબાદનું બનાવેલું ફારસી કાવ્ય નામે અસફન્દિયાર નામે: ઇ. સ. ૧૬૭૫ (યજ. સને ૧૦૪૫).

(૪) મુદ્લારુસ્તમ અસફન્દિયારે ફારસી કવિતામાં લખેલી સદ-ફરની પ્રસ્તાવના તથા ધર્મશ્રેની સ્તુતિ કરતો દસ્તૂર દારાબ પાલતની,

જરથોસ્ત બહેરામ. જરથોસ્ત બહેરામ પાઝૂ વગેરેની મોનાનીતો, મીનોષ ખીરદ, વગેરે સાથની એક હસ્તાવિખિન પ્રત સૂરતના દસ્તૂર ઓરચશા બમનજી કુમાની પાસે છે, સદર જરથોસ્તો ધર્મસંબંધે લખાયેલો જૂનો (ઈ. સ. ૧૪૯૪-૯૫) ગ્રંથ છે મિ. ધાખરે સદર નસ, એ નામે ઈ. સ. ૧૯૦૯ માં એ પ્રસિદ્ધ કર્યો છે. જુઓ Catalogue, Bombay University પૃ. ૩૩૪-૩૩૮.

(૫) ઝંદ અને પહેલવીમાં ખોરદેહ અવસ્તાના થયેલા તરજુમાનો ફારસી તરજુમો.

(૬) દસ્તૂર દારાબ પાલનનું ફારસી કવિતામાં લખેલું ફરજિયાત નામે (ઈ. સ. ૧૮૪૬-૫૪. સન ૧૨૧૬). આ પુસ્તક તથા નીચું નંબર (૭)નું પુસ્તક “ખુત્રાસે દીન” એમણે મૂળ ઈ. સ. ૧૬૯૦ ની આસપાસમાં લખેલાં. (પા. પ્રકાશ દફતર ૧ હું પૃ. ૩૧)

(૭) ફારસીમાં લખાયેલો ખુત્રાસે દીન. રવાયત, અરશનુમ, સોગંદનામે વગેરેનો આ ગ્રંથમાં સમાવેશ થાય છે. (ઈ. સ. ૧૮૧૮ ૫૪. સને ૧૧૮૭).

(૮) ફારસીમાં લખાયેલી વંદીદાદ.

(૯) ખુત્રાસેદીન સંબંધી અરઝો કામદીન ખિન કયકોખાદ હોરમઝદિયારની રવાયત. (ઈ. સ. ૧૭૨૦: ૫૪. સન ૧૦૯૦)

(૧૦) ફારસી પદ તથા ગદ્યમાં લખાયેલું ચત્રિકનામે. લખનાર બહેદીન હીરજી હોમજી બહેરામજી ભાઈજીશાહ. (વિ. સંવત ૧૮૨૬. હિ. સ. ૧૧૮૪).

(૧૧) મોખેદ નવરોજજી શાપૂરજી નાદવા શેઠ નજૂમીનો ફારસી પદમાં થયેલો દીનકર્દના પુસ્તક પાંચમામાંથી એક પ્રકરણનો તરજુમો.

(૧૨) માંસ ખાવાથી દૂર રહેવા બાબત ગાથા અને અવસ્તાના કેટલાક ભાગોનું ફારસીમાં ભાષાંતર, લખનાર દસ્તૂર કયમુમગે.

(૧૩) મોખેદ બહેરામે લખેલું આફરીને ગહમખાર: ફારસીમાં

ભાષાંતર, મૂળ પાઞ્ડ ભાષામાં લખાયેલું. અસલ માટે જુઓ
Catalogue, Bombay University (પૃ. ૩૧૫).

(૧૪) પંદનામે: ફારસી પદ્ય. રચનાર મુદલા ઝેરવદ જમશેદ
ખિન કેકાયાદ જમશેદ; સુરતની અંગ્રેજી કોઠીના દલાલ દુસ્તમ માણેક
શેઠની રત્નિત એણે ફારસી એતોમાં કરી છે. એ દલાલના છોકરાને એ
બણાવતો હતો. પા. પ્રકાશ દફતર ૧જું, પૃ. ૧૫

(૧૫) મહેતા બહેરામજીના પુત્ર મહેતા નાનાભાઈની ફારસીમાં
લખેલી મોનામત. (યજ. સને ૧૧૬૬. ઈ. સ. ૧૭૬૭).

(૧૬) બરજે કામદીનની રવાયત: ફારસીમાં. પારસી પ્રકાશ
દફતર ૧જું, પૃ. ૬-૮-૩૪.

(૧૭) મોખેદ ફરામરોઝ દુસ્તમ ખેરશેદનાં ફારસી પદ્યમાં
જહાંગીરનામે અને કાઉસનામે (યજ. સને ૧૧૩૮. ઈ. સ. ૧૭૬૮) તથા
(યજ. સને ૧૧૩૨, ઈ. સ. ૧૭૬૩). જહાંગીરનામે તથા કાઉસનામે
અસલ સંબંધી જુઓ Catalogue, Bombay University,
પૃ. ૨૬૨ તથા ૨૬૪.

એક જાણીતી ફારસી સંસ્થા તરફથી ઝેરવદ જમશેદ
કાવસજી કાત્રકને ગુજરાતમાં જે જે પારસી ભાષાઓ પાસે ફારસી
ગ્રંથોની હસ્તલિખિત પ્રતો હોય તે જોઈ, વાંચી, તેની યાદી કરવા માટે
મોકલેલા. તેમના રિપોર્ટ પરથી ઉપલા કેટલાક ગ્રંથો તારવા કાઢી
તેની યાદી અત્રે આપવામાં આવી છે.

(૧૮) કિરસે સંગ્રહ-લેખક બહમન ખિન કેકાયાદ ખિન હોરમજ-
દિયાર સંગ્રહ (યજ. સને ૯૬૯. ઈ. સ. ૧૬૦૦). પારસીઓ ઈ. સ.
૯૩૬ (વિ. સં. ૯૯૨)ના અરસામાં ધરાન છોડી વખાના માર્યા સંગ્રહ
આવી વસ્યા તે હાદેસાનું કવિતારૂપે એમાં વર્ણન છે. એમાં લખેલી
હકીકત ઇતિહાસ નથી પણ કેવળ દંતકથા છે, એમ કેટલાકો
માને છે. પરંતુ હિંદુસ્તાન આવી પારસી ભાષાઓની શરૂઆતની

તવારીખના અભ્યાસીઓ માટે એ ગ્રંથ બહુ જરૂરનો છે. એનો અંગ્રેજીમાં ઇસ્ટવિદે (ઈ. સ. ૧૮૪૪)માં તરજુમો કર્યો છે, અને ગુજરાતીમાં દસ્તૂર રચાડીએ (ઈ. સ. ૧૮૩૫)માં કર્યો છે. પ્રોફેસર હોડીવાળાએ એ આખા કાવ્ય સંગ્રહ બહુ વિદ્વત્તાપૂર્ણ જિહાવોહ કર્યો છે. રૂ. ૫. પેમાસ્તરનું પુસ્તક એ સંગ્રહ જાણીતું છે.

(૧૯) પારસી લેખકોમાં ફારસી ભાષાનો આગળ પડતો લેખક તો મુલ્લા ફિરોઝ બિન મુલ્લા કાઉસ હતો. નાની ઉંમરે પોતાના પિતાની સાથે ખુદ ઈરાન જઈ પોતાના ધર્મસંગ્રંધી પ્રશ્નોના ખુલાસા એ લઈ આવ્યો હતો. સાથે સાથે ફારસી સાહિત્યનો પણ ઘણો જિંડા અભ્યાસ કરી આવ્યો હતો. એને ફિરદોસીના જગવિખ્યાત શાહનામા જેવો પદ્યમાં ઇતિહાસ લખવાનો કેડ થઈ આવ્યો, તે ઉપરથી તે ઘાટી અને ઇસ્માયીલ પકડી તેણે જ્યોર્જનામા નામનો એક પદ્યમાં ભોટો ગ્રંથ લખ્યો છે. અંગ્રેજોની હિંદુસ્તાન મધ્યેની ફત્તેહ અને પોર્ટુગીઝ અમલની શરૂઆતથી ઇ. સ. ૧૮૧૭માં પૂના કંપની સરકારે લીધું ત્યાંસુધીનો તેમાં ઇતિહાસ છે. એણે બધાં મળી (૨૯) પુસ્તકો લખ્યાં છે. તેની યાદી પારસી પ્રકાશ દફતર ૧૬૫ પૃ. ૨૩૦ પર આપવામાં આવી છે.

(૨૦) એરવદ માહિયાર નવરોજી કુતાર, જેઓ હાલમાં જ (તા. ૨૫મી નવેમ્બર ઇ. સ. ૧૯૪૦) પોણોસો વરસની ઉંમરે ગુજરી ગયા છે, તેઓ ફારસીના ગાઢ અભ્યાસી હતા. શાહનામાનો ગુજરાતી પદ્યમાં તેમણે (ઈ. સ. ૧૯૧૪)માં દસ ભાગમાં તરજુમો કર્યો છે. ફારસી બેતોને ગુજરાતી લિપિમાં છાપી તેની બજૂમાં તેનું ભાષાંતર આપવામાં આવ્યું છે. એમણે ફારસી શાહનામા પર જવાહેર ફિરદૌસ નામનો ગ્રંથ રચ્યો છે અને ઘણી મોનામતા ફારસીમાં લખી છે.

ફારસીના આવા સમર્થ વિદ્વાનોની સંખ્યા હવે કમી થતી જાય છે, એ અફસોસની વાત છે.

(૨૧) સિતાયશનામે. રચનાર મોખેદ હોશ (? હોશંગ), હિ. સ. ૧૨૯૬. મુંબઈ જામે મસ્જિદ લાઇબ્રેરી નંબર ૧૯૫.

મુંબઈ યુનિવર્સિટીની લાઇબ્રેરીમાં નીચે મુજબ અંથો છે:

(૨૨) આફ્રીને શીશઘંઆર, છ ઘંઆર વખતે કરવાની પ્રાર્થના.

(૨૩) રીસાલા દર બાબે પરહીજે નસા અને આફ્રીનગાન રખીયવન.

(૨૪) દુઆયે નિકાહ-લગન ક્રિયા વખતની દુઆ.

(૨૫) પાઝંદ ફારસી અને સંસ્કૃત લિપિમાં જુદીજુદી પ્રતોનો ભેગો બાંધેલો ગુટકો.

(અ) કિસ્સયે દુખતરે મોખેદ બખ્ષિર્સ દાદન, એક ગરીબ મોખેદ પોતાની દિકરી રીંછને પરણાવી તેનું વર્ણન કરતું ફારસી કાવ્ય. એ રીંછ રીંછ ન હતું પણ એક અતિ ધાર્મિક વૃત્તિવાળો જરથોસ્તી હતો.

(આ) પુરસશે ઝરથોસ્ત બ નેકાયે કારહા. ઝરથોસ્તે ઈશ્વરને પૂછેલા સવાલ અને તેના જવાબ સંબંધી ફારસી કાવ્ય.

(ઈ) બયાને ફરજિયાત ગુઝારદન. ફારસી કાવ્ય, ધાર્મિક ક્રિયા સંબંધી.

(ઉ) કિસ્સયે દરવેશ વ ગંજેઝર, એક લિખારીને પૈસો કેમ મળ્યો અને તેણે તે કેમ ગુમાવ્યો તે સંબંધી ટૂંક ફારસી કાવ્ય.

(એ) રવાયાતે બરજ્ને. દસ્તૂર બરજ્ને કામદીનની રવાયતમાંથી થોડોક ભાગ.

(ઐ) પુરસશે નૌશીરવાન અઝ મોખેદાન દર પંદ વ નસીહત. નૌશીરવાને મોખેદોને પૂછેલા પ્રશ્નો અને તેમણે આપેલી સલાહ તથા નસીહત.

(૨૬) મજમૂ-જુદી જુદી પ્રતોનો ભેગો બાંધેલો ગુટકો.

(અ) નઝમહા દર સિક્કે જામારૂપ વિલાયતી-દસ્તૂર જામારૂપ

વિલાયતી જેણે ધરાનથી આવી સુરતમાં વાસો કર્યો હતો તેની સ્તુતિ કરતું અધ્યારુ જનમારૂપ કેશારૂપે રચેલું કાવ્ય.

(આ) પુરસેશ અઝ હકીકતહાયે દીન વ દુનિયા-કેટલીક ધાર્મિક વ્યાવહારિક બાબતોના ખુલાસા મેળવવા માટેના પ્રશ્નો.

(બ) જીજ્ઞાસુની સ્તુતિ કરતી કવિતા. અગાધ દુઆહ અઝમદરે નેકનામીયે જીજ્ઞાસુ.

(ગ) સિદ્ધતે સી વસેહ ફિરસ્તા. અધ્યારુ કેશારૂપે ૩૩ ફિરસ્તાની સ્તુતિમાં લખેલી કવિતા.

એ અધ્યારુ કેશારૂપ અત્રે એમ જણાવે છે કે એણે ૧૫૧ કાવ્યો રચ્યાં છે.

(૨૭) રિવાયતે દારાઅ હોરમઝદિયાર ફરામરોઝ કામદીન કૈકાબાદ હમજિયાર પદમ દારાઅ હોરમઝદિયાર સંગળુએ રચેલી રિવાયત (ખ. સ. ૧૬૭૯). હિંદુસ્તાનમાં વસતા પારસી-ઓએ ધાર્મિક બાબતોના સવાલો ધરાન મોકલી ત્યાંના મોખેદો તથા દસ્તૂરો મારફતે મેળવેલા ખુલાસા, તે રિવાયત મિ. મ. ર. બિનવાળાએ આ રિવાયત ડૉ. મોદીની પ્રસ્તાવના સાથે પ્રસિદ્ધ કરી છે. (ખ. સ. ૧૯૨૨) પારસીપ્રકાશ. દફતર ૧ લું પૃ. ૬-૭-૮-૧૦-૧૩-૧૬-૧૭-૮૩૯, ૮૪૦)

(૨૮) રિવાયતે દીની.

(૨૯) અહવાલે સપ્ત વ શકીએ આદરબાદ-નોશીરવાન નામના લેખકે રચેલું એક ટૂંક ફારસીકાવ્ય. આદરબાદમહેર સફન્દનામના એક અતિ શ્રદ્ધાળુ દસ્તૂરની જિંદગીનો એમાં અહેવાલ આપ્યો છે.

(૩૦) વરફે અમશાસફન્દાનઃ આ ગુટકામાં નીચેની પ્રતો છે:

(અ) વસ્ત્રે અમશાસ્ત્ર-દાનઃ તેત્રીશ અમશાસ્ત્ર-દાનું સ્તુતિ
કાવ્ય. (મસનવી)

(આ) ખાદમ ખા ખાદશાહ-વગેરેની વાતો (મસનવી)

(ઇ) પુરસશે જરથોસ્ત-પેગંઅર, જરથોસ્તે ઇશ્વરને પૂછેલા પ્રશ્નો.

(ઉ) પારસી સ્ત્રીઓની ધાર્મિક ક્રિયા.

(એ) દરૂન ખનાવવાની ખરી રીત, દરૂન (રોટલી)નો ખરો
અર્થ વગેરેની રિવાયત.

(૩૧) તક્સીરે અતસે ઝદન વસુખનેકુલાગ-છોક ખાવા સંબંધી
દીકા (ખુલાસો) તથા કાળા કાગડાના ખોલવા સંબંધી ખુલાસો.

(૩૨) દીવાને જમશેદઃ લખનાર દસ્તૂર જમશેદજી જામાસ્પજી
નવસારીવાળા. (ઇ. સ. ૧૭૯૧) પા. પ્ર. દફ. ૧લું પૃ. ૬૮.

(૩૩) મુદલા કાઉસ રુસ્તમ જલાલ, “માકુલાતે બહમની” તથા
કબીસાની ભાંજગડ વિશે રિસાલાના લખનારઃ દખ્ખુ હૈદરાખાદમાં
મુજરી ગયા (ઇ. સ. ૧૮૦૨). તેઓ મૂળ વતની ભરૂચના હતા.
પા. પ્ર. દફતર ૧લું પૃષ્ઠ ૯૨.

(૩૪) ગુલશને ફરહંગ, જરથોસ્તી ધર્મ સંબંધી કૈમ્યસરો ખિન
કાઉસના ફારસી પુસ્તકનો ટૂંકામાં આપેલો સાર. (ઇ. સ. ૧૮૬૧).

(૩૫) ફરૂગે આદન, ઇરચજી મહેરજી રાણાએ જરથોસ્તી ધર્મ
સંબંધે લખેલી પ્રશ્નોત્તરી (ઇ. સ. ૧૮૬૨). તથા નંબર (૩૪)નું
પુસ્તક મુદલા શીરોઝ, મહેસામાં શીખનારાઓ માટે લખાયેલાં.

(૩૬) ખૂખીનુમાયે દીને જરથોસ્તી. લેખક દસ્તૂર ખુદાયાર
અહેરિયાર (ઇ. સ. ૧૮૬૮).

(૩૭) ઇસપની વાતોનું ફારસીમાં ભાષાંતર. મી. નાદરશાહ
હોરમસજી સુખિયાએ કરેલું તે ઇ. સ. ૧૮૭૮માં પ્રસિદ્ધ થયેલું.

(૩૮) તક્સીરે માએનીએ નસ્કે વંદીદાદ, કવિતામાં લખનાર.
નવરોઝ હીરજી હોમજી અહેરામ ભાઇજી, તખ્તલુસ “મુનશી” નવસારીના
વજ. સ. ૧૧૮૬.

(૩૯) દરસિદ્ધો અંદ અવસ્તા. યસ્ત વગેરે સંબંધે ફારસી કાવ્ય રચનાર મોખેદ ફરામર્ઝ અસપંદિયાર યજ. સ. ૧૧૯૩ હિ. સ. ૧૨૩૯.

(૪૦) નેઝાશિકનઃ લખનાર દુસ્તમજી અમનજી બીનવાળા. ધ. સ. ૧૮૭૧. સુરતવાસી નવસારિયા ભગરિયા તથા સુરતિયા ભગરિયા મોખેદોનો ઝઘડો તોડનાર.

(૪૧) ફારસી ભાષાનો મોમિયો, અંગ્રેજી, ફારસી, ગુજરાતી કોશ. મોખેદ અસપંદિયાજી અગ્નૈરજી પંથકીનો રચેલો (ધ. સ. ૧૮૭૯)

(૪૨) મહારાણી વિદ્યોત્તરિયાના રાજના પચાસમા વરસ (ધ. સ. ૧૮૮૭)ના વરસની ન્યુમિલી પ્રસંગે એ અવસરને લગતી વફાદારીની ફારસી કવિતા જોડી તેનું ચોપાનિયું પ્રસિદ્ધ કર્યું.

(૪૩) “દીવાને અહેરામ” દસ્તૂર અહેરામજી જામારપજી જામારપ આશાની રચેલી. (ધ. સ. ૧૮૭૫).

(૪૪) પહેલા પારસી ખેરાનેટ સર જમશેદજી જીજીભાઈનું જીવન ચરિત્ર ફારસી ભાષામાં લખ્યું એરવદ ફરામરોજ નવરોજી કુતાર (ધ. સ. ૧૮૯૫)

(૪૫) દસ્તૂર એરચજી સોરાબજી મહેરજી રાણા (ગુજરાતી સાલ ધ. સ. ૧૯૦૦). એમના રચેલા ગ્રંથો:- (૧) માહિયારનામું, (૨) ફરગેઆઈન, (૩) મોનાખતો, (૪) પંદનામચે એરચ, (૫) તારીખેઆતશ અહેરામે નવસારી, (૬) યજશને તથા વંદીદાદની સિફતની ખેતો વગેરે.

(૪૬) દસ્તૂર ખુરશેદજી જમશેદજી જામારપ આસાના (ગુજરાતી ધ. સ. ૧૯૧૨): (૧) વંદીદાદનો ફારસી કવિતામાં તરજુમો (૨) અને મોનાખતો, એ એમના રચેલા ગ્રંથો છે.

(૪૭) મહેરજીભાઈ નસરવાનજી કુકા એમણે ફારસી મોનાખતો (ધ. સ. ૧૯૧૪)માં પ્રસિદ્ધ કરી.

(૪૮) અહવાલે આતશ અહેરામે નવસારી: ફારસી ખેતમાં લખનારા એરવદ માહયાર તથા ફરામજી નવરોજી કુતાર (ધ. સ. ૧૯૨૬).

પુસ્તકાલય

પુસ્તકાલય કાંગોડી

(૪૯) વંદીદાદનું તાત્પર્ય: ફારસી ખેતોમાં રચનાર દસ્તૂર
જહાંગીરજી ખરશેદજી (ઈ. સ. ૧૯૩૬).

(૫૦) મીનોષ ખિરદ, ફારસીમાં રચનાર દારાબસંગજી યજ્ઞ.
સને ૧૦૪૬. ઇ. સ. ૧૬૭૬-૭૭. ડૉ. બિનવાળાને Collection of
Colophons પૃ. ૧૨-૧૩.

ફારસી ગ્રંથોના મુસલમાન લેખકો

ગુજરાતમાં મુસલમાની સત્તા જમી તે પહેલાં પણ મુસલમાનો
હિંદુસ્તાનમાં વેપાર અર્થે આવતા હતા. એવી રીતે આવેલા મુસલમાનો
અત્રે લાંબો વખત રહેતા અને પોતાનો ધર્મ હિંદુ રાજાઓ રાજ્ય-
કર્તા હોવા છતાં કોઈ પણ રીતના અંતરાય વગર પાળતા. મલખાર
કિનારા પરના માપલાઓ એ મુસલમાન વેપારીઓ અત્રે ઘર માંડી
રહેલા તેનો પુરાવો આપે છે. ગુજરાતમાં પણ એઓ રહેતા. ગુજ-
રાતની રાજધાની સાથે એમને સંબંધ હતો. મિરાતે અહમદીના
ખાતમે વિભાગમાં શેખ અહમદ ઉગ્રકાતી નામના શાશીપત્રના સૂફી સંત
અણહિલવાડ પાટણમાં મસ્જીદી આવીને (હિ. સ. ૫૬૧માં) રહ્યાનો
ઉલ્લેખ છે. તે વખતે સિદ્ધરાજ રાજ કરતો હતો. હિ. સ. ૬૪૫માં એ
ગુજરી ગયો. સુલતાન સંજરના સેનાધિપતિ અલફખાને હિ.સ. ૬૫૫
માં એક પથ્થરની મસ્જિદ પાટણના કિલ્લા સામે બાંધ્યાની હકીકત
ખાતમેને પાને ૧૧૧ માં આપેલી છે. એ મસ્જિદ હાલમાં નાશ પામી છે.
ખંભાતમાં પણ એમના પોતાના ઉપયોગ માટે એ બાંધવામાં આવેલી છે.
વળી દંતકથા એવી છે કે એ મસ્જિદ કોઈએ બાળી મૂકી એટલે ખુદ
સિદ્ધરાજ જયસિંહે જાને પાટણથી ખંભાત જઈ તે મસ્જિદની મરામત
કરાવી આપી. આ વેપારીઓ લાગ્યે જ કોઈ ગ્રંથો લખે, અને તેમણે
લખેલા જાણમાં પણ નથી. વળી એ વેપારીઓની ભાષા અરબી
હતી, ફારસી નહિ. ઇસ્લામ હસ્તીમાં આવ્યા બાદ વેપારીઓ ઉપરાંત
ધર્મોપદેશકાની આવજાવ શરૂ થઈ અને તેમણે પોતાના ધર્મનો પ્રચાર
કરવા માંડ્યો. તેમાંના તો કેટલાયે ફારસીમાં નિષ્ણાત હતા.

ફારસી ભાષાનો વપરાશ તો મુસલમાન રાજસત્તાના સમયમાં અસ્તિત્વમાં આવ્યો. ગુજરાતમાં એ સત્તા દાખલ થતાંની સાથે એ ભાષા પણ સ્વાભાવિક રીતે દાખલ થઈ; એટલે એક તરફથી એ રસ્તે એ ભાષા અને પછી એ ભાષાના સાહિત્યે ગુજરાત કાઠિયાવાડમાં પ્રવેશ કર્યો, અને એ ઉપરાંત બીજે રસ્તો પારસી ભાષાઓનું ઈરાન છોડી દીવબંદરે અને પછી દક્ષિણ ગુજરાતનાં બંદરે મારફતે આફતના માર્ગે આશરો લેવો તે. તેઓ પોતાની સાથે પોતાનામાં પ્રચલિત ભાષા તરીકે ફારસી ભાષા લાવ્યા, અને તેમનામાંની કેળવાયેલી વ્યક્તિઓને તો ફારસી સાહિત્યનું જ્ઞાન હોવાથી તેમણે તે ભાષામાં ગ્રંથો રચ્યા: જે કે પોતે અપનાવેલી ગુજરાતી ભાષામાં તે ભાષા કરતાં વધારે ગ્રંથો લખ્યા: કારણ કાળે કરી ગુજરાતી તો તેમની માતૃભાષા બની ગઈ અને ફારસી પરભાષા બની ગઈ. આથી ઊંચડું રાજસત્તા મુસલમાની હોવાને લીધે મુસલમાન ભાષાઓએ સેંકડો બંદે હજારો ગ્રંથ એ ભાષામાં લખ્યા. ગુજરાતની બહારથી આવી ગુજરાતમાં વતન કરી રહેનાર સાધુમંત્ર અને ઓલિયાઓએ ધર્મ વિષયક, સૂફીવાદ વિષયક, નીતિ (Morals, Ethics), અખલાક વિષયક, વૈદ્યક વિષયક, અને દુનિયાદારી વિષયક તેમ જ વિજ્ઞાન, ગણિત, ખગોળ, જ્યોતિષ વગેરે બાબતો પર ગ્રંથો લખ્યા. કવિઓએ કાવ્ય લખ્યાં, અને મુસ્લિમ લેખકોની ખાસ વિશિષ્ટતા, તત્વારીબનવેસી-ઈતિહાસલેખન-પ્રત્યે એમનું કુદરતી વલણ હોવાથી તે દિશામાં પણ એમના તરફથી કીમતી કાર્ય કરવામાં આવ્યું અને ગુજરાતના વતની મુસલમાન લેખકોને હાથે જે ઇતિહાસના ગ્રંથો લખાયા છે તે બહુ જ ઉપયોગી હોઈ પૂરો આદર પામ્યા છે.

એ ગ્રંથોની સંપૂર્ણ યાદી આપવી એ મુશ્કેલ કામ છે, કારણ અમદાવાદ, સુરત, ભરૂચ, જ્યાં જ્યાં સુલ્તાનો અને નવાબો રાજસત્તા ભોગવી ગયા, ત્યાં ત્યાં મુસલમાન લેખકોને ઉત્તેજન મળતું હોવાથી

ધણા ગ્રંથો લખાયા અને તે ગ્રંથો કાંતો ખાનગી ગૃહસ્થોની (જેવી કે અમદાવાદની પીરમુહમ્મદ શાહની) યા રાજની (જેવી કે જૂનાગઢ સ્ટેટની લાઈબ્રેરીઓ)માં, ખાનકાહ એટલે સાધુસંતોના મઠનાં કિતાબખાનાં-ઓમાં અથવા દરગાહોમાં અથવા મદ્રેસાઓમાં સચવાઈ રહ્યા. પરંતુ હજુ તે સઘળા ગ્રંથો પૂરેપૂરી જાહેરાતમાં આવ્યા નથી, એટલે તેનું સંપૂર્ણ જ્ઞાન આપી શકાતું નથી. આ ત્રણે શહેરના શહેરકાજ પાસે અમૂલ્ય પુસ્તકોનો સંગ્રહ છે. કેટલાંએક તો તેમના વડવાઓનાં લખેલાં છે, પરંતુ કોઈ ને કોઈ કારણથી તે જાહેરમાં આવી શક્યાં નથી.

ફારસી સિવાય મુસ્લિમ સમયમાં અરબીનો કેળવાયેલા વર્ગોમાં ધણો વપરાશ હતો, તેમ જ આમ વર્ગમાં એક જાતની હિંદી જેને જ ગુજરી કહે છે તેનો પણ વપરાશ હતો. એ ગુજરી ભાષામાં ધણા મુસલમાન લેખકોએ કાવ્યો વગેરે રચ્યાં છે.

વેરા કામના મુદ્દાજી સાહેબ તથા તેમના કુટુંબીઓ ઉપરાંત ખીજાઓ અરબી ભાષામાં ધણા પારંગત હતા. તેમનાં પુસ્તકો ધાર્મિક અને અદ્ય એટલે નસીહતનાં મોટે ભાગે અરબીમાં લખાયેલાં છે. કેટલાંએક “ મોસમે બહાર ” જેવાં અરબી લિપિ અને ગુજરાતી ભાષામાં છપાયેલાં છે.

(૧) મિરાતે સિકંદરી, લેખક સૈયદ સિકંદર બિન મુહમ્મદ મંઝૂ ઉર્ફે બિન અકબર (ઇ. સ. ૧૫૫૩ જન્મનું વરસ). આ સિવાય તુકાતુલ આરેશીન નામનું પુસ્તક પણ એણે લખ્યું છે. તેની એક પ્રત ભરૂચના કાજી સાહેબના સંગ્રહમાં છે. એ પુસ્તક તસલ્વુફ-સૂરીવાદ સંબંધે છે (ઇ. સ. ૧૧૩૦ની આસપાસ). મિરાતે સિકંદરીમાં ગુજરાતના ફારસીમાં લખાયેલા ઇતિહાસોનાં નામ આપ્યાં છે: હલવીયે શીરાઝીની તારીખે અહમદશાહી, તથા તારીખે મહમૂદશાહી, તારીખે બહાદુરશાહી, તારીખે મુઝફ્ફરશાહી, તારીખે મહમૂદ બેગડા. (આની એક પ્રત આપારાવ ભોળાનાથ લાઈબ્રેરીમાં—અમદાવાદમાં છે.) એ પુસ્તકોના

મોટા ભાગનો પત્તો મળતો નથી. મિરાતે સિકંદરીનો Bayley એ તરબુમો કર્યો છે. તારીખે બહાદુરશાહીનો કર્તા ન્યારે બહાદુરશાહે ગુજરાત પર હુમલો કર્યો ત્યારે ખંભાતનો દારોગો હતો (ઈ.સ. ૧૫૨૮).

(૨) મિરાતે, અહમદી લેખક મીરઝા મહમદ હસન જેને મોગલ દરબારમાંથી અલીમદમદખાનનો ખેતાબ આપવામાં આવ્યો હતો. એ અમદાવાદનો વતની હતો અને મોગલરાજની પડતીના સમયમાં અમદાવાદનો દીવાન નીમાયો હતો (હિ. સ. ૧૧૬૧ : ઈ. સન્ ૧૭૪૭). ગુજરાતનો એ ઇતિહાસ લખતાં એને દસ વરસ (ઈ. સ. ૧૭૫૦ થી ૧૭૬૦) લાગ્યાં હતાં. તેમાં પોતાના સમયનો ગુજરાતનો ઇતિહાસ તેણે વિગતથી આપ્યો છે. એ ઇતિહાસને ત્રણ વિભાગમાં વહેંચી નાંખ્યો છે. પહેલા વિભાગમાં મિરાતે સિકંદરી, અકબરનામા, પાદશાહનામા વગેરે ઇતિહાસના જાણીતા ગ્રંથોનો આધાર લઈ ઈ. સ. ૧૦૦૦ થી ફરુખસિયરના અંત સુધી એટલે પોતાના સમય સુધીની ગુજરાતની તવારીખ આપી છે, બીજા વિભાગમાં પોતે નજરે જોયેલી તથા જેમાં પોતાના પિતાએ તથા પોતે જાતે ભાગ લીધેલો તેવી તવારીખી હકીકત આપવામાં આવી છે, અને ત્રીજા વિભાગમાં જેને પોતે ખાતમે એટલે અંતિમ વિભાગ યા પુરવણી કહે છે, તેમાં અમદાવાદ શહેર તથા સૂબા (પ્રાંત)ની ભૌગોલિક સ્થિતિ, અને વ્યાપારી, દંતકથા, તથા બીજી ઘણી પરચૂરણ હકીકત બહુ રસીલી રીતે આપવામાં આવી છે. એમાંના એક વિભાગમાં મુસ્લિમ સંત ને સાધુઓની તથા મુસ્લિમ પવિત્ર સ્થાનોની હકીકત આપતાં લેખકે સંત સાધુઓએ રચેલાં પુસ્તકોનો ઉલ્લેખ કર્યો છે; તેનો મોટો ભાગ આ યાદી બનાવવામાં ઉપયોગ કરવામાં આવ્યો છે.

આ પુસ્તકના પહેલા તથા છેલ્લા વિભાગનું ગુજરાતીમાં અમદાવાદના કાજી મુહમ્મદ નિઝામઉદ્દીનને હાથે ભાષાંતર થયું છે. ઉર્દૂમાં પણ થયું છે. ત્રીજા વિભાગનું અંગ્રેજીમાં ભાષાંતર સૈયદ નવાબ અલી તથા મિ. સેડને કર્યું છે, અને બીજા ભાગનો તરબુમો ચાર

આગમાં ગુજરાતીમાં આ લેખના લેખક અમદાવાદની ગુજરાત વર્નાક્યુલર સોસાયટી તરફથી કર્યો છે. આ પુસ્તક સંબંધી તેમ જ લેખક સંબંધી માહિતી એ તરજુમાના ચોથા ખંડની પ્રસ્તાવનામાં આપવામાં આવી છે. એ ઇતિહાસનાં થોડાં પ્રકરણનું અંગ્રેજીમાં જેમ્સ બર્ડે ભાષાંતર કરેલું (ઈ. સ. ૧૮૩૪) અને સર ઇ. સી. બેલીએ પોતાના History of Gujarat (ઈ. સ. ૧૮૮૬) માં તેનો ઉપયોગ કરેલો. એણે આ સિવાય તોહરુતુલ કિરામ નામનો અંથ લખ્યો છે.

(૩) શેખઅહમદ ઉર્ફે શેખ અશુમિયાં ઇખ્તે શેખહામિદ બિન-શેખઅહાદ્દર (ગુજરાતી હિ. ૧૨૬૫). એમણે લખેલા હદીકેઉલહિદ અથવા હદીકે એહમદી નામના પુસ્તકમાં તમામ દુનિયાનો ઇતિહાસ આપતાં સૂરત, ખંભાત, અમદાવાદ વગેરે મુખ્ય મુખ્ય શહેરોની હકીકત ઘણાં પુસ્તકોની મદદ વડે ઉપજાવી કાઢી છે. સૂરતના શેખ કુટુંબના એ વિદ્વાન ગૃહસ્થ પોતે જાતે સરકારી નોકરીમાં મુન્સફ હતા.

(૪) કવિ હલવીયે શીરાઝી, કે જેણે સુલતાન અહમદની સલતનતની તવારીખ કાવ્યરૂપે રચી છે અને જેનો ઉલ્લેખ મિરાતે અહમદીના ખાતમે (પુરવણી)માં કરવામાં આવ્યો છે તે. કવિના સંબંધી હકીકત ઘણી જૂજ મળે છે, પણ તેના કાવ્યમાંની ફેટલીક એતો એ પુરવણીમાં આપવામાં આવી છે, તે જેતાં એ ઊંચા પ્રકારનો કવિ જણાય છે. ઇરાનનું મુખ્ય શહેર ઇસફહાન અને ખોરાસાનનું જાણીતું શહેર નિશાપુર પણ અમદાવાદની જાહોજલાલીની અદેખાઈ કરે છે, એવું શહેરનું સુંદર વર્ણન એના કાવ્યમાં છે.

(૫) મૌલાના તુરુદ્દીનના પુત્ર કાજી મહમદ રુકતુરુહકે મિરાતે અહમદીના લેખક માટે જુદા જુદા સાધુ સંતો જેમને અમદાવાદ વગેરે જગાએ દાટવામાં આવ્યા હતા તેમના સંબંધે તૈયાર કરેલા લેખ, ઈ. સ. ૧૭૫૦-૬૦ ના અરસામાં. એનો ઉલ્લેખ મિરાતના લેખક ખાતમેની પ્રસ્તાવનામાં કર્યો છે.

(૬) શેખફૈઝ, જેણે રસાલયે કદમી લખ્યું છે તેનો ઉલ્લેખ મિરાતના ખાતમેમાં છે (ફારસી આવૃત્તિ પૃ. ૨૫). હઝરત મહમ્મદ પેગંબર સાહેબનું પગલું (Footprint) હિ. સં. ૯૮૮માં શહેન-શાહ અકબરના સમયમાં સૈયદ અબુ તુરાય મક્કાની હજથી પાછા ફરતાં લાવેલા અને એ પગલું આસાવલમાં રાખવામાં આવેલું તેના સંબંધે એ પુસ્તકમાં હકીકત કવિતારૂપે આપવામાં આવી છે.

(૭) જેમ હાલના હૈદરાબાદના નિઝામ કવિતા રચે છે, તેમ અમદાવાદ સ્થાપનાર સુલતાન અહમદ પણ કવિતા રચતા. તેમની કવિતાનો નમૂનો મિરાતે અહમદીના (ફારસી આવૃત્તિ) ખાતમે તેપાને ૨૬ એ આપવામાં આવ્યો છે. સૈયદ છુરહાનઉદ્દીન છુખારી નામના સંતની સ્તુતિમાં તે કસીદો-સ્તુતિ કાવ્ય-રચાયેલો છે, અને સુલતાને સ્તુતિ-કાવ્ય ગાનાર કવિઓની રસમ અનુસાર ઊભા ઊભા તે કાવ્ય તેમની સામે ગાઈ ખતાવેલું.

(૮) સૈયદ ઉસમાન કે જેઓ શમે છુરહાની એ નામે ઓળખાય છે, તેમણે સૂરીવાદ પર વળ્યાં પુસ્તકો લખ્યાં છે. તેમાંનું મદારેજ ઉલ્ મચારેજ નામનું પુસ્તક જાણીતું છે. એઓ જે વખતે સમાધિ અવસ્થામાં આવતા ત્યારે સુદર ગઝલો પણ લખતા.

(૯) શેખ મહમ્મદ ધરજી જે શેખ પીરતે નામે પ્રખ્યાત છે, તેણે તુહફત ઉલ્ મગ્નલિસ-સૂરીવાદના સિદ્ધાંતો દર્શાવતું તથા પોતાના ગુરુ હઝરત ગંજખાનના ચમત્કારોના વર્ણન સાથે પોતાના જીવનની પણ થોડી હકીકત આપતું પુસ્તક લખ્યું છે. (ખાતમે ફારસી આવૃત્તિ પૃ. ૩૫). આની હસ્તલિખિત પ્રત ભરૂચના કાજીસાહેબ પાસે છે.

(૧૦) સૈયદ મહમ્મદ મકબૂલ આલમ. એમણે વળ્યાં પુસ્તકો લખ્યાં છે. તેમાં બે જાણીતાં છે. એકનું નામ જમઆતે શાહી, જેનાં સાત પુસ્તક (Volumes) છે, અને જેમાં દૈની રહસ્યો સંબંધે લખવામાં આવ્યું છે. ખીજનું નામ લતાયફે શાહી છે, જેમાં દિવસે

તથા રાત્રે ઈશ્વરની સ્તુતિ કેવી રીતે કરવી તે સંબંધી લેખો છે. એઓ હિ. સ. ૧૦૪૫ માં ગુજરા. આ સિવાય ભરૂચના હાલના કાજસાહેબની જાણ મુજબ એમણે ફારસીમાં ખતૂત (પત્રો) લખ્યા છે. તેમાંનો એકપત્ર કાઠિયાવાડના માંગરોળના એક સંત સૈયદ સિકંદર બિન મસઉદ ગાઝીના પૌત્ર સૈયદ ફકરુદ્દીન પર લખેલા ઉર્દૂ રિસાલા, “ઝખાન”માં ઈ. સ. ૧૯૨૭માં પ્રકટ થયો છે. કેટલાએક વિદ્વાનોના મત પ્રમાણે આ પત્રો એમના નથી પરંતુ શાહઆલમના છે.

(૧૧) સૈયદ જલાલ મકસૂદે આલમ. એઓ શાહજહાનના વખતમાં છ હજારીનો ઓપ્ધો ભોગવતા હતા, એક શુદ્ધ સૂરીનું જીવન જીવતા હતા છતાં “રઝા” એ ઉપનામથી એણે ઘણી કવિતાઓ લખી છે. (ગુજરા. હિ. સ. ૧૦૫૯) (ખાતમે ફારસી આવૃત્તિ પૃષ્ઠ ૪૩).

(૧૨) સૈયદ જાફર બદ્રે આલમ (હિ. સ. ૧૦૨૩-૧૦૮૫) ના અભ્યાસનો ખાસ વિષય ફારાને શરીફ, તેના પર ટીકા અને હદીસ હતો. એમણે ઘણાં પુસ્તકો લખ્યાં છે, તેમાં ચોવીસ વિભાગવાળું “રૌઝાતે શાહી” નામનું એક પુસ્તક ઘણું જાણીતું છે. મિરાતે અહમદીનો લેખક એ પુસ્તકની મદદ ઘણી વખત લે છે. પહેલા વીસ વિભાગમાં સંતો અને વડીલોનાં બ્યાન છે, છેલ્લા ચારમાં ફારાને શરીફની ટીકા તથા દંતકથાઓ (હદીસ) છે. એમના બીજા ગ્રંથો માટે જુઓ નંબર (૧૯).

(૧૩) સૈયદ મહમદ અબુલ મજીદ મહમૂમે આલમ, એમણે દીન મુસલમાની ધર્મ-સંબંધી ઘણાં પુસ્તકો રચ્યાં છે. અહલે *બયતના કથનની મદદ લઈ ફારાનની ફારસીમાં એમણે તફસીર (ટીકા) લખી છે. ઝીનત ઉલ્કાત નામે દંતકથાઓ ઉપર તથા મિશકાત ઉલ-

* અહલે બયત એટલે ઘરનાં-કુટુંબનાં માણસો. હઝરત મહમ્મદની પુત્રી ફાતમા તથા તેમના ઘણી હઝરત અલી અને તેમના પરિવાર માટે આ સબ્દ વપરાય છે. દરરોજના જીવનવ્યવહાર સંબંધી ખુલાસા વગેરે.

મસાનુખીદ નામના પ્રખ્યાત ગ્રંથો ઉપર એમણે ટીકા લખી છે. ગુજરાતી સાહિત્ય દિ. સ. ૧૧૯૨ (ખાતમે ફારસી આવૃત્તિ પૃ. ૪૪). “મશરેક ઉલ અનવાર” નામના અરબી ગ્રંથનો એમણે ફારસીમાં તરજુમો કર્યો છે.

(૧૪) સૈયદ જલાલુદ્દીન હમીદ આલમ તે ઉપલા લેખક સૈયદ જલાલુદ્દીન હમીદ આલમનો પુત્ર (દિ. સ. ૧૦૬૨-૧૧૧૪). એણે ગણુ પુસ્તકો લખ્યાં છે. તેમાંનું એક મિરાત ઉરશ્યા છે. એ પુસ્તકમાં જિંદગીમાં સ્વમાં આવે છે તેના ખુલાસા આપ્યા છે. ખીજું મિફતાહ ઉલ હામ્મત હાજતની ચાની છે. એમાં આપણા દરરોજના જીવન વ્યવહાર સંબંધી ખુલાસા વગેરે છે. ત્રીજા પુસ્તકનું નામ જ્ઞાત નથી.

(૧૫) મૌલાના શેખમહમ્મદ નુરુદ્દીન (દિ. સ. ૧૦૬૩-૧૧૫૫) ફારાન, સૂફીવાદ અરબી સાહિત્ય વગેરે ઘણા વિષયોમાં તે સમયનો એ અનોઝ પંદિત હતો. જુદા જુદા વિષયો પર એણે ૧૭૦ પુસ્તકો લખ્યાં કહેવાય છે. ફારાનના પહેલા સૂરા-સૂરયે ફાતેહ-ઉપર એની રચેલી ટીકા દસગાર હજાર એતની સંખ્યા પર જાય છે. અ. લ. અ. સીપારા પરની ટીકા સાઠ હજાર એતની છે.

(૧૬) કાઝી મહમ્મદ નિઝામુદ્દીન ખાન. આખું ફારાને શરીફ એમને મોઢે હતું. એટલે કે એઓ હાફિઝ હતા. આ સિવાય ઉચ્ચ દરજ્જાના કવિ હતા. ગણિતનું જ્ઞાન ઉત્તમ પ્રતિનું હતું. દિ. સ. ૧૧૫૧ માં દિલ્હીના શહેનશાહે એમને અમદાવાદના શહેર કાજી નીમેલા દિ. સ. ૧૧૬૫ માં એઓ ગુજરી ગયા. ઈદમ (જ્ઞાન)-ની શ્રેષ્ઠતા તથા રસાલય મીઝાન ઉલસાઅત રસાલતે ફઝીલતે ઈદમ તફસીલ ઉલ ફસલ કાળનું માપ, તથા ઋતુઓનું વર્ણન રસાલયે કહાવા (કાશીના ઉપર લેખ) (? અરબીમાં) એવા એવા ઘણા રસાલા લખ્યા છે.

(૧૭) ઈફ્તીસી કુટુંબ જે ભરૂચ અને સુરતમાં જાણીતું છે તે

કુટુંબના શરીર શેખ શરીર શેખ ધરૂસીએ પણ ઘણા ગ્રંથો લખ્યા છે. તેમાં અઢે નવવી નામનો ગ્રંથ ગુજરાતમાં પ્રખ્યાત છે.

(૧૮) શેખ હસન મહમ્મદ ચિશ્તી. (હિ. સ. ૯૨૩-૯૮૨)
કારાને શરીર પર લખેલી શેખસાહેબની શરહ તફસીરે મહમ્મદી ઓલમાઓમાં માન પામી છે. એમાં કારાને શરીરની આયતો વચ્ચેનો સંબંધ એમણે બતાવ્યો છે. તફસીરે બચઝાવી ઉપર ટીકા પણ એમણે લખી છે. આ સિવાય બીજી ઘણી તેંધો અને ટીકાઓ એમણે લખી છે.

(૧૯) સૈયદ બદરુદ્દીન આલમે સદહિદાયતે શાહી એટલે કે હઝરત કુતબુલઆલમ તથા હઝરત શાહ આલમની કરામતોનો ગ્રંથ લખ્યો છે. સો વાર્તાઓ તેમાં હઝરતે શાહીયેહ એટલે સંત શાહ-આલમ તથા તેમના વંશજોનો ઇતિહાસ આપેલો છે. તથા અહવાલ તથા અશગાલ નામનું પુસ્તક પણ લખ્યું છે. આંક બારમાં એમનો વધુ અહેવાલ આપવામાં આવ્યો છે.

(૨૦) મૌલાના અહમદ બિન સુલેમાન. ઈલ્મની દરેક શાખામાં એ પારંગત હતા. ધાર્મિક બાબતો, ગણિતશાસ્ત્ર, વિજ્ઞાન વગેરેનું એનું જ્ઞાન અનોડ હતું. આ પ્રાંતમાં વિજ્ઞાનનો પ્રચાર એને લીધે જ થયો કહેવાય છે. ફાયુઝ ઉલ ફુદૂમ-નામનો ધાર્મિક ગ્રંથ જો એણે રચ્યો છે તે એવા ઉત્તમ પ્રકારનો છે કે તે દૈવી પ્રેરણા અને સહાયથી લખાયેલો કહેવાય છે. મૌલાના જાતે કુદ હતા. હિ. સ. ૧૧૦૨માં ગુજરી ગયા.

(૨૧) મિયાં ખૂશમહમ્મદ ચિશ્તી, સૂફી તરીકે ઊંચો દરજ્જો મોંઘવતા હતા હિ. સ. ૧૦૨૩ માં એ ગુજરી ગયા. એમણે જામે એ પુસ્તક પર ટીકા લખી છે તથા અમવાજે ખૂબી-સૌદર્થની લહરીઓ અને ખૂશતરંગ નામના કાવ્યના ગ્રંથો લખ્યા છે. ખૂશતરંગ ગુજરી ભાષામાં લખેલો છે. આ ઉપરાંત અકીદત સૂફીયેહ ખુલાસયે મવજૂદાત તથા રિસાલયે સુલહે કુલ એમણે લખ્યા છે.

(૨૨) મીર હિસામ ઉદ્દીન ખાન, કે જે “હમ્મી” એ નામે કવિતા લખતો હતો તેણે સૈયદ મહમ્મદ અલી નામના મંત્રના મૃત્યુની તારીખ તથા સાલ દર્શાવતું કાવ્ય રચ્યું છે. (ખાતમે ફારસી આવૃત્તિ, પૃ. ૧૦૫) કે જેમાંથી હિ. સ. ૧૧૫૪ નીકળે છે.

(૨૩) સૈયદ મહમ્મદ ખાલિલુ સૈયદ અહમદ જે શેખજહાનને નામે મશહૂર છે તેણે મનાઝિલ્લિલ ઓલિયા (મંત્રોનાં નિગમરચના) નામનું પુસ્તક લખ્યું છે. તેમાં પાટણમાં થઈ ગયેલા મુસલમાન ઓલિયાઓની કથા છે. એ પુસ્તકમાં સિદ્દરાજ જયસિદ સંબંધી દંતકથા છે. સૈયદ મહમ્મદ ખાલિલુને વેશે સિદ્દરાજની નોકરીમાં રસોાઈઆ તરીકે દાખલ થયો અને વાસ વરસ એ પ્રમાણે છૂપા રહી તેને રસોઈ કરી જમાડ્યો. સિદ્દરાજને ખબર પડતાં તેને સળગતી ભટ્ટીમાં નાંખવા વિચાર કરતો હતો ત્યાં એનું શરીર ગુલામના ફૂલને ઢગલો બની ગયું. એ ફૂલ મહારાજની આજ્ઞાથી સહસ્રલિંગના તળાવમાં પધરાવવામાં આવ્યાં અને આજે પણ તેની કબર મોજૂદ છે.

નોટ:—કેટલાએકને એવો મત છે આ પુસ્તક એણે લખ્યું નથી એટલું જ નહિ પણ તેણે એકે પુસ્તક લખ્યું નથી.

(૨૪) મજદ ઉદ્દીન મૌલાના તાહેર ‘વોરા’ એ ઉપનામે ઓળખાય છે. એ પાટણમાં વસેલા મુસલમાન મંત્રોમાંના એક છે હિ. સ. ૯૮૬ માં વોરાએને ફાથે એનો અંત આવ્યો. કેટલાએક કહે છે કે આ હકીકત ગલત છે, કારણ કે વોરાએએ નવો પંથ સ્વીકાર્યો હતો તે એને માન્ય ન હતો અને તેની વિરુદ્ધ અને સુન્ની પંથના લાખમાં એ પ્રચાર કરતો હતો. હદીસના ઈદમમાં એ નિષ્ણાત હતો. એણે જેમકેલમહાર નામનો ગ્રંથ લખ્યો છે. તેમાં કોરાને શરીફરપર થયેલી છટીકા સંબંધી લખાણ છે. (આ વાત ગલત છે એમ પણ જણાવાય છે.) વળી અસમા ઉર રિગલ નામનું પુસ્તક પણ લખ્યું છે. તઝકિરલિલ મોવજુઆત પણ એનું લખેલું પુસ્તક છે.

(૨૫) શેખ અબ્દુલ લતીફ એણે નવ ગ્રંથો લખ્યા છે (હિ. સ. ૧૦૪૧) તેમાંના થોડા જ ગુજરાતમાં મળી શકે છે.

(૨૬) સૈયદ સાદુલ્લા (ગુજર્યા હિ. સ. ૧૧૩૮). એમની કચ્છર સૂરતમાં છે. એમણે ઘણા ગ્રંથો લખ્યા છે: ખાસ કરીને ધાર્મિક અને શાસ્ત્રીય.

(૨૭) કુલિયાતે તાલિખ: શહેનશાહ જહાંગીરનો પ્રિય કવિ તાલિખ અમદાવાદમાં રહી ગયેલો, એટલે તેનાં કાવ્યોમાં અબ્દુલ્લાખાન, અમદાવાદ અને ગુજરાતનું વર્ણન છે. અબ્દુલ્લાખાન ખીજી વખત: અમદાવાદ આવ્યો ત્યારે તે અમદાવાદમાં હતો અને તેની સ્તુતિમાં તેણે એક કસોદો લખ્યો છે. આની પ્રત શ્રી કાર્પેસ ગુજરાતી સંજ્ઞાના સંગ્રહમાં છે.

(૨૮) મજમએ ઉન્ નવાદિરના લખનારનું નામ મુહમ્મદ મુર્તઝા કુરેશી મુઝફ્ફરાબાદી સોરઠી છે. (હિ. સ. ૧૧૯૫). આ એક ખેનમૂન કાવ્યસંગ્રહ છે. ફારસી ભાષાના અક્ષરો નુકતાવાળા તથા નુકતા વચરના હોય છે. એણે બે પ્રકારનાં કાવ્યો લખ્યાં છે. એકમાં એવા અક્ષરો વાપર્યા છે કે જેને ખિલકુલ નુકતા (અનુસ્વાર) હોય નહિ. બીજામાં એવા અક્ષરો વાપર્યા છે કે જેને નુકતા જ હોય. વળી એક અક્ષર નુકતાવાળો તો એક નુકતા વગરનો એવા અક્ષરો પણ વાપરી ભાષા પરનો પોતાનો સંપૂર્ણ કાબૂ એણે દાખવ્યો છે.

(૨૯) મુજર્રય ઉસ શિક્કાઅ. લેખક ગુજરાત નિવાસી અહમદ મિન મુહમ્મદ મુલતાની. આ પુસ્તક વૈદ્યકનું છે. રામચાણુ ઔપધોનો લેખકે સંગ્રહ કર્યો છે. કેટલાએકનાં હિન્દી નામે પણ આપવામાં આવ્યાં છે.

(૩૦) મખઅઝને શેઅરા. આ ગ્રંથના લેખક ભરચના કાજી નુરુદ્દીનહુસેન ખિન કાજી સૈયદ અહમદહુસેન રીઝવી શીરાઝી ફાયક (જુઓ નંબર ૩૧). ગુજર્યા હિ. સ. ૧૨૮૬. ઇ. સ. ૧૮૫૧-૫૨ એની રચના સાલ છે. લેખકના મિત્ર મીર કમાઉદ્દીન

દીન હુસેન કામિલે એની પ્રસ્તાવના લખી છે. ગુજરાતના સધળા રેખતા (ઉર્દૂ) કવિઓનાં ચરિત્રો એમાં આપવામાં આવ્યાં છે. એવા ૧૦૯ કવિઓ, જેમાં એક દિગ્ગજ નામે સ્ત્રી કવિ પણ આવી જાય છે, તેમનાં ચરિત્રો તથા તેમની કૃતિઓમાંથી ટૂંક ઉતારાઓનો સમાવેશ કરવામાં આવ્યો છે. એમણે એક બીજું પુસ્તક તઝકરઉસ્સાદાત શીરાઝિયા એ ભાગમાં લખ્યું છે, પોતાના ખાનદાનનું એમાં વૃતાન્ત આપવામાં આવ્યું છે. આ સિવાય તાલુકા નદ્દમ (ખજોળ શાસ્ત્ર ૫૨) તથા ઇતેખાએ તારીખે ગુજરાત, તારીખે ફરમાન રવાયાથે ગુજરાત, સુખતસર તારીખે ગુજરાત એમણે રચ્યાં છે.

(૩૧) કાઝી નિઝામઉદ્દીન ફાયઝ. અમદાવાદના કાઝ, જેની નિમણૂક કાઝને ઓધે દિલ્હીના શહેનશાહ તરફથી હિ. સ. ૧૧૫૧, ઈ. સ. ૧૭૫૧-૫૨ માં કરવામાં આવી હતી અને જેઓ હિ. સ. ૧૧૬૫, ઈ. સ. ૧૭૫૧-૫૨ માં ગુજરી ગયા, તેમણે મસનવીએ મિરાત ઉલ્ હુસ્ન નામનું કાવ્ય લખ્યું છે. માયાથી પગ સુધી એક Ideal પ્રિયતમા (માશૂક)નાં અવયવોનું તેમાં વર્ણન છે. મિરાતઉલ્હુસ્ન એટલે સૌંદર્યની આરસી. એમણે એક બીજું પુસ્તક પોતાના પિતાના અવસાન મુંબંધી લખ્યું હતું, તેનું નામ તારીખે રહલતે મૌલાના નુરુદ્દીન (હિ. સ. ૧૧૫૫).

(૩૨) સ્ત્રીના સૌંદર્યના આ જ વિષય પર મેહરી નામની સ્ત્રી કવિએ પણ મસનવી લખી છે. તેનું નામ સરાપા (માયાથી પગ સુધી) થે મેહરી છે. નૂરજહાંને મેહરીને પાળાપોષી મોટી કરી હતી.

(૩૩) એન ઉલ્ કઝાત હમેદાનીએ કસીદા લખ્યા છે (ભરૂચના કાઝસાહેબના કહેવા મુજબ).

(૩૪) મીર અબુ તુરાબ શીરાઝીઃ અદલામા સૈયદ હિખ્મતુલ્લા શીરાઝથી પોતાના દીકરા ' કમાલુદ્દીન સાથે મહમૂદ બેગડાના વખતમાં આવી ચાંપાનેરમાં વસ્યો હતો. એ કમાલુદ્દીનના પુત્ર મીર અબુ-

તુરાળ શીરાઝીએ ફારસીમાં તારીખે ગુજરાત લખી છે (ભરૂચના કાજસાહેબના કહેવા મુજબ).

(૩૫) અલ્લામા હઝરત શાહ વજીહ ઉદ્દીન અલવી. એમનું તખલ્લુસ વજીહ હતું.

(૩૬) મખદૂમ સૈયદ શરફુદ્દીન મશહદી ભરૂચી (ગુજરાતી હિ. સ. ૮૦૮). ઇરાનમાં આવેલા મશહદ શહેરના વતની-સિંધમાં આવી ઉજ શહેરમાં મખદૂમ જહાનિયાના શિષ્ય થયા હતા. પછી તેમના ખલીફ તરીકે ભરૂચ આવી વસ્યા. એમનો રાજ્યે ભરૂચના મખદૂમપરામાં છે. એમણે રચેલો ગ્રંથ: જવાહિરે મશહદી છે.

(૩૭) મખદૂમ સૈયદ કઝવીની ભરૂચી, ઇરાનના કઝવીન શહેરથી આવી ઔરંગાબાદના હઝરત સૈયદ મુહમ્મદ ગીસદરાઝના ખલીફા થયા હતા. એમની કબર ભરૂચમાં છે. (ગુજરાતી હિ. સ. ૮૧૮). એમનો ગ્રંથ “મઝહરઉલ્લક ફિ ખયાને ઇમાદતુસ્ સિમાઅ” છે.

(૩૮) મૌલાના મુહમ્મદ કાસમ: ગ્રંથનું નામ મલકૂઝ મિરાતુલ્-ઉસલ.

(૩૯) સૈયદ મુહમ્મદ નૂરુલ્લાહ બિન સૈયદ અબ્દુલ્લાહ. ગ્રંથનું નામ-ખુલાસતુલ્ ઇરશાદ વલ અશગાલ ફિલ્ અવરાદ.

(૪૦) મખદૂમ સૈયદ યહ્યા તિરમિઝી:

ગ્રંથનાં નામ (૧) મજલસે ખુરહાની.

(૨) મશાગિલે જલાલી.

(૩) મશાગિલે ખુરહાની.

(૪૧) શહેનશાહ અકબરની ફરમાયશથી “ફવાયેદ ઉલ્ ઇનસાન” નામનો વૈદ્યકનો ગ્રંથ ભરૂચના એક જાણીતા અને વિદ્વાન હકીમ મીર રહુલ્લા ભરૂચીએ કાવ્યમાં લખ્યો છે. શહેનશાહ જહાંગીરની બેગમને મંદવાડમાંથી સાજી કરેલી હોવાથી એ હકીમને ભરૂચ જિલ્લાનું થામ ગામ ઇનામમાં મળેલું. એ ખાનદાનના એક નખીરા સૈયદ પીર-સાહેબને ત્યાં એની નકલ છે.

એ રહુલાના એક નખીરા નામે સૈયદ રહુલાસાનીએ
“લજ્જત ઉલ્ હયાત” નામનો યુનાની વૈદ્યકનો ગણ ગ્રંથ ઈ. સ.
૧૭૪૫-૪૮માં ભર્યમાં લખ્યો છે.

(૪૨) મુસલમાની સમયમાં ગુજરાતનો દરિયાઈ કાફલો મળ-
જૂત હતો. સારા અમીર ઉલ્ ખદર (નૌકાખ્યક્ષો)ની નિમજૂકો કરવામાં
આવતી, અને તે અંખંધી બે પુસ્તકો-એક હિ. સ. ૧૦૫૭, શાહ-
જહાન બાદશાહના સમયનું, નામે મિરાત ઉલ્ હિદ, રચનાર મહમ્મદ
લતીફ વલદે મહમ્મદઅલી ભર્યી. બુએ નંબર (૭૬) અને બીજું હિ. સ.
૧૧૬૧ (ઈ. સ. ૧૭૪૮-૪૯,) અહમદશાહના સમયનું ભર્યના કાજી
સાહેબના સંગ્રહમાં છે.

(૪૩) કાઝી મુહમ્મદ નિઝામ ઉદ્દીનખાનઃ ગ્રંથનું નામ, તારીખે
વિસાલે મૌલાના નૂરુદ્દીન. (નંબર ૧૬ ની પુરવણી).

(૪૪) સૈયદ હસન ઉર્ફે શેખ હસનજી સૂરતી. ગ્રંથનાં નામ. (૧)
દીવાન દર મદહે સરવરે કાયનાત (સ. અ.) (૨) ખમસા મનઝૂમ
(૩) રિસાલયે હઝાર બૈત મનઝૂમ (૪) કસાયદે બેનુકતે દર મદહે
જનાબ રસૂલ અલાહ (સ. અ.).

(૪૫) મુનશી અબ્દુલહકીમ, એમના ગ્રંથો:

(૧) મકતૂબાત વ રૂકઆત (પત્રવ્યવહાર).

(૨) મઝકરત-ઉસ્-સાલેહીન.

(૩) રિસાલયે રહુલકુદુર (૪) ફારસી દીવાન.

(૪૬) ખાન્ન ફૈઝુલ્-હસન, એમના ગ્રંથનાં નામ: ફતાવયે ફૈઝે
નકશખંદીયાન (૨) શરહે ખુલાસે કયદાની (ફર્જખસિયર શાહી).

(૪૭) સૈયદ અબ્દુરરહેમાન ઉર્ફે જીયાસાહેબ સૂરતી. ગ્રંથનું નામ
આખતે માનૂસ શી અહવાલે ઇદ્રૂસ.

(૪૮) હાશમ ખિન કમાલઉદ્દીન (કરારી).

(૪૯) મહમ્મદ કાસમ ખિન સૈયદ અબ્દુલ રહેમાન, બુદ્ધાગ્રંથનું.
નામ સહાયેફ-ઉસ્સાદાત (હાલાતે સાદાતે ખુબારીયેફઃ તથા પુસ્તક).

(૫૦) હકીમ મીર રહુલ્લા ભરૂચી, એમણે કિતાબે લઝાઝત ઉલ્લહયાત નામનો વૈદ્યકનો ગ્રંથ લખ્યો છે. એઓ અકબર જહાંગીરના વખતના હકીમ રૂહ ઉલ્લાહના ખાનદાનના હતા. જુઓ નંબર (૪૧).

(૫૧) મકતૂબાતે શેખ ઉલ્ઘસલામખાન તથા

(૫૨) મકતૂબાતે રહીમ ઉદ્દીન. આ બંને ગ્રંથ પત્રવ્યવહારોના સંગ્રહ જેવા છે, અને તે સમયની (સત્તરમા અઢારમા સૈકાની,) ઇસ્લામી કાબેલિયત કેવી હતી તેનો ખ્યાલ આપે છે.

(૫૩) અમદાવાદના શેખ રશીદ ઉદ્દીન અહમદ ફારૂકી, એમણે મુખબિર ઉલ્ ઔલિયા નામનો મુસ્લિમ સંતોની હકીકત સાથનો ગ્રંથ રચ્યો છે.

(૫૪) હાલના ભરૂચના કાજી સાહેબ સૈયદ નૂરુદ્દીન હુસેનના મોટા દાદા મહૂમ કાજી સૈયદ અહમદહુસેન ખિત સૈયદ મહમ્મદ શીરાઝી અરબી ફારસીમાં પુસ્તકો રચી ગયા છે, તેમના પુત્ર મહૂમ કાજી સૈયદ મહમ્મદ નૂરુદ્દીન હુસેન જેમનું તખલ્લુસ (ફારૂકી) હતું. તેઓ ફારસી, ઉર્દૂ, તથા અરબી ભાષામાં કાબેલ હતા. તેમણે લગભગ આઠ પુસ્તકો રચેલાં છે. મખઝને શોઅરા નંબર (૩૦) તેમાંનું એક છે. મખઝન ઉલ્ ફિકાહ નામના અરબી પુસ્તકનું ફારસીમાં ભાષાન્તર “જવાહેર ઉલ્ ફિકાહ” નામે તથા અશ્વવિદ્યા પર “તોહફતુલ્ ધરકાન” નામે પુસ્તકો લખ્યાં છે. તે ઉપરાંત ખગોળ વિદ્યાને લગતું એક પુસ્તક નામે “તાલયે નજુમ” લખ્યું છે.

(૫૫) દાસ્તાને ખહેરામ ગોર, નાસેર ઉદ્દીન મહમ્મદે સૂરતમાં હિ. સ. ૧૦૬૬માં રચ્યું. (કામા ઇન્સ્ટિટ્યૂટની લાઇબ્રેરીમાં છે. જુઓ. કેટલોગ પૃ. ૧૧૪).

(૫૬) કમાલસશીહુસેન ફીરાઝી ભરૂચી. એમણે હિ. સ. ૧૦૮૯ માં મહમ્મદુલ્લહક શી ખયાને ઇબ્રાહીમ ઉસસમા નામનો ગ્રંથ ધાર્મિક વિષય પર લખ્યો છે. મુખબની જામેઅરિજદ લાઇબ્રેરી. નંબર ૨૨૭૯.

જુઓ નંબર (૩૭) પુસ્તકનું નામ એક જ છે, એટલે લેખક પણ એક જ હોવો જોઈએ.

(૫૭) મિરાતે સિકંદરી (Bayleyના ભાષાંતર)માં પૃષ્ઠ ૨૩૮ પર મલેક અમીરકમાલ નામના કવિનું નામ આપવામાં આવ્યું છે. એ સુલતાન ખલાદુરશાહનો દરબારી અને મિત્ર હોવા ઉપરાંત રમૂજ હાજરજવાબી હતો. પૃષ્ઠ ૨૩૭ પર કવિ હાજખાનનો ઉલ્લેખ છે. એણે હાજપુરમાં મોટી મસ્જિદ બંધાવેલી. એ સુલતાન મહમૂદ બેગડાના સમયમાં થઈ ગયો.

(૫૮) એ પુસ્તકને પાને ૪૪૧ પર ભરૂચમાં ઘણા વિદ્વાનો અને પંડિતો રહેતા હતા એમ જણાવતાં એક વિદ્વાન મિયાં ગિયાસઉદ્દીનનું નામ આપવામાં આવ્યું છે, સૂરતના વતની શેખ કમાલઉદ્દીન (હમદાની)ને પણ એ જ કક્ષામાં ગણવામાં આવ્યા છે. ઇ. સ. ૧૫૪૫.

(૫૯) જવાહર મશહદીના લેખક મહમૂદ સૈયદ શરફુદ્દીન મશહદી મૂળ મશહદના વતની તે સુલતાન આવી પછી તેમનું લગ્ન સુલતાનના સંતપુરુષ હજરત જહાનિયાની દીકરી સાથે થતાં તેઓ ભરૂચમાં તેમના ખલીફ તરીકે આવી મખદૂમપુર પાસે રહ્યા હતા. એ ગામ જ એમણે વસાવ્યું હતું. તેઓ તર્કવિદ્યામાં કુશળ હતા. એમના પુસ્તકમાં સદરહુ સંતના ખાનદાનનું વર્ણન છે (દિ. સ. ૮૦૮). આની હસ્તલિખિત પ્રત ભરૂચના કાજીસાહેબના સંગ્રહમાં છે. જુઓ નંબર (૩૬).

(૬૦) મખદૂમ સૈયદ યહ્યા: એમના ગ્રંથ: (૧) મખલિસે ખુરહાની, (૨) મશાગીલે જલાલી (૩) મશાગીલે મુતસાલી (૪) મશાગીલે ખુરહાની (ઇ. સ. ૮૦૮). સૈયદ યહ્યાની કબર વડોદરામાં માતરિયા તળાવ પાસે છે. નંબર (૪૭) અને આ લેખક એક જ છે.

(૬૧) મઝાહેર ઉલ્લહના લખનાર મખદૂમ સૈયદ કમાલ ભરૂચી, મૂળ કઝવીનના: ગુલખર્ગના વતની ગીસુદરાઝના મુરીદ (શિષ્ય);

ભરૂચમાં રહ્યા ને ગુજરાં હિ. સ. ૮૮૧. કચ્છર વેજલપુરમાં છે. સુન્ની ધર્મની ચાર શાખા હનફી, શાફી, માલિકી, હંબલી પર એ પુસ્તક છે. જુઓ નંબર (૩૭).

(૬૨) કુમચી તસવૂફ (સૂફીવાદ)નું પુસ્તક લખનાર, ગીઝની બિન સુલેમાન મંજનશાહી. એમણે રસૂલપુર (શાહઆલમના રોજા)માં હિ. સ. ૯માં એ પુસ્તક લખેલું લાગે છે. એની પ્રત ભરૂચના કાજી સાહેબ પાસે છે.

(૬૩) હઝરત શાહ વજીહઉદ્દીન અલવી, એમણે એક પુસ્તક ખજોળવિદ્યાનું શરહે રિસાલયે કાસજી નામનું લખેલું છે, તથા શરહે જામે જહાનનુમા-એટલે જામે જહાનનુમાની ટીકા તથા દીવાને વજીહ નામે દીવાન (ફારસી બેતો) લખી છે પણ તેનો પત્તો નથી. (ગુજરાં હિ. સ. ૯૯૮).

(૬૪) ભરૂચના શહેર કાજીના ખાનદાનના સૈયદ અહમદ બિન સૈયદ રશીઉદ્દીન બિન સૈયદ જલાલ શીરાઝી એમણે “ફૂતૂહાતે રફાઇ” નામનું પુસ્તક પોતાના વડીલ અમદાવાદના મશહૂર સંત હઝરત સૈયદ અહમદ જાફર શીરાઝી (ગુજરાં હિ. સ. ૯૪૨) તથા સૈયદ રશીઉદ્દીન વગેરેનું વૃત્તાંત લખવા માટે રચ્યું હતું. એઓ ગુજરાં હિ. સ. ૧૦૧૮માં.

(૬૫) શેખ મુહમ્મદ સાલેહ ઉર્ફે પીરખાખા (ગુજરાં હિ. સ. ૧૧૪૭). એઓ અમદાવાદમાં રહેતા. એમનું તખલ્લુસ “ઈરફાન” હતું. “નૂર ઉલ્લઈરફાન” નામના નાનકડા પુસ્તકમાં એમણે અમદાવાદની જાણીતી મદ્રેસા હિદાયતઅક્ષની તારીફમાં જે વૃત્તાંત લખેલું તેનો સારાંશ શ્રી ફાર્બસ ગુજરાતી સભાના ત્રૈમાસિકમાં-જુલાઈ-સપ્ટેમ્બર, ૧૯૩૭-ગુજરાતીમાં આપવામાં આવેલો છે. એમનું બીજું પુસ્તક “તોહફતુલ્લઈરફાન” ઘોડાઓને કેમ રાખવા તે માટે ૪૦ હદીસનો સંગ્રહ છે. અસલ અરબીનો ફારસી તરજુમો શેખ મુહમ્મદ સાલેહે કર્યો હતો. આ

સિવાય ખીજ એક અરખી ધાર્મિક ગ્રંથનો હાશીઓ એમણે ફારસીમાં લખ્યો છે, અને અહવાલ વ અકવાલે ખુઝગાન, એમાં સંત પુરુષોનાં વૃત્તાન્ત વગેરે આપ્યાં છે.

(૬૬) સરીનઉસ્ સાદાત નામના ગ્રંથમાં મહમ્મદ કાસમ ખિન અખદુલરહેમાન ખુદ્દાએ ગુજરાતના કટલાક જાણીતા સંતપુરુષોની હકીકત આપી છે. (હિ. સ. ૧૧૮૪). જુઓ નંબર (૪૯).

(૬૭) સૈયદ હસન ઉર્દૂ શેખ હસનજી સૂરતી (ગુજરાતી હિ.સ. ૧૦૬૨). એમણે હઝરત પયગંબર સાહેબ વગેરેની તારીફમાં એક “દીવાન” રચ્યું છે અને તેમની જ સ્તુતિમાં “કસાયદે ખેતુકતે” લખ્યું છે, એટલે એ આખા સ્તુતિકાવ્યમાં અક્ષરો એવા વાપર્યાં છે કે જેને “તુક્તા” ન હોય. જુઓ નંબર (૪૪).

(૬૮) મનાકિખુલ્ અખયાર-લેખક ખાજા મહમ્મદ કાસમ(રિઝવાન) ખિન ખાજા સૈયદ જમાલઉદ્દીન (દાનાસાહેબ) સૂરતના (હિ. સ. ૧૦૧૯). આમાં લેખકે પોતાના પિતાશ્રી હઝરત ખાજા દાનાસાહેબની હકીકત આપી છે. એમનો રાજો ખડેખાંના ચકામાં છે.

(૬૯) સૈયદ સાદુલ્લા સૂરતી (ગુજરાતી હિ. સ. ૧૧૩૮). એમણે ધાર્મિક ખાખતો પર ચાર નાના નાના રસાલા લખ્યા છે. (૧) કશફિલ્હક (૨) રસાલયે સખૂતે મઝહબે શિયા, (૩) રસાલયે તુહફત ઉર્રસૂલ (૪) રસાલયે અહલે ખૈતઃ મસનવી.

(૭૦) ખાજા ફૈઝઉલ્હુસ્ન ખિન ખાજા નૂરઉલહુસ્ન સૂરતીએ નકશખંદ ફિરકા પર વિવેચન કરતું પુસ્તક ફતવાયે ફૈઝે નકશખંદિયા લખ્યું છે. જુઓ નંબર (૪૬).

(૭૧) મીર અબુતુરાય શીરાઝીએ “તારીખે ગુજરાત” સુલતાન ખહાદુરશાહના વખતથી સુલતાન ત્રીજા મુઝફ્ફરશાહ સુધીનો (હિ. સ. ૯૯૮) ઇતિહાસ લખ્યો છે. એના વડવા મીર હિખ્મતુલ્લા શીરાઝી અકબરના વખતમાં ગુજરાતમાં આવતા મઝ્હે હજ કરવા જનારા કાફલાના સાલાર “મીરહજ” નિમાયા હતા. જુઓ નંબર (૩૪).

(૭૨) ખાગ્નિ યિન અહમદ મહમૂદ; એમને હાથે “દસ્તૂરઉલ્-એહતેસામી” “નિસામી ઉલ્-એહતેસામી”નો તરજુમો સવાલ જવાબના રૂપમાં સુલતાન મુઝફ્ફરશાહના વખતમાં થયેલો.

(૭૩) શેખ સુલતાન ભાઈમિયાં નામના ખંભાતના વતનીએ મિરાતઉલ્ મુહકકેકીન નામનો ગ્રંથ સૂરીવાદ પર લખેલો છે. (હિ. સ. ૧૨૪૮)

(૭૪) મકતૂબાત: સીધિયા સરકાર તથા ગુજરાતના અગ્રેસર ગૃહસ્થો વચ્ચે લખાયેલા પત્રોનો મંત્રણ કરનાર સૈયદ મહમ્મદ વલદે સૈયદ જૈનઉલ્ આબેદીન (ગુજરાતી હિ. સ. ૧૨૫૨): હાલના ભરૂચના કાજીસાહેબના વડવા હતા. હિ. સ. ૧૧ તથા ૧૨ ના અરસાનો આ પત્રવ્યવહાર છે.

(૭૫) એ કાજી સાહેબના વડા દાદા (Great grand-father) કાજી સૈયદ અહમદલુસેન વલદે સૈયદ મહમ્મદ (ગુજરાતી હિ. સ. ૧૨૭૩) એમણે (૧) સિરાજઉલ્લુહા (૨) મુજરબાતે અહમદી (વૈદ્યકનો ગ્રંથ) (૩) ધરશાદે અહમદી (સૂરીવાદ) (૪) અહકામે કઠાતુલ્ મુસ્લમીન (કાજીપણા માટે જરૂરી ચીજો) (૫) અલવાને નામત (પાકશાસ્ત્ર) તથા (૬) અરબી ફારસી બયાઝ-નોંધખૂદ, આ ગ્રંથો લખ્યા છે.

(૭૬) શેખખહાદૂર ઉર્ફે શેખુમિયાં યિન શેખમહમદ ઉર્ફે બક્ષુ-મિયાં: એમણે “હકીકત ઉસ્ સૂરત”માં પોતાના પિતાની તારીખ તથા પોતાને થયેલા અનુભવ વડે સૂરતનો ઇતિહાસ લખ્યો છે. સૂરતનાં જાણીતાં કુટુંબો, સંતો, તથા પોતાના ખાનદાનનો ઇતિહાસ એમાં છે.

(૭૭) તઝકરૂત સાલેહીનના રચનાર મુનશી અબદુલ હકીમ યિન શેખ અબુલ વહહાબ અખ્યાસી એમણે ગુજરાતનાં નામીયાં ખાનદાનોનું વૃત્તાન્ત એમાં લખ્યું છે. સૂરત જેઝેટિયર મોટે ભાગે એ

ઈતિહાસ પર રચાયું છે. એમણે મકતૂબાત તથા રૂઝઆત એ નામે પત્રોનો સંગ્રહ કર્યો છે.

(૭૮) મખઝન ઉલ અઅરાસ એટલે ઓરસ (ઉર્સ)નો ખજાનો. એના કર્તા શેખ નિઝામુદ્દીન વલદે શેખમહમદ યહ્યા. એમણે હિ. સ. ૧૧૮૫ માં કેટલાંક પુસ્તકો પરથી આ પુસ્તક રચ્યું છે. તેમાં સંત પુરુષો તથા જાણીતા આસામીઓનાં મૃત્યુની તારીખો તથા ઓરસના દિવસોના દાખલા છે. મુસ્લિમોમાં ઈલ્મે અનસાઅ Genealogy તથા ઈલ્મે અઅરાસને ઊંચું સ્થાન છે. ઉર્સ એટલે ખુશીનો દિવસ, વફાત કહેતાં મૃત્યુનો દિવસ. સંતપુરુષોને ઈશ્વરને મળવાનો એ દિવસ હોવાથી તેને ખુશીનો દિવસ ગણવામાં આવે છે.

(૭૯) મિરાત ઉલ હિંદ-ગુજરાતના સૂબા, પરગણાં, તેની ઊપજ, તેનો વહીવટ વગેરેની હકીકત સાથના એ ગ્રંથના રચનાર મહમ્મદ લતીફ વલદે મહમ્મદ અલી વલદે મહમ્મદશાહ ભરૂચના વતની હતા. ગુજરાતના વહાણવટાં સંબંધે પણ એમાં હકીકત છે. ભરૂચના કિલ્લા તથા નર્મદા નદીની તારીફ પછમાં કરવામાં આવી છે. હિ. સ. ૧૦૫૭-૧૦૫૮-૧૦૫૯ નંબર (૪૨).

(૮૦) સૂરતના બક્ષી કુટુંબના વડીલ મીરમહમ્મદ ફઝલેહુસેન-ખાન હમદાનીએ (હિ. સ. ૧૨૨૨) વકાઇએ અહસન ઉલ મદા-યહ નામનો ગ્રંથ પોતાના ખાતદાનની હકીકતનો લખ્યો છે.

(૮૧) કર્તાના નામ વગરની હિ. સ. ૧૧-૧૨ માં લખાયેલી એક ફારસી તારીખ જે અમદાવાદની ભોળાનાથ લાઇબ્રેરીમાં છે, તેમાં અમદાવાદ, ધોળકા, ભરૂચ વગેરે પરગણાં, જમીનદારોનાં નામ, કાજી, મુહતસબ, વગેરે અમલદારોની નિમણૂક, ગુજરાતના વહાણવટા વગેરેની હકીકત આપેલી છે. શરૂઆત હિ. સ. ૧૧૬૭ થી કરી છે.

(૮૨) રૌઝત ઉલ અનસાઅ ગ્રંથમાં સૈયદ અબ્દુર્રહીમ સૈયદ મહમ્મદ અહમદ ઉર્ રફાઈ અલકાદરી. એ એમણે ગુજરાતનાં

નામાંકિત ખાનદાનોનાં કુરસીનામાં આપેલાં છે. હિ. સ. ૧૧૪૩ માં લખાયેલો લાગે છે: એ પુસ્તક રાંદેરમાં સરદાર કાજી સૈયદ હાજમિયાં રક્ષાધને લ્યાં છે.

(૮૩) મલકૂએ કબીરી (હિ. સ. ૧૦૫૫ થી ૧૦૬૮), હઝરત શાહ વજીહઉદ્દીન અલવી ગુજરાતીનું નંબર (૬૩)નું વૃત્તાન્ત છે. રચનારનું નામ સૈયદ અબ્દુલ મલેક ખિન સૈયદ મહમ્મદ ખિન સૈયદ બહાઉદ્દીન ખિન સૈયદ નસરુલ્લાહ.

(૮૪) ભૂવાખાન: એમણે યુનાની વૈદ્યક પર ગુજરાતના સિકંદર ખાદશાહ (ઇ. સ. ૧૫૨૬)ના ફરમાનથી માત્રા અનઉસ્ શક્ષાઈ સિકંદરશાહી એ નામનો ગ્રંથ લખ્યો છે, કર્તાને સંસ્કૃતનું સાકું જ્ઞાન હોવાથી તે જમાનાના લોકોના આચાર વિચારનો ખ્યાલ બધાને ઉપયોગી થઈ પડે એવી રીતે આપ્યો છે.

(૮૫) સૈયદ ભૂવાએ સૂરીવાદ સંબંધે સવાલ જવાબના રૂપમાં રસાલયે અજવબે તથા અસવલે લખ્યો છે. હિ. સ. ૮૮૦ ની આસપાસ હઝરત શાહ આલમ ખુખારીના સમયમાં લખાયેલો છે.

મિરાતે સિકંદરીમાં કેટલાક કવિઓનાં નામ આપવામાં આવ્યાં છે. સુલતાન મુઝફ્ફરશાહના સમયમાં અયુબ નામનો કવિ થઈ ગયો. સુલતાન બહાદુરશાહના વખતમાં શાહમીર, શાહ કમાલુદ્દીન અસલાફ, શાહ અયુતુરાય નામે કવિઓ હતા. સુલતાન મહમૂદ ત્રીજાના સમયમાં ચલ્લા મુકતી નામે કવિ થઈ ગયો.

પુરવણી

ગુજરાતના હિંદુ ગ્રંથકારો

૧ ધ્વિજનાથ (વૃજનાથ):—અમદાવાદનો વતની હતો; તેને ફારસીનો અતિ શોખ હતો. તેની એક લાઇબ્રેરી પણ હતી, જેમાં તેણે ફારસી ભાષાની ઉત્તમ ક્રિતાઓનો સંગ્રહ કર્યો હતો. તેમાંની મોટે ભાગેની ક્રિતાઓ સૂફીવાદ અને સાહિત્ય પર હતી. આ ક્રિતાઓનામાંની બાકી રહેલી ક્રિતાઓમાંની કેટલીક અઘાપિ પણ મોબુદ છે. તાબુખીની વાત એ છે કે તેણે કાંઈ ગ્રંથ લખ્યો હતો કે નહિ એ વિશે કંઈ પણ જાણવાનું મળ્યું નથી. તે હિ. સ. ૧૧૬૨ (ઈ. સ. ૧૭૪૮) પર્યંત હયાત હતો.

૨ જસવંતરાય:—એ પણ ફારસીનો ખુબ શોખીન હતો. તેની પણ એક લાઇબ્રેરી હતી. તેમાંની બાકી રહેલી ક્રિતાઓમાંથી જે મેં જોઈ છે તેમાં તેની સિક્કા મોદર મોબુદ છે. એ ગ્રંથો અમદાવાદના એક નાગર ગૃહસ્થને ત્યાંથી મળ્યા છે. તેઓ કહે છે કે તેમના વડીલો તરફથી એ વારસામાં મળતા આવ્યા છે. આ ઉપરથી એમ કહી શકાય કે જસવંતરાય અમદાવાદનો નાગર હતો અને હિ. સ. ૧૧૬૩ (ઈ. સ. ૧૭૪૯) પર્યંત હયાત હતો.

૩ મહેતા સુખરામ:—ગુજરાતનો વતની હતો. ઘણું કરીને તે નાગર હતો. ફારસી પર તેનો સારો કાબૂ હતો. રૂકાત (પત્રો)ની તેણે એક ખાસ ક્રિતા લખી હતી, પરંતુ તે તૂટક હાલતમાં મારા હાથમાં આવી તેથી તેના વિશે તેમાંથી કંઈ હકીકત મળી નહિ. તેનો પત્રવ્યવહાર મુન્શી કલાલચંદ સાથે હતો તેથી તે હિ. સ. ૧૧૧૬ (ઈ. સ. ૧૭૦૭) પર્યંત હયાત હતો એમ કહી શકાય. તેને ગઘ તરફ સંપૂર્ણ દિલચસ્પી હતી.

ઉપરાંત કેટલીક પ્રકારના પદ્યલેખનમાં તેણે પોતાની કલમનો

ઉપયોગ કર્યો હતો. ઉમ્દતુલ્લુમરા નવાજ સાદતખાન એક અમીર હતો, જેની સાથે તેને સારો સંબંધ હતો. તેની શાનોશૌકતનું ખ્યાન કરતું એક પ્રશંસાકાવ્ય તેણે લખ્યું હતું. તેકાનેમુલ્ક, એહસાનેમુલ્ક અને ઉન્વાનેમુલ્ક તેના અંત્યાનુપ્રાસ છે. એ નવાજ સાદતખાન કાણ હતો, તે વિશે સત્ય હકીકત મળતી નથી, પરંતુ કસીદા (પ્રશંસા કાવ્ય)માં તેનો પિતાજી ઉમ્દતુલ્લુમરા લખ્યો છે. તે દીવાન હતો અને પાદશાહ સાથે તેનો ગાઢ સંબંધ હતો. તેનાં ગુણગાનોમાંની નીચેની એક શેર છે:—

“મી કુની સીપારા ઇલ્એ દુશ્મનાન,

કીરત યું તુ હાફિઝે કુરાને મુલ્ક ?

[અર્થાત્ તું દુશ્મનોના હૃદયના ૩૦ ટુકડા (સીપારા) કરે છે. તારા જેવો મુલ્કરૂપી કુરાનનો હાફિઝ કાણ છે ?]

તેણે એક શેર આખરમાં પોતાના વિશે પણ લખી છે.

“ગર કુની યર મન નિગાહે ઇસ્તિફાત,

મી શવમ મુમ્તાઝ અઝ અકરાને મુલ્ક”

[અર્થાત્ જો તું મારા તરફ મહેરબાનીની લાગણીથી જુએ તો હું મુલ્કના (મારા) સમેવડિયામાં નામીયો થાઉં.]

૪ નાથજી:—તે ખીમજીનો પુત્ર હતો. ખીમજીના પિતાનું નામ ગોર્ખિદજી (ગોર્વિંદજી) હતું. તે ગુજરાતનો વતની અને ન્યાતે નાગર હતો. ખેંગલપુર તેની જન્મભૂમિ હતી. પોતે ફારસી ઝબાનમાં માહેર મુન્શી હતો. એમ જણાય છે કે તેને પણ કિતાબો જમા કરવાનો અતિ શોખ હતો. તેની કિતાબોમાંથી “મન્-શાએ યુસુફી” મને મળી

૧. કુરાનનો એક હિસ્સો. આ ઉપરાંત હાફિઝ, કુરાન વગેરે શબ્દો પણ આવે છે. આથી એમ જણાય છે કે અલંકારની વૃદ્ધિ માટે “સીપારા” શબ્દનો ઉપયોગ કરવામાં આવ્યો છે.

૨. જેને આખું કુરાન મોઢે હોય તે.

છે, જે યુક્ત હુસેન બદખીની રચેલી છે. તે તેણે હિ. સ. ૧૦૬૩ (ઈ. સ. ૧૬૫૨)માં પોતાની લાઇબ્રેરીમાં ઉમેરી હતી.

૫ મહેતા જગજીવનદાસ:—ગુજરાતનો વતની અને ન્યાતે નાગર હતો. તેણે ગુજરાતના નાયબ સૂબા મોહમ્મદ બેગ ખાનના મીર મુન્શી તરીકે પ્રથમ કામ કર્યું હતું. ત્યારપછી રાજપીપળાના વાકેતવીસ (ખમર-પત્રી) તરીકે તેની નિમણૂક થઈ. મોહમ્મદ બેગ ખાન હિ. સ. ૧૧૨૪ (ઈ.સ. ૧૭૧૨)માં કેટલાક દિવસપર્યંત નાયબ તરીકે રહ્યો. ત્યારપછી તે સુરત બંદરનો પોર્ટ કમિશનર થયો હતો. મહેતા ફારસી જ્ઞાન સારી રીતે જાણતો હતો, જે માટે તેનાં ખતો કાફી પુરાવા છે. કોઈ મુકુંદરામની માતૃશ્રીના મરણ સમયે તેણે જે દિવાસાનો પત્ર લખ્યો હતો તે મારી નજર આગળ છે, તેમાંથી તેની લાયકાતનો ચોક્કસ રીતે અંદાજ મળી જાય છે. તેણે પત્રમાં મુકુંદરામને બિરાદરે મહેરબાન (પ્રેમાળ બંધુ) શબ્દોથી સંબોધ્યો છે, અને તેની માને બહેન કહી છે. આ ઉપરથી માલમ પડે છે કે મુકુંદરામને તેની સાથે કંઈ પણ સગપણ ન હતું, પરંતુ બંને વચ્ચે મિત્રાચારીનો સંબંધ હતો. આ પત્ર તેણે કૃતિયાણાથી ફરૂખસિયર-હિ. સ. ૧૧૨૬ કે ૧૧૨૭ (ઈ. સ. ૧૭૧૪-૧૫)-ના રાજ્યના ત્રીજા વર્ષે લખ્યો છે.

૬ શ્રી રાજશંકર:—અમદાવાદનો વતની હતો. તેના પિતાનું નામ મહેતા તુલગદાસ જીવણજી હતું. ફારસી જ્ઞાન ઉપર સારો કાજ હતો. લોકો તેની કાબેલિયતને લખને સુંદર ફારસી લાખા લખાવવાને એની પાસે આવતા હતા. ખુદ તેની રચેલી કે તરજુમા રૂપમાં કોઈ કિતાબ નજરે નથી પડી, પરંતુ એક કિતાબ જેનો દીખાચો તેણે લખ્યો છે તે મારી પાસે છે. તે ઉપરથી તેના ફારસી જ્ઞાન ઉપરના કાજનો અંદાજ કંઈક અંશે મળે છે. તેના લખાણ ઉપરથી એમ પણ જણાય છે કે તેનું ખાસ વલણ સૂફીવાદ તરફ હતું. તેની લખેલી હન્દ (ઈશ્વર સ્તુતિ) એવી છે કે જાણે કોઈ મુસલમાને શુદ્ધભાવ અને સંપૂર્ણ શ્રદ્ધાથી લખી હોય. અટકળથી કહી શકાય કે બહુધા તે નાગર

પાનદાનમાં જન્મ્યો હતો. પોતે શાએર હતો. “અહરરી” તેનું તખલ્લુસ હતું. તેણે એક કસીદો ફતેહસિદ્દ ગાયકવાડની તખ્તનશીની વખતે લખ્યો હતો જે મેં જોયો છે. તેમાંની એક શેર નીચે પ્રમાણે છે:—

“બહિમ્મત અગર ખુશુરદ સુચે યમ,
તપદ માહી એા લર્જદ અઝ વય પલંગ.”

[જો તે હિમ્મતથી સમુદ્ર તરફ જાય તો માછલી બેકરાર થાય અને (હયઅતને લખને જંગલના) ચિત્તા પણ ધ્રુજે.]

નીચેના મિસરામાંથી અબજદપદ્ધતિ પ્રમાણે સાલ નીકળે છે.

“હુમાયુન ખુવદ દૌલતે ફતહસિંગ” (હિ. સ. ૧૧૮૨) (ઈ. સ. ૧૭૬૮) (ફતેહસિંહની દોલત ક્ષેમકુશળ રહે).

દામાજી ગાયકવાડના અવસાનની સાલ નીચે પ્રમાણે તેણે લખી છે:

“હાતિક્ એ રૂચે અલમ ગુફત શિતાફત” (હિ. સ. ૧૧૮૨) (ઈ. સ. ૧૭૬૮) (ગુમવાણીએ શોકથી કહ્યું કે તે તાકીદથી ગયો.)

૭ કિશનજી:—બેદ (વૈદ) તેની અટક હતી. તે ખુદ અમદાવાદનો વતની હતો. ફારસીમાં તેની સારી કાબેલિયત હતી. તેણે લગભગ ૩૦૦ થી પણ વધારે પાનાની એક ચોપડી ડાયરીરૂપે લખી હતી. તેના દીખાયામાં જણાવવામાં આવ્યું છે કે કેટલાક દિવસ બેકાર રહેવાથી તેણે હિંદી અને ફારસી કિતાબોનો અભ્યાસ આનંદ અર્થે શરૂ કર્યો અને તાબં ફૂલો વીણીવીણીને જમા કર્યા. નીચેનાં વાક્યો ઉપરથી તેનો ફારસી ઝખાન ઉપર કેટલો કાબૂ હતો તે માલમ પડે છે.

“ઇ બિયાઝ કે મુતાલઅએ હર હર્ફશ ઝન્ગે કદરત અઝ આયનયે દિલ મી ખરદ વ મઝામીન અલ્ફાઝે ઈસ્વીકદારશ હર લહઝે જાને તાઝા બખ્શદ.”

(અર્થાત્ આ ડાયરી કે જેના હરેક હર્ફનો અભ્યાસ દિલરૂપી આયના ઉપરથી કચરારૂપી કાટ દૂર કરે છે, અને જેના જસસ કાઠરિટના નેવા લફઝોનો સાર હરેક પળે ફરીથી જાન અર્પે છે.)

અંતમાં લખે છે કે:—

“ અપુશ ગર ખતાઈ રસી, ઓ તાના મઝન,
કે હીચ નફસે અશર ખાલી અઝ ખતા ન બુવદ ”

(જો બૂલ મળી ગય તો તે હાંક અને નિંદા ન કર, કારણ કે મનુષ્યની એક ક્ષણ જેટલો સમય પણ કસૂર વગરનો જતો નથી.)

તેની આ કિતાબ (ખયાઝ) હિ. સ. ૧૧૮૨ (ઈ. સ. ૧૭૬૮)ના જમાદિઉલ્અવ્વલ (વિ. સં. ૧૮૨૪)માં ખતમ થઈ હતી.

વૈદ્ય (ખેદ) શબ્દ ઉપરથી માલમ પડે છે કે તેના ખાનદાનમાં વૈદ્યકનો ધંધો ચાલતો હતો. ફારસી ભાષાનો અભ્યાસ કરી તે સરકારી નોકરીમાં દાખલ થયો હતો. ઘણું કરીને એ પણ નાગર હતો. તેની પાસે પણ પોતાની લાઇબ્રેરી હતી, જેમાં સાહિત્ય તેમ જ ઇતિહાસના ગ્રંથો વધારે પ્રમાણમાં હતા.

૮ લલાતીશંકર રાય:—તે પેટલાદનો રહેવાસી અને બહુધા ન્યાતે નાગર હતો. ફારસી લખાણમાં તેની મહારત કાફી હતી એમ માલમ પડે છે. એક રોઝનામાની શરૂઆતમાં તારીફપેના તેના લખાણ ઉપરથી તેના ફારસી ભાષા ઉપરના કાબૂનું માપ મળે છે. ખાસ કરીને ઈશ્વરસ્તુતિ માટે જે લખ્યું છે તે અતિ સુંદર છે. આખરે લખ્યું છે કે:

ઇલાહી મહીના “તીર”ની પહેલી, હિ. સ. ૧૧૮૩ રખીઉલ્અવ્વલની ૭મી (ઈ. સ. ૧૭૬૯).

આ શાહઆલમનો સમય હતો, અને ઇલાહી મહીના તીર ઉપરથી માલમ પડે છે કે તે વખત પર્યંત લોકો અકબરી સનનો ઉપયોગ કરતા હતા, અને નાગર ન્યાતના વિદ્વાનો એ પસંદ કરતા હતા. ખતમ કરતા પહેલાં ઉમર ખયામની મસ્દૂર રૂબાઈ લખી છે, જે ઉપરથી તેની વિસ્તૃત દષ્ટિ અને સાહિત્યની કાબેલિયત કબૂલ કરવી પડે છે.

“ ના કદાં ગુનાહ દર જહાં કીસ્ત બુગો,
આં કસ કે ગુનાહ ન કદાં ચું ઝીસ્ત બુગો.

મન બદ કુનમો તુ બદ મુકાશત દહી,
પસ ફર્ક મિયાને મનો તુ ચીરત બુગો.

(અર્થાત્ દુનિયામાં પાપ ન કર્યા હોય એવું કોણ છે તે કહે.
જે માણસે પાપ કર્યું નથી તે ક્યારે થઈ ગયો તે કહે. હું ખરાબ
કામ કરું છું અને તું ખરાબ બદલો આપે છે, એટલે મારા અને
તારામાં શું ફેર છે તે કહે.)

૯ મહેતા તુલજીરામ:—અમદાવાદનો રહીશ અને ન્યાતે નાગર
આલ્મણ હતો. ફારસી ગદ્ય તેમ જ પદ્ય પર પણ સારો કાબૂ હતો.
જેમ કે ફારસીનો એક નઝમ મારી નજર આગળ છે તે ઉપરથી તેની
લાયકાતનો અન્દાજ મળી શકે છે.

તેની પ્રથમ શેર નીચે પ્રમાણેની છે:—

હઝાર શુકો હઝારાન સિપાસે યઝદાની
હઝાર શુકે ઈનાયાતે રહમે રહમાની.

[અર્થાત્ હઝાર અને હઝારો વાર ઈશ્વરનો આભાર અને ઉપકાર
(માનું છું). દયાળુ પરમાત્માની કૃપા અને મહેરબાની માટે હઝાર વાર
ઉપકાર (માનું છું).]

ઝલહજ્જની ૧૯મી તારીખ ને શુક્રવારે એ નઝમ રચવામાં આવી
હતી. અફસોસની વાત છે કે આ કવિતા અપૂર્ણ છે અને તેથી તેનું
તખલ્લુસ એમાં આવ્યું નથી.

૧૦ મહેતા સુંદરલાલ:—પાળવ્હી(?)નો રહીશ હતો અને ફારસી
જ્ઞાન સારી રીતે જાણતો હતો. ફકાત (પત્રો)ની એક કિતાબ ખુદ
તેણે તૈયાર કરી છે જેમાં બુદ્દી બુદ્દી જાતનાં ખતો, ઈલકાબો તેમ જ
રિવાજો ઉપરાંત નસીહતો પણ છે. એક જગાએ તે નસીહતમાં લખે
છે કે “આખા કાલે જ હું નવલાખ સવારનો અમલદાર હતો આજે
મારી પાસે એક રિકાબદાર પણ નથી, માટે તું મગફર ન થા,
કારણ કે આ તો હિંદુસ્તાન છે. શું હિંદુ તેમ જ મુસલમાન બંને

એઈમાન ?” ખરેખર આ બંને વાક્યોરૂપી આયનામાં તે જમાનાની રાજકીય પરિસ્થિતિ પણ સાફ સાફ માલૂમ પડે છે, તે નવાખ લુલ્ક અલી ખાન બહાદુરને ત્યાં નોકર હતો. તેની પ્રશંસામાં તેણે એક કવિતા પણ લખી છે, તે બહુધા મોગલ સદતનતના આખરી જમાનામાં થઈ ગયો. રામરાય બિન ત્રિકમ એક આબરૂદાર માણસ હતો, તેના અવસાનની સાલ તેણે એક શેરમાં લખી છે:

“ખાન રામરાય બિન ત્રિકમ

તા દમે મર્ગ સીમે ઝર ખખરીદ.

સાલે તારીખે ઉત્ર અઝ હરયક

બમકાને બિહિસ્ત ખૂદ રસીદ.”

[અર્થાત્ રામરાય બિન ત્રિકમે મરણપર્યંત સોના ચાંદી (પૈસા)-નું દાન કર્યું, સર્વ લોકો કહે છે કે તે બિહિસ્તમાં જન્મી પહોંચ્યો.

આ ઉપરથી દિ. સ. ૧૧૧૧ (ઇ. સ. ૧૬૯૯) નીકળે છે. એ ઔરંગઝેબનો જમાનો હતો. ઘણું કરીને મોગલ સમયના અંત અને મરાઠાના સમયમાં તેનું અવસાન થયું હતું.

૧૧ જીવણલાલ:—ઘણું કરીને ગુજરાતી નાગર હતો. તેને ગદ્ય ઉપરાંત પદ્ય લખવાનો પણ શોખ હતો. જેમકે તેની એક નઝમ “લગનગાળા” ઉપર પણ છે. જેમાંની એક શેર નીચે પ્રમાણેની છે.

“સુખન ખવરફે લગનગાલા મી કુતદ તકરાર

કે ખુદસાલ નદીદન્દ વલી શનીદા સમર.”

(સાલ ખુદાને બદલે ખુદસાલ લખવામાં આવ્યું છે)

(અર્થાત્ લગનગાળા વિશે (કવિ) વારંવાર વાત કરે છે જે જુદા માણસોએ જોયા નથી પરંતુ તે વિશે સાંભળ્યું છે).

એક બીજી નઝમમાં મહેતા કિરપારામ અને શાહારામનાં ગુણમાન કરતાં એક શેરમાં લખે છે કે:—

“નમૂદ રસ્મે કુહનરા બતાઝગી રૌનક,

બચાર આના તશરીફ દેહદ બહર નામર.”

(અર્થાત્ પુરાણા રિવાજને ફરીથી ચાલુ કર્યો. હરેક નાગરને કાપડ સાથે ચાર આના આપ્યા).

આ ઉપરથી માલૂમ પડે છે કે તશરીફ અર્થાત્ કાપડ સાથે ચાર આના આપવાનો તે સમયે આમ રિવાજ હતો.

એક બીજી શેરમાં તે લખે છે કે:—

“બઝોરે બાઝુથે તૌશીક મહેતા શોભારામ

નમૂદા લઠુ એ સામાને આં બસી ખુશતર.”

(અર્થાત્ દાનવાન બાહુના જોરથી મહેતા શોભારામે લાઠુ અને તેની સામગ્રી અતિ સુંદર બનાવી.)

આ ઉપરથી માલૂમ પડે છે કે બ્રાહ્મણોને ભાવતું ભોજન “લાઠુ” લક્ષ્મિવાદમાં ખવડાવવાનો રિવાજ આજની જેમ તે સમયે પણ ચાલુ હતો. એક બીજી કવિતામાં પૂરી, હલવા, સાકર, દૂધ, જલેબી, ખાનું વગેરેનું સુંદર રીતે વર્ણન કરે છે. ખાત્રીથી કહી શકાય કે તેની સંપૂર્ણ દીવાન જરૂર હશે જ; જે ગળાકાપુ જમાનાથી બચી ગઈ હોય અને મારા સુધી ન આવી હોય. હિ. સ. ૧૧૮૨ (ઈ. સ. ૧૭૬૮) (શાહઆલમના સમય) પર્યંત હયાત હતો.

૧૨ મુન્શી નંદલાલ:—તે તેના જમાનામાં ફારસીનો નામીયો વિકાસ હતો. સૂફીવાદ તરફ તેનું કુદરતી વલણ હતું, તેનાં હરેક લખાણ ઉપરથી એમ જણાય છે. તેની એક મશહૂર ડાયરી છે. જેમાં ખુદ તેનો દીપ્તિયો ફારસીમાં લખાયેલો છે. તેના કેટલાક ભાગો અત્યારે મારી નજર આગળ છે. ઘણું કરીને એક પુસ્તક પણ તેણે રચ્યું હતું જે વિશેનો ઉલ્લેખ એમાં છે. પરંતુ દિલ્લીનીની વાત છે કે તેનું નામ આપવામાં આવ્યું નથી. એમ પણ નથી લખવામાં આવ્યું કે કયા વિષય ઉપર તે છે. એક જગ્યાએ તેણે એક મશહૂર અરબી કહેવત ફારસીમાં નીચે પ્રમાણે લખી છે:—

“મનિગર કે કેહ મીગુયદ: મેનિગર કે ચે મીગુયદ.

(અર્થાત્ કયો શખ્સ કહી રહ્યો છે તે ન જો, પણ કેવી વાત કહી રહ્યો છે તે જો).

આ ડાયરી દિ. સ. ૧૧૭૬ (ઈ. સ. ૧૭૬૨ અને વિ. સં. ૧૮૧૯)-માં તૈયાર થઈ ખતમ થઈ. દિલ્લીની વાત છે કે ગુજરાતમાં તે ક્યાં રહેતો હતો તે જાણવાનું ન મળ્યું; પરંતુ ઘણું કરીને તે નાગર ખાનદાનમાં જન્મ્યો હતો અને અમદાવાદમાં રહેતો હતો. પોતાના લખાણમાં જણાવે છે કે અયપણથી મને ફારસી અને હિંદી પુસ્તકો વાંચવાનો તેમ જ લખવાનો અને વળી તરબુતો કરવાનો શોખ હતો, અને હાલમાં સરકારી નોકરીમાં હોવાના સખખથી કુરસદ કમ મળે છે, તેમ છતાં પણ મારો શોખ પૂરો કરવાને વખત મેળવું છું. એક લખાણ ઉપરથી જણાય છે કે દિ. સ. ૧૧૭૮ (વિ. સં. ૧૮૨૧, ઈ. સ. ૧૭૬૪)માં શ્રી મહંતરાવ ગોપાળરાવને ત્યાં નોકરીએ હતો, કે જે ફતેહસિંગ મરાઠા ગાયકવાડના હાથ નીચે અમદાવાદનો સૂબો હતો. ઘણું કરીને નંદલાલના શાગિર્દોની સંખ્યા ખેશુમાર હતી, કારણ કે એક શાગિર્દ પોતાના ઉસ્તાદની તારીફ કરે તેમ તેમણે નંદલાલની પ્રશંસા ઠેઠેકાણે કરી છે. પોતે પણ શાએર હતો, તેની ઘણી નઝમો મેં જોઈ છે. દિ. સ. ૧૧૪૫ (ઈ. સ. ૧૭૧૨)ની વસંતઋતુના બ્યાનનું એક પ્રશંસાકાવ્ય (અદારિયા કસીદા)ની શરૂઆતની શેર (મત્લા) નીચે પ્રમાણે છે:

“શુદ્ધ અઝ્ઝ લુત્દે દાવરે પરવરદિગાર.

જહાંરા તરાવત અઝ્ઝ અઘે અદાર.”

(ઇન્સાફી પરવદિગારની ખૂબીને લઈને વસંતઋતુનાં વાદળાંથી દુનિયામાં તાજગી આવી).

એણે અમદાવાદના હાકેમ ગોપાળરાવની પ્રશંસામાં સંખ્યાબંધ કસીદા લખ્યા છે અને રૂબારૂ પણ તેણે ઘણી લખી હતી. તેણે કુલે અમાન શમ્સુદ્દોનના અવસાનની સાદ દિ. સ. ૧૧૭૦ (ઈ. સ.

૧૭૫૬) રૂપાઈમાં કાઢી છે, અને એક બીજી સાલ હિ. સ. ૧૧૮૩:

(ઇ. સ. ૧૭૬૯) કોઈ એક શખ્સના જન્મની પણ લખી છે.

તેની એક રૂપાઈની એક શેર નીચે પ્રમાણેની છે:—

“ હર ચન્દ કે તામ્રમ બસુચે મતલબ

હરગિઝ ન શુદ્ધ રૂપચે મતલબ. ”

(અર્થાત્ મકસદ તરફ પુષ્કળ ઘોડો દોડાવ્યો તે છતાં પણ મતલબ કદી હાસેલ થઈ નહિ).

રીખા (ઉર્દૂ) પણ તે જાણતો હતો. જેમકે એક કસીદો શ્રી ગોપાળરાવની શાનોશૌકતમાં લખ્યો છે. પરંતુ શિકસ્તા હર્ફો હોવાથી સારી રીતે વાંચી શકાય એમ નથી. નમૂના માટે ફક્ત એક શેર આપું છું.

“ નામ હે સખ નામકો સરતાજ શ્રીગોપાલરાવ જગજીવન,
મોલ...કા...હુસ્ન કા ભંડાર.

“શ્રી ગોપાળરાવ સર્વ નામોમાં અગ્રગણ્ય નામ છે.”

દિલગીરીની વાત છે કે તેનું તખલ્લુસ કોઈ ઠેકાણે મળ્યું નહિ. અહુધા એની દીવાન કે કોઈ કિતાબનો એનો તરજુમો જરૂર હશે. પરંતુ મારા જોવામાં તેની એકે કૃતિ આવી નથી.

૧૩ શિવલાલ:—તેના પિતાનું નામ સુંદરલાલ હતું. અમદાવાદમાં વસતા નાગર ખાનદાનમાં તેનો જન્મ થયો હતો. ફારસીમાં તેની સુંદર મહારત હતી. તેની એક ડાયરી પણ હતી, જેમાં ફકત (પત્રો), દીબાચા, શેરો વગેરે પણ હતાં. પોતે શાએર હતા. ડાયરીમાં કોઈ પણ જગ્યાએ પોતાની શેરોનો ઉલ્લેખ તેણે કર્યો નથી. તે ઉપરથી એમ જણાય છે કે શાએર તરીકેનું તેને અભિમાન ન હતું. નંદલાલની ડાયરી ઉપર જે દીબાચો લખ્યો છે તે ઉપરથી એમ માલૂમ પડે છે કે ફારસી ઉપર તેનો સારો કાબૂ હતો. હિ. સં. ૧૧૬૨ (ઇ. સ. ૧૭૪૮) માં તેની ડાયરી ખતમ થઈ હતી.

૧૪ નંદરાય:—અમદાવાદનો વતની હતો. ન્યાતે નાગર હતો, જમાનાના રિવાજ મુજબ તેણે પણ કેટલાક વિષયોની પસંદગી કરી એક ડાયરી તૈયાર કરી હતી. પોતાના સમકાલીનોમાં તે નામીયો હતો. હિ. સ. ૧૧૭૭ (ઇ. સ. ૧૭૬૩)માં નંદરાય બોહરાએ એ ડાયરી સારી રીતે લખી હતી.

૧૫ કિશનદાસ:—તેના પિતાનું નામ મુગટરામ હતું. યુજરાતનો રહેવાસી હતો. હિ. સ. ૧૧૭૭ (ઇ. સ. ૧૭૬૩) માં તેણે એક ડાયરી તૈયાર કરી હતી.

૧૬ રેવાશંકર:—તેના નામની સાથે પરવારી આવે છે. સંભવિત છે કે તે ન્યાતે ભરવાડ હોય. જે કારસીમાં પરવાર થયું હોય, જેમકે કારસી તારીખોમાં લખાય છે. વળી એ પણ બનવા બોગ છે કે એ તખ્તલુસ હોય, કારણ કે પોતે શાએર પણ હતો. જે કે ચોક્કસ ખતો મળતા નથી કે તે ક્યાં નોકરી કરતો હતો, પરંતુ ખાન અબ્દુલ વહાબ ખાનના સંબંધમાં તેણે એક મુસમ્મત (આઠ મિસરાવાળી કળીની) લાંબી કવિતા લખી છે, જેમાં તેની બહાદુરી, ન્યાયી વૃત્તિ વગેરેની તારીફ કરી છે. અબ્દુલ વહાબ ખાન કોણ હતો તે મને જણવા મળ્યું નથી. એક ડાયરીના દીખાવામાં તેણે હિ. સ. ૧૧૭૫ (ઇ. સ. ૧૭૬૧) આપી છે, તે સમયે અમદાવાદમાં મરાઠા ગાયકવાડનું રાજ હતું, તે ઉપરથી એમ જણાય છે કે અબ્દુલ વહાબ મરાઠાઓની નોકરીમાં કોઈ હોદ્દા ઉપર હશે; અથવા તો તે કોઈ જાગીરદાર હશે.

રેવાશંકર કારસી જ્ઞાનમાં પૂરેપૂરી રીતે માહેર હતો. ગદ્યમાં અંત્યાનુપ્રાસ વાળી શૈલીથી સારી રીતે વાકેફ હતો. કેમકે શિવલાલ વગેરેની ડાયરીઓમાં તેના લખેલા દીખાવા છે, તે તેમાંથી તેનો કારસી જ્ઞાન ઉપરના કાબૂનો અન્દાજ મળે છે.

ઘણું કરીને ખુદ તેની પણ ડાયરી હશે, જેમાં તેની પસંદગીના

વસ્તુસંગ્રહ ઉપરાંત પોતાની રચનાઓ પણ હશે. તેને શાએરીનો પણ શોખ હતો, તેથી નઝમ માટે પણ તેણે પોતાની કલમનો ઉપયોગ કર્યો છે. તેની ઘણી શેરા છે પરંતુ નમૂના માટે ફક્ત એક આપું છું:

“ મોસિમે અધ્યામે ફરવર્દીન બહાર આરા શુદા,
ઈઅતિદાલે નવબહારાન બોસ્તાન પયરા શુદા.
બેશે સહ્યાએ તરબ અઝ ખસકે દર ખુમહા શુદા,
ગુન્યા રા બન્દે કબા અઝ ફર્તે શાદી વા શુદા.

(અર્થાત્ ફરવર્દીન મહિનાના સમયની મોસમ વસંત ઋતુની જેમ શોભાયમાન થઈ. વસંત ઋતુનાં મંડાણમાં મધ્યમતાએ બાગોને સુશોભિત કર્યાં. આનંદરૂપી શરાબનો બેશ બરણીમાં એટલો બધો થયો કે કણીના ઝખ્ખાનો બંદ બેહદ ખુશીને લઈ ખુલ્લો થઈ ગયો).

ઘણું કરીને બીજા ઉમરાવોનાં નામથી પણ કસીદા લખ્યા હશે. અને એની દીવાન હોય એ પણ સંભવિત છે. પરંતુ તે મારા બેવામાં આવ્યું નથી. એક અગ્નયબીની વાત છે કે તેણે કાઠ રૂઆઈ કે મુસમ્મન વગેરેમાં પોતાના તખલ્લુસનો ઉપયોગ કર્યો નથી.

અમદાવાદમાં રહેતો હતો. હિ. સ. ૧૧૭૫ (ઇ. સ. ૧૭૬૧) પર્યંત હયાત હોવાની સાબિતી મળે છે.

૧૭ મહેતા ઉદયરામ ભટ્ટ:—નાગર ન્યાતનો હતો. અમદાવાદમાં રહેતો હતો. ફારસીમાં સુંદર ગદ્ય લખતો હતો. શિવલાલની ડાયરી ઉપર જે દીખાયો તેણે લખ્યો છે તે ઉપરથી અનુમાન થાય છે કે તે પોતાના ગદ્યમાં પદ્યનો પણ ઉપયોગ કરતો હતો, આ ઉપરથી એમ જણાય છે કે શાએરીનો તેને બહુ શોખ હતો. પરંતુ પોતે શાએર ન હતો, કારણ કે તેનાં લખાણોમાં એ બાબતનો કંઈ પણ ઉલ્લેખ નથી. હિ. સ. ૧૧૬૨ (ઇ. સ. ૧૭૪૮) પર્યંત તે હયાત હતો, કારણ કે એ જ સમયે શિવલાલની ડાયરી ખતમ થઈ હતી, જે ઉપર તેણે દીખાયો લખ્યો હતો.

૧૮ મુન્શી બાલમુકુંદ:—તેના વતન વિશે ચોક્કસ માહિતી મળી નથી. કદાચ એ પણ ગુજરાતી નાગર હશે. તેની ફારસી ભાષાના જ્ઞાનની માહિતી એ ઉપરથી મળે છે કે તે નવાબ અબ્દુલ્લાખાનના સરકારી મહેમાનખાનામાં મુન્શી તરીકે કામ કરતો હતો, અને અબ્દુલ્લાખાનીના નામથી તે ઓળખાતો હતો. તેના રૂકાત (પત્રો) એ જાતના છે; એક તો જે તેને સરકારી અમલદાર તરીકે લખવા પડ્યા હતા તે અને બીજા જે અસલ તેના પોતાના હતા તે. તે બંને વાંચવાથી માલૂમ પડે છે કે આજથી બસો વરસ ઉપર આ પરદેશી જાનાનું જ્ઞાન આ લોકો કેટલી મહેનતથી હાસલ કરતા હતા, અને તેમને તે ભાષાના લખાણ ઉપર કેટલો કાબૂ હતો. તે દિ. સ. ૧૧૨૪ (ઇ. સ. ૧૭૨૨) પર્યંત હયાત હતો.

૧૯ કેવળ કિસ્તજી:—ગુજરાતનો રહેવાસી હતો. ફારસી સારી રીતે લખતો હતો. ઘણાંએ રૂકાત મેં નજરે જોયા છે, જે તેના પોતાના લખેલા છે. તેની કોઇ અન્ય રચના હોય એ પણ અંભવિત છે. પોતે શાએર પણ હતો. કોઇ કોઇ વખત પત્રોમાં સરનામા પર પોતાની રૂઆઇ કે કતઆ પણ લખતો હતો. જેમકે તેવા એક કતઆની એક શેર નીચે પ્રમાણે છે:

“ કે હમચૂ તિશનએ ગરમા ઝદા બઆએ જુલાલ
દિલમ બદીદને રૂથે તુ આર્જુમન્દ અસ્ત. ”

(અર્થાત્ નિર્મળ પાણી માટે તડકો લાગી ગયેલા તરસ્યા માણસની (ખાદિશની) જેમ મારું દિલ તારો ચહેરો જોવાને આતુર છે).

૨૦ કલાલચંદ—તેનું આ નામ હોવા છતાં સામાન્ય રીતે લોકો તેને મુન્શી સાહેબ એ નામે ઓળખતા હતા. બહુધા તેના સમકાલીનોમાં તે સૌથી ઉત્તમ ફારસી લખતો હશે. અમદાવાદમાં રહેતો હતો, પરંતુ કોની નોકરી કરતો હતો, તેનો પત્તો મળતો નથી. તેના પોતાના લખેલા પત્રોનો મોટો જથ્થો છે, જેમાં જુદી જુદી જાતનાં લખાણો

છે, જે ઉપરથી ફારસી જાનનાં તેને સારો મહાવરો હશે એમ જણાય છે. તેમાં એક પત્ર નવાબ સાહેબના નામનો છે, જેમાં અમદાવાદના સ્થાનો કબ્જો મટી ગયો તે માટે મુઆરકબાદી આપવામાં આવી છે, તે ઉપરથી માલૂમ પડે છે કે નવાબ સાહેબ તે ગુજરાતનો સૂબેદાર છે, અને ઘણું કરીને કલાલચંદ જે નવાબ સાહેબની નોકરી કરતો હતો તેને અને આ નવાબ સાહેબને કંઈ સંબંધ હતો. ઐતિહાસિક દૃષ્ટિએ એમ માલૂમ પડે છે કે તે સમયે અમદાવાદનો સૂબેદાર નવાબ ઇબ્રાહીમખાન બિન અલીમદાન ખાન અમીરુલઉમરા હતો, જે આ સમય પહેલાં કાશ્મીરનો ગવર્નર હતો. કલાલચંદને શાએરીનો પણ શોખ હતો. કદી કદી એ દિશા તરફ પણ દૃષ્ટિ કરી પોતાની ખાહિશ પૂરી કરતો. જેમકે તેણે મજદૂર નવાબ સાહેબની એક ફતેહના મોઢા ઉપર એક રૂબાઇ મારફત સાલ કાઢી છે; તેની સાલનો મિસરો આ છે:

“ગુફત આં (ફતહ બનવાબ મુઆરક બાશદ) ”

(અર્થાત્ તેણે કહ્યું: નવાબને લખેને ફતેહ મુઆરક પગલાંની થઈ). એમ જણાય છે કે હિ. સ. ૧૧૧૯ (ઇ. સ. ૧૭૦૭) બાદ તેનું અવસાન થયું હતું.

૨૧ દૂરીજનમલ:—મુન્શી.

ઘણું કરીને વિદ્વાન મુસલમાનોની સોજતમાં તેનો ઘણો ખરો વખત પસાર થતો હતો, તેથી તેના લખાણમાં અરબી ભાષાની અસર વધારે માલૂમ પડે છે. અરબી કહેવતો અને કુરાને શરીફની આયતોનો ઉપયોગ પોતાનાં લખાણોમાં બહુ ખૂબીથી કરે છે. પોતે ગુજરાતી હતો, પરંતુ માળવા સૂબામાં ઇસ્લામાબાદ નામની ડાઇ જગ્યાએ ઘણું કરીને સરકારી ઓધો ભોગવતો હતો, કારણ કે તેના તમામ પત્રો કાં તો બાદશાહ કે કાં તો સૂબેદારના નામે છે. એક ખતમાં “પરનાલા”ના કિલ્લાની ફતેહ (હિ. સ. ૧૧૧૦, ઇ. સ. ૧૬૯૮) માટે મુઆરકબાદી આપે છે. પરનાલાનો કિલ્લો જે મરાઠાના કબજામાં

હતો તે આલમગીરના જમાનામાં જતાથો હતો. તે ઉપરથી એજ
જણાય છે કે તે આલમગીરના જમાનામાં થઈ ગયો હતો.

તેની યાદગાર તરીકે રૂકાતનો એક સંગ્રહ છે, જેમાંના સંખ્યાબંધ
પત્રો મેં જોયા છે. તેને પછનો પણ શોખ હતો, અને એ જ કારણથી
પોતાના લખાણમાં ઢેઢેકાણે નકમનો ઉપયોગ કરે છે, પરંતુ પોતે
શાએર ન હતો, કારણ કે તે આખતનો કંઈ પણ ઉલ્લેખ કોઈ જગ્યાએ
મળતો નથી. (હિ. સ. ૧૧૧૯ (ઈ. સ. ૧૭૦૭) પર્વત તે હયાત હતો.

૨૨ મહેતા શોભારામ:—તે નાગર કામનો હતો અને અમદા-
વાદનો વતની હતો. ફારસી ઉપર તેનો સારો કાબૂ હતો. તેના
રૂકાત અને કાયરી જોવાથી આ વાતને ચોક્કસ રીતે સમર્થન મળે છે.
ફરફસિયરની કેદ અને તેનું મોત સાદાત ખારહા અને અજિતસિંગને
લઈને હતાં. એ આખત તેણે વિગતવાર લખી છે. કેટલીક એવી
હકીકતો લખી છે જે તવારીખમાં જોવામાં આવતી નથી: એટલે કે
કેટલાક દિવસ તેને અન્નપાણી વિના રાખી મારવાની તજવીજ કરી
પરંતુ તેની કંઈ અસર થઈ નહિ. તે પછી ત્રણ વખત તેના ખોરાકમાં
ઝેર નાખી મારવાનો ઇરાદો કર્યો પરંતુ બિચડી થવાથી તેની પણ
અસર ન થઈ. આખરે તેના ગળામાં ફાંસી નાખી જલ્લાદોએ તેને
મોતના ઘાટ ઉપર ઉતારી મૂક્યો. આ ખનાવ હિ. સ. ૧૧૩૧ (ઈ. સ.
૧૭૧૮) ના જમાદીઉલ્અવ્વલની ૭ મી તારીખનો છે. જે રીતે એ
લખ્યો છે તે ઉપરથી માલૂમ પડે છે કે તેનું ઇતિહાસ તરફ આસ
વલણુ હતું. ઇતિહાસના વિષય ઉપર તેની એક કિતાબ હોય એ
ખનવા જોગ છે.

૨૩ મુન્શી સદાશંકર:—ગુજરાતનો રહેવાસી અને ન્યાતે નાગર
હતો. તે ફારસી સારી રીતે લખતો હતો અને એ જ સમયથી તેના
નામની સાથે મુન્શી લફ્ઝ જોડાયો છે. ગદ્ય ઉપરાંત પદ્યનો પણ એને
પૂરતો શોખ હતો. તેની કેટલીક નકમો મેં જોઈ છે, જેમાં કસીદા, ફર્દ,

ફાઈ બને તારીખો નઝમો પણ હતી. એક વખત એ બેકાર હતો ત્યારે નોકરીની તલાશમાં રણછોડદાસને ત્યાં ગયો, ધણું કરીને તે કાંઈ સારા એવું ઉપર હતો. તેના વિશે તેણે એક કસીદા લખી છે તેમાં આમ શાએરોની રીત પ્રમાણે લખ્યું છે કે હું મહેતા વલ્લભરામ પાસે ગયો ત્યાર પછી રાવ કિશનરાવ પાસે ગયો પણ મારું કંઈ કામ થયું નહિ, તેથી હવે હું તમારો પાસે આવ્યો છું. જેમકે તે લખે છે:—

“બ આર્જુએ નોકરીએ શાહે હિંદવાન,

અઝ બહરે ઝર્ફ આમદા અમ બર લખે કિનાર.”

(અર્થાત્ હિંદુઓના પાદશાહની નોકરીની ખાહિશથી ઊંડા દરિયામાંથી કિનારાની નજીક આવ્યો છું).

પોતે નાગર છે એમ તે નીચે પ્રમાણે જણાવે છે:—

“લખ બસ્તા અમ મુસાફિરમો કામે નાગરમ ”

(અર્થાત્ મેં મારી જીભ કાખૂમાં રાખી છે. હું મુસાફિર છું અને ન્યાતે નાગર છું.)

કામ છોકરાના જન્મની સાલ વિશે તે લખે છે:

“નવબાદ એ બોસ્તાને આમાલ બુગુફત ”

(અર્થાત્ આશાઓના આગના નવા છોડે કહ્યું). હિ. સ. ૧૧૬૪ (ઈ. સ. ૧૭૫૦) પર્યંત તે જીવતો હતો.

૨૪ મહેતા બિજેરામ સુખ:—વિજયરામ સુખ.

પોતે ગુજરાતી હતો. અમદાવાદમાં રહેતો હતો. ફારસીમાં સારી લાયકાત ધરાવતો હતો, જે કે તેનું કંઈ પણ ગદ્ય લખાણ મેં જોયું નથી, તે છતાં પણ તે પદ્યનો અતિ શોખીન જણાય છે. તેની એક નઝમ છે જેમાં શેતરંજની રમતની શરૂઆતથી આખર પર્યંતના દાવો લખ્યા છે. તે ઉપરથી તેનો ફારસી ઝંયાન ઉપરના કાખૂનો અંદાજ મળે છે.

તે નઝમમાં લગભગ ત્રીસ શેર છે. છેડે આ છે:—

“મન ઈ નુકતએ નાદિર અઝ મેહતરાન

દરો મરનવી જુમ્લા કર્મ બયાન,
ક ના હરકે ફિક્કશ યુઅદ દિલ બકાર

અયાદ આવરદ નામે ઇ ખાકસાર.”

(અર્થાત્ મોટા માણસોની આ અદ્વિતીય માર્મિક આખત આ મરનવીમાં સંપૂર્ણ રીતે ખ્યાન કરી, જેથી કરીને જેના વિચારો પ્રવૃત્તિમય દિલના હોય તે આ નમ્ર સેવકનું નામ યાદ કરે).

દિલગીરીની વાત છે કે પોતાને માટે તેણે ફક્ત ખાકસાર લખ્યું છે. એ તેનું તખલ્લુસ હોય એ ખતવાન્નેગ છે. તેણે લખ્યું છે કે આ મરનવી યાદગાર તરીકે લખી છે, તે ઉપરથી એમ માની શકાય કે ઘણું કરીને તેણે નજમ લખી હતી અને ઘણી ખતની નજમ લખવામાં પોતાની કલમનો ઉપયોગ કર્યો હશે. ઘણું કરીને દીવાન કે કાઠ ખીજ પોતાની રચેલી કિતાબ પણ હશે જે કાળયોગે આપણને વાંચવાને ન મળી હોય. કેટલાંક અનુસંધાનો ઉપરથી માલૂમ પડે છે કે તે હિજરી ખારમી સદીની આખરમાં થઈ ગયો.

૨૫ મુન્શી ગોકળદાસ:—પોતે ગુજરાતનો રહેવાસી હતો. તેનું તખલ્લુસ સખ હતું. ફારસીમાં તે સારી લાયકાત ધરાવતો હતો. ગદ્ય ઉપરાંત પદ્ય માટે પણ તેને દિલચસ્પી હતી. તેની એક રૂબાઈ વાંચવામાં આવી તે બહુ સાદી હતી. કાઠના છોકરાના જન્મની સાલ કાઠી છે. આ એક તૂટાફૂટા મિસ્રો છે. વાંચક પણ જુએ:—

“બગોશે દિલ એ મલાઈકે સહર નવીદ રસીદ

રૂગદાયે દરગહે હૃં યાફત ગવહરે ઉમ્મીદ.”

(અર્થાત્ દિલના કાનને ફરિસ્તાઓ તરફથી સવારે એક ખુશ ખબર પહોંચી કે ખુદાની દરગાહ આગળના ભિખારીએ (પિતાએ) આશાસ્પી મોતી (પુત્ર) મેળવ્યું).

ઘણું કરીને હિ. સ. ૧૧૫૦ (ઇ. સ. ૧૭૩૭) પર્યંત તે જીવતો હતો.

૨૬ નન્હામલ:—હૈદર કુલીખાની:—

ફરૂખસિયરના જમાનામાં સમ્સામુદ્દૌલા ખાનેદૌરાં હિ. સ.

૧૧૨૯ (ઇ. સ. ૧૭૧૬) થી હિ. સ. ૧૧૩૧ (ઇ. સ. ૧૭૧૮)
 પર્યંત અમદાવાદના ગવર્નર તરીકે રહ્યો અને હૈદર કુલીખાનને તેના
 નાયબ તરીકે મુકરર કરવામાં આવ્યો. તેને ત્યાં નન્દામલ નોકર હતો
 અને તેથી જ તેણે પોતાના નામ સાથે તે જમાનાના રિવાજ મુજબ
 હૈદર કુલીખાની લખ્યું છે. તે ફારસી ભાષાનો વિદ્વાન હતો. તેણે
 “ગુલદસ્તે ઇરમ” નામની એક કિતાબ લખી છે. હકીકત એમ છે કે
 આ કિતાબ (રિસાલો) જે રર પૃષ્ઠની છે તેમાં તેણે પોતે ઇંદાવનની
 જાત્રા કરેલી તેનું વિગતવાર ખ્યાન સુંદર ભાષામાં લખ્યું છે. તેમાં
 કૃષ્ણના વિશે પણ થોડુંક લખ્યું છે. ગદ્ય ઉપરાંત પદ્યનો પણ તેને
 શોખ હતો. જેમકે ઠેકઠેકાણે તેણે પદ્યનાં મોતી પણ પરાવ્યાં છે, અને
 કેટલેક ઠેકાણે પોતાની રચેલી નઝમ પણ લખી છે, જે ઉપરથી એમ
 જણાય છે કે તે પોતે શાએર પણ હતો અને રસિક સ્વભાવનો હતો.

૨૭ મહેતા ત્રીકમજી ખેદ (વૈદ્ય):—

તેના પિતાનું નામ કિશનજી વૈદ્ય હતું. ફારસીમાં તેની સુંદર
 મહારત હતી. ધણું કરીને તે ગુજરાતી નાગર હતો. સાહિત્યના તરફ
 તેની દિલચસ્પી વધારે જણાય છે. તેથી મંજ્યાબંધ સાહિત્યની કિતાબો
 ઉપર તેનું નામ જેવામાં આવે છે. કિતાબોનો તેને અતિ શોખ હતો.
 અને તેથી જ તેના પોતાના હાથની લખેલી સુંદર કિતાબો અઘાપિ
 પણ મોજુદ છે. આ ઉપરથી કયાસ કરી શકાય કે ધણું કરીને તેની
 એક વિશાળ લાયબ્રેરી પણ હશે. તે પોતે એક મહાન લહિયો પણ
 હતો અને નક્તલીક લખાણ ઘણી સારી રીતે લખતો હતો. જમા-
 નુદીનહુસેન આનજુએ રચેલી “ ફરહંગે જહાંગીરી ” નામની કિતાબનો
 દીખાવો તેના હાથથી લખેલો મેં જોયો છે. તે ઉપરથી એમ જણાય
 છે કે તેના હસ્તાક્ષર ખુબ પાકા છે. હિ. સ. ૧૨૧૮ (ઇ. સ. ૧૮૦૩)
 પર્યંત તે હયાત હતો.

૨૮ માધવદાસ અને ગોકળચંદ્ર:—ગોકળચંદ્રના બાપનું નામ
 માધવદાસ, ન્યાતે નાગર બ્રાહ્મણ અને ગુજરાતનો રહેવાસી હતો. ફારસી

અને હિંદી જ્ઞાન તે સારી રીતે જાણ્યો હતો. માધવદાસે પોતાના પુત્ર ગોકળચંદને શીખવવાને માટે રૂકાતની એક કિતાબ નમૂના રૂપે લખી હતી જે છપાઈ છે, ફારસીમાં તેનાં એક દીવાન અને કથાનામા અશહૂર છે. તેણે કેટલીક ફસલી તવારીખ પણ લખી છે. તેનું ફારસી જ્ઞાનનું લખાણુ સાદું છે. વાંચતી વખતે તેની ભાષા ખાસતમાં છેતરાઈ જવાય એમ છે. રૂકાતની તારીખ એક રૂખાઈ મારફત કાઢી છે. તેમાં હરેક મિસરાને પહેલો અક્ષર લેવાથી તે નીકળે છે. આ ઉપરથી શાએરી તરફ કેટલા અંશે તેનું ખાસ વલણ હતું તે જાણવાનું મળે છે. ઔરંગઝેબના જમાનામાં હિ. સ. ૧૧૦૨ (ઇ. સ. ૧૬૬૦) પર્યંત તે હયાત હતો. ગોકળચંદને પણ ફારસી ઉપર સારો કાબૂ હતો. જે તેના લખેલા રૂકાત અને ખીજી ચીજો ઉપરથી માલૂમ પડે છે.

૨૯ ધૃશ્વરલાલ:—ભોગીલાલનો પુત્ર હતો. તેનું અસલ વતન વડનગર હતું, પરંતુ વીરમગામમાં રહેતો હતો. ન્યાતે તે નાગરબ્રાહ્મણ હતો. વિદ્વાન ફારસી લેખકોમાં તેની ગણતરી થતી હતી. તેની કોઈ પણ રચના જોવામાં આવી નથી. પરંતુ મિરાતે સિકંદરી જે તેણે શરૂઆતથી આખર પર્યંત પોતે લખી છે, તેના છેવટના ભાગના એક પાના ઉપરના તેના ફારસી લખાણુ ઉપરથી તેની લાયકાતનો અંદાજ મળી શકે છે. તે લખે છે કે આ મેં અમદાવાદના વતની કિશનજી વૈષ્ણના હસ્તે લખેલા ગ્રંથમાંથી નકલ કરી છે. જે અમદાવાદથી ખાસ કરીને આજ કામ માટે લાગ્યો હતો. તે (ઇ. સ. ૧૮૦૭) વિ. સં. ૧૮૬૬ અને હિ. સ. ૧૨૨૨ ના રખીલિલ અબ્બલ મહિનામાં ખતમ થઈ. તે સમયે ગુજરાતમાં આનંદરાવ ગાયકવાડની હકૂમત હતી. ધૃશ્વરલાલના અક્ષર ઉચ્ચ કોટીના છે અને તેનું નસ્તલીક લખાણુ પાકું છે.

૩૦ હરિપ્રસાદ:—તેના પિતાનું નામ શિવપ્રસાદજી હતું. તે ન્યાતે નાગર બ્રાહ્મણ હતો. તેનું અસલ વતન વડનગર હતું, પરંતુ વીરમગામમાં તે રહેતો હતો, જે ઝાલાવાડ નામે ઓળખાતું હતું. (વીરમગામ તે સમયે અમદાવાદ જિલ્લામાં સામેલ ન હતું). તેની ફારસી જ્ઞાન

ધણી સાદી હતી. તે વાંચવામાં ખાસ કરીને સુગમ રહેતી. હસ્તલિખિત મિરાતે સિકંદરીના પરિશિષ્ટ ઉપરનું લખાણ તેની ફારસી ભાષા વિશે મેં કહ્યું તેના સમર્થનરૂપે ગણી શકાય. તેને સાહિત્ય ઉપરાંત ઇતિહાસનો પણ શોખ હતો. તે એટલે સુધી કે જ્યારે ઇતિહાસના વિષયની કિતાબ મળતી ત્યારે જરૂર તેનો તે અભ્યાસ કરતો. તેનું નસ્તલીક લખાણ પણ સુંદર અને પાકું હોવા ઉપરાંત અતિ સ્વચ્છ છે. કુરસદનો સમય તે અભ્યાસમાં ગાળતો હતો તે એટલે સુધી કે ૪૬૪ પૃષ્ઠની મિરાતે સિકંદરીનો અભ્યાસ તેણે ફક્ત એક મહિનામાં કર્યો હતો: અફસોસની વાત છે કે તેની કાઠ્ઠ રચનાનો પતો મળ્યો નથી. હિ. સ. ૧૨૪૧ (ઈ. સ. ૧૮૨૫) પર્યંત તે હયાત હતો.

૩૧ મહેતા કિરપાશંકર:—તેના પિતાનું નામ ગોપાળદાસ અને દાદાનું નામ ભગવાનદાસ હતું. ન્યાતે નાગર હતો. ગુજરાતના સૂબેદાર મોહજીદૌલા હૈદરકુલીખાન અહાદુરના સમયમાં તે થઈ ગયો. તેનું ફારસી લખાણ મેં જોયું નથી તેથી તે વિશે મારાથી કંઈ કહી શકાય નહિ. પરંતુ મુઘા મુનીર લાહોરી, મુઘા તુગરા અને તાલિખ ઇસ્ફહાની વગેરેના સાહિત્ય વિષયના રિસાલા તેના હાથથી લખેલા મળ્યા તે ઉપરથી એટલું તો કહી શકાય કે સાહિત્ય તરફ તેનું ઘણું વલણ હતું. તેનું નસ્તલીક લખાણ ઉમદા દરજ્જાનું હતું. તે ઉપરથી એમ માલૂમ પડે છે કે તે એક સુંદર લલિયો હતો. છેવટના ભાગમાં જે શિક્ષતા અક્ષરનું લખાણ છે તે પણ એવું સ્વચ્છ અને ખૂબસૂરત છે કે મુસ્કલી વગર વાંચી શકાય છે. આ ઉપરથી તે લલિયો હતો એમ ચોક્કસ રીતે જણાઈ આવે છે. મોહમ્મદશાહના જમાનામાં હિ. સ. ૧૧૩૫ (ઈ. સ. ૧૭૨૨) પર્યંત તે જીવતો હતો.

૩૨ સુંદરલાલ:—ન્યાતે નાગર હતો. અને વતન અમદાવાદ હતું. રાણા અરસીસિંગજીના જમાનામાં ઉદેપુરમાં નોકરી કરતો હતો. ફારસી જ્ઞાન તરફ તેનું ખાસ વલણ હતું. તેણે એક શબ્દ-કોશનો ગ્રંથ રચ્યો છે. તેનો એક તૂટક ભાગ મેં જોયો છે. જેમાં

અરબી અને ફારસી શબ્દોના અર્થ હિંદુસ્તાનીમાં આપ્યા છે, જેમાં “અયન” (આંખ), “અશ્મ” (આંખ) શબ્દો કાળી અને તેના અર્થ લાલ શાહીથી લખ્યા છે. બીજી જગ્યાએ એકાદર્શી શબ્દો એક જ કેડાણે આપ્યા છે. દાખલા તરીકે “દિલ્દાર” “મતલૂબ,” “ધાર,” “શાહેદ,” “તાલિબ” એ સર્વનો અર્થ “દોસ્ત” લખ્યો છે. તે જ પ્રમાણે “ખાકાન,” “મલેક,” “ખુસ્રવ,” “દારા,” “શહરિયાર,” “સુલ્તાન,” “આદશાદ” એ તમામ માટે “આદશાદ” શબ્દ આપ્યો છે. ફારસી સાથે કેટલાક તુર્કી શબ્દો પણ આવી ગયા છે, જેવાકે જરનગાર, અરનગાર, જેનો અર્થ ફેજની જમણી અને ડાબી પાંખ થાય છે. હિ. સ. ૧૨૩૫ (ઈ. સ. ૧૮૧૯)માં આ કિતાબ ખતમ થઈ હતી.

૩૩ આત્મારામજી:—તેનો જન્મ સૂરતમાં થયો હતો અને ત્યાં જ તે ઊછર્યા હતા. વિદ્વાનોની દેખરેખ નીચે તેમણે ઉચ્ચ દરજ્જાની કેળવણી પ્રાપ્ત કરી હતી. તે સરકારી નોકરીમાં દાખલ થયો હતો. ધીમે ધીમે પોતે સૂરતના નવાબ સાહેબના દીવાની ખાતામાં જંગ્યા અમલદારના દરજ્જા પર પહોંચ્યો—સૂરતમાં તેમણે સારી કાર્તિ મેળવી. ફારસી ગદ્ય તેમ જ પદ્ય ઉપર તેનો સારો કાબૂ હતો. સૂરતના મેશહૂર વિદ્વાન જનાબ અખ્તુ મિયાંનું અવસાન થતાં તેમના ઉપર તેણે એક નજમ લખી છે તેમાંથી તેમના મરણની સાલ નીકળે છે. નજમ નીચે પ્રમાણે છે:

“નજમ મુન્સિફ અખ્તુ મિયાં વહીદુદ્દહર

ઝંદ દહર સૂચે બિદિસ્તે ખરી રવાં ગર્દેદ,

ખરાયે સાલે વિસાલશ ચું ફિઝ્ઝ બેનમદમ

નિદા બગોશમ અઝ હાતિફ ચુનાં ગર્દેદ.

હયા બેખાખત દિલે ખુદ સરે ખિરદ રફતા

શકિસ્તા પાયે બલાગત હુનર નિહાન ગર્દેદ.

(અર્થાત્ ઉચ્ચ ખાનદાનના મુન્સિફ અખ્તુ મિયાં જે પોતાના

જાનામાં અનન્ય હતા તેમણે આ દુનિયામાંથી સ્વર્ગ તરફ પ્રયાણ કર્યું. જ્યારે તેમના દેવલોક થયાની સાલ વિશે વિચાર કર્યો ત્યારે મારા કાન ઉપર ગુપ્ત વાણીનો અવાજ આવ્યો કે એહ તેમણે તેમનું દિલ શુભાવ્યું, વક્તૃત્વનો પગ ભાંગ્યો. અને હુન્નર છુપાઇ ગયો.) તે હિ. સ. ૧૨૬૫ (ઇ. સ. ૧૮૪૮) પર્યંત હતા.

૩૪ કિશોરદાસ:—છખીલદાસના પુત્ર હતા. દેસાઈ ખાનદાનમાં ભર્યમાં તેમનો જન્મ થયો હતો. પ્રાથમિક કેળવણી સામાન્ય નિશાળમાં મેળવી હતી. તેમણે ઉચ્ચ કેળવણી પોતાના ઉસ્તાદ શેખ શુકુલાદ પાસે હાસેલ કરી હતી. આજ કારણથી ફારસી ભાષામાં સારી લાયકાત મેળવી હતી. હરિવદ્દભદાસ મુન્શીની સિદ્ધારિશથી એન્ડ્રિસના માણસોમાં નોકરી મળી, અને ત્યારપછી ધીમે ધીમે દીવાન થયા. ભર્યના નવાબોમાં નેક આલમખાન નવાબ મીરઝાબેગ, ખયર તલખખાન, હસન અલીખાન વગેરેનો જમાનો તેમણે જોયો. તેમણે તમામ પત્રવ્યવહાર એકઠો કરી એક કિતાબ બનાવી છે, જે સાધારણ મોટી છે, તેમાં મોટા કદનાં ત્રણસો પાનાં છે. શાહી ખતો, નવાબોના જવાબો અને અરજીઓ, વજીરોના હુકમો, ટૂંકમાં એ તમામ તેમાં જમા કરવામાં આવેલા છે. એ વિશે ખાસ જાણવાબેગ તો એ છે કે એ તમામ ખતોને એક સુંદર પ્રકારે ક્રમ આપવામાં આવ્યો છે. તેમાંથી કોઈ ઇતિહાસકાર ધારે તો સહેલાઈથી ભર્યનો પાછલો ઇતિહાસ લખી શકે. એ હસ્તલિખિત નકલ ભર્યના કાઝીસાહેબે પોતાના કિતાબખાનામાંથી કાઢી મને બતાવી હતી. દિલ્હીના અમીરોમાં સફદરખાનના નામથી પણ એક ખત છે. ફટલીક જગ્યાએ સાલ પણ આપવામાં આવી છે. એક જગ્યાએ હિ. સ. ૧૧૮૬ (ઇ. સ. ૧૭૭૨) ની સાલ છે.

૩૫ કૃષ્ણલીલા (કે મહાભારત)નો કર્તા:—

આ ગ્રંથનું પહેલું પૃષ્ઠ તૂટક છે અને છેવટના ભાગમાં પણ કેટલાંક પાનાં નથી, તેથી તેના કર્તા વિશે માહિતી મળતી નથી.

પરંતુ તે મુસલમાન નથી અને હિંદુ જ છે એ વાત ચોક્કસ છે, કારણ કે દીવાનમાં ઈશ્વરસ્તુતિમાં તે લખે છે કે બ્રહ્માએ ચાર વેદ બનાવ્યા. પોતાની મરજી મુજબના સ્વરૂપમાં તે બહાર આવે છે. કોઈ વખત રાવણ અને કોઈ વખત રામ, કદી કૃષ્ણ અને કદી ગોવિંદનાં સ્વરૂપો લે છે. આ ઉપરાંત ગ્રંથકારે હિંદુધર્મની માન્યતા ઠેકઠેકાણે પ્રદર્શિત કરી છે. અલગત તે નાગર છે કે કાયસ્થ એ વિશે સંપૂર્ણ માહિતી મળતી નથી. તેમ જ એ પણ જણાતું નથી કે તે ગુજરાતી છે કે હિંદુસ્તાની. આ કિતાબનો દીવાનો ફારસી નઝમમાં છે અને તેનો છંદ શાહનામાના જેવો જ છે. બ્યાન કરવાની પદ્ધતિ પણ બનેલી મળતી છે. તેની ભાષા સાદા, શુદ્ધ અને સરળ છે.

કિતાબની શરૂઆત આ પ્રમાણે થાય છે:—રાજા પરોક્ષિત શુક્રદેવને કહે છે કે ભાગવત, ગીતા, સૂર્યવંશી અને સોમવંશી વિશે તો જાણ્યું, હવે ખતાવ કે કૃષ્ણે શામાટે પોતાના મામાને માર્યો અને તેના જીવનમાં કયા બનાવો જાણવા જેવા છે. આ કિતાબમાં અષ્ટાં મળી ૪૨ પ્રકરણ છે. છેલ્લા પ્રકરણમાં એક કૂચડી સ્ત્રીને ચમત્કારથી સારી કરવામાં આવી છે. કિતાબની શરૂઆતનો ભાગ પદ્યમાં છે અને તે ઉપરાંતનો ફારસી ગદ્યમાં છે. ગ્રંથકાર ગદ્ય તેમ જ પદ્ય ઉપર એક સરખો કાબૂ ધરાવે છે. એની ખીજ હસ્તલિખિત નકલ મેળવી કોઈ સંસ્થા તરફથી છપાવવા લાયક પુસ્તક છે, જેથી કરીને તે સાહિત્ય કે ધાર્મિક દૃષ્ટિ ઉપરાંત હિંદુ મુસ્લિમ એકતાનો ઉમદા નમૂનો બને.

૩૬ સદ અલંકારનો કર્તા:—કર્તા ગુજરાતી નાગર છે. હિંદી જ્ઞાનમાં એક કિતાબ અલંકાર ઉપર હતી, જેનું નામ “કુવલયાનંદ” છે અને ખીજ “ભાષાભૂષણ” (ભાષાભૂષણ) છે. કર્તાએ આ બંનેનો અભ્યાસ કર્યા બાદ એક ત્રીજી કિતાબ ફારસી જ્ઞાનમાં લખી. ગ્રંથકાર લખે છે કે અસલ હિંદીમાં ફક્ત સો અલંકાર હતા, તેથી મેં પણ સો લખ્યા. તેમાં ત્રણ પ્રકરણ છે. પહેલામાં સો

અલંકારતી ટૂંકી નોંધ છે. બીજામાં તેની સમજૂતી અને ત્રીજામાં બંને મિશ્રિત અને બીજી બાજુનો છે. એ હસ્તલિખિત ગ્રંથમાં શરૂઆતમાં એક અને મધ્યમાં બે પૃષ્ઠો તૂટકે છે. આ પ્રતમાં કુલ ૯૫ અલંકાર છે, અર્થાત્ ત્રીજું પ્રકરણ બિલકુલ નથી.

ગ્રંથકારે દરેક જગાએ પોતાને માટે “અગ્રાત” શબ્દ વાપર્યો છે, અને કાંઈ જગાએ પોતાનું નામ ચોક્કસ લખ્યું નથી. જો એનું પરિશિષ્ટ હોત તો કદાચ એના નામનો પતો લાગત. પરંતુ અનુસંધાનોથી સાફ સાફ જણાઈ આવે છે કે તેનો કર્તા ગુજરાતી નાગર છે. એ કિતાબ ગુજરાત વર્નાક્યુલર સોસાયટીમાં મોજૂદ છે. શરૂઆતમાં ગ્રંથકાર જણાવે છે કે મારા મહર્ષિ પિતાએ એક નિષ્ણાત ઉસ્તાદ પાસે મને કેળવણી અપાવી હતી, તે રોજગાર અને જીવનનિર્વાહ માટે જરૂરી છે (અર્થાત્ ફારસી કેળવણી). આગળ ચાલતાં તે જણાવે છે કે તે પછી તેણે હિંદી ભાષાની તાલિમ લીધી અને ભાષાભૂખણ જે ગ્વાલિયરની ભાષામાં હતું તેનો અભ્યાસ કર્યો. આ વિષયની કિતાબો અરબી જ્ઞાનમાં સંખ્યાબંધ છે, પરંતુ ગ્રંથકાર કાંઈ પણ જગાએ અરબી દૃષ્ટાંત આપતો નથી. જો કર્તા મુસલમાન હોત તો જરૂર એક બે ઉદાહરણ અરબી કિતાબોમાંથી અને ખાસ કરીને કુરાને શરીફમાંથી આપત. પોતાના પિતા વિશે લખે છે કે “રૌઝેએ રિઝવાન બઝમગાહશ બાદ” (અર્થાત્ સ્વર્ગનો બાગ તેને માટે આનંદ કરવાની જગા હતો.) જો તે મુસલમાન હોત તો અરબી જ્ઞાનનું જાણીતું વાક્ય લખત. ખરેખર તે ફારસી ભાષા સારી રીતે જાણતો હતો. ફારસી સાહિત્યનો પણ અતિ માહિતગાર હતો. ઉદાહરણ માટે પુષ્કળ ફારસી શેરોનો ઉપયોગ કરે છે, અને તે સમજાવે છે. હાંસિયા ઉપર હરેક વિષયોદ્દેશ સંસ્કૃતમાં લખ્યો છે.

૩૭ એક નાગરની ડાયરી જેમાં રૂકાત (પત્રો)નો સંગ્રહ છે. કર્તા વડનગરનો રહેવાસી ન્યાતે નાગર હતો. તેનો ઇલકાબ મીર મોજુક હતો, પરંતુ નામ વિશે કંઈ પણ માહિતી મળી નથી. ફારસી જ્ઞાન

ઉપર સારો કાળ હતો. પોતે શાએર પણ હતો. ધણું કરીને તેની દીવાન પણ હશે, પરંતુ આજપર્યંત તે જોવામાં આવી નથી. તે અમદાવાદમાં રહેતો હતો. ગુજરાતના નાએમ (હાકેમ) નવાજ ગુજાબતખાન દિ. સ. ૧૦૯૬ (ઈ. સ. ૧૬૮૪) થી દિ. સ. ૧૧૧૩ (ઈ. સ. ૧૭૦૧) પર્યંતના જમાનામાં કોઈ હોદ્દા પર હતો. તેની એક મઝલ તેની હાથરીમાં મળી છે. તેની પહેલી શેર આ છે.

“માહ રા મરતખયે હુસ્ને તમામ અસ્ત ધ્રમશય
નૂરખશ્શે હમા આફક હુસામ અસ્ત ધ્રમશય
અય ખુશા કસ કે બકદ સાગરો સાકી દર પીશ
માહરયે નીમરોઝી લખે ખામ અસ્ત ધ્રમશય

(અર્થાત્ ચંદ્રની ખુબસૂરતી આજ રાત્રે સંપૂર્ણ છે. તરવાર (માશુકની આંખ) આખી પૃથ્વીને આજરાત્રે પ્રકાશ બખશે છે.

જે માણસની આગળ હાથમાં પ્યાલો લઈને સાકી હાજર છે તે કેવો સુખી છે !

મધ્યાહ્નના સૂર્યની જેમ ચળકાટ મારતી ચંદ્રમા જેવા મુખવાળી માશુક આજે રાત્રે અગાશી ઉપર છે).

૩૮ ખાજ અબ્દુલ હમીદખાન જે દિ. સ. ૧૧૧૩ (ઈ. સ. ૧૭૦૧) થી દિ. સ. ૧૧૨૧ (ઈ. સ. ૧૭૦૯) પર્યંત અમદાવાદનો દીવાન હતો તે એક સફળુણી શખ્સ હતો અને વિદ્વાન હતો. તે લાંબો સમય સુધી દીવાન રહ્યો હતો તેથી સંભવિત છે કે કોઈ નાગરને તેણે નુકસાન પહોંચાડ્યું પણ હોય. દિ. સ. ૧૧૧૮ (ઈ. સ. ૧૭૦૬) માં જ્યારે તે નાયબસૂબો થયો અને ધના માધવ મરાઠાએ એકલાખની ફાજ લઈ ગુજરાત ઉપર ચડાઈ કરી, ત્યારે દીવાને સિપાહસાલારની રાહ જોયા વગર પોતે જ કમાન્ડ (સરદારો) લઈ હુમલો કર્યો. દીવાન લડવૈયો ન હતો તેથી ફાજ હારી ગઈ અને પોતે ગિરફતાર થયો. એ ત્રણ લાખ રૂપિયા આપી તે છૂટ્યો. એક નાગર સફરુદરયે તેનો સ્તિહાસ લખ્યો છે જે નીચે પ્રમાણે છે:

“અઝમે દખખન ચૂ શાહે આઝમ કદ
 ખાનજી રા બખચે નાઝમે કદ.
 ખબર આમદ કે ફૌજે દખખનિયાં
 કારોબારે દિયાર બરહમ કદ.
 ખાનજી શુદ બઝજરે તૌબીખશ
 ચૂં ખરે કોહ નમ્મની હુમ કદ.
 બંગ ના કદાં શુદ ગિરફતારીશ
 દિલ એ તારીખે બ તબસ્સુમ કદ.
 ખાન અબ્દુલ હમીદખાન દીવાન
 વકો ઈઝએ ખીસ્તન ગુમ કદ.”

હિ. સ. ૧૧૧૮ (ઇ. સ. ૧૭૦૬)

(અર્થાત્ આઝમ નામના રાજાએ ન્યારે દખખણુ જીતવાનો
 વિચાર કર્યો ત્યારે ખાનજીને નાઝમે (હાકિમ) બનાવ્યો. (તે વખતે)
 એવી ખબર આવી કે દખખણી ફૌજે રાજના કારોબારમાં અંધાધૂંધી
 કરી. ખાનજી (ખાન અબ્દુલ હમીદખાન) તેમને શિક્ષા કરવાને
 ગયો અને પહાડી ગધેડાની જેમ પૂંછકું દબાવ્યું (દોડ્યો). લડતાં
 પહેલાં તેની ગિરફતારી થઈ. તેની સાલ કાઢતાં તે ઉપર દિલ હરયું
 (કે) ખાન અબ્દુલહમીદખાને પોતાનાં વક્કર અને આબરૂ ગુમાવ્યાં).

અફસોસની વાત છે કે આ નાગરનું નામ જાણવાનું મળ્યું
 નથી, પરંતુ એમ ધારવામાં આવે છે કે ધણું કરીને તેની આફ્રિસ-
 માનો જ કોઇ નાગર હશે. આ શેરો પંક્તિઓ મેં એક નાગરની
 હાથરીમાંથી લીધી છે, જે અમદાવાદનો વતની હતો, અને જેણે પોતાના
 કુટુંબનો ફારસી કિતાબોનો સંગ્રહ ગુજરાત વર્નાક્યુલર સોસાયટીને
 સોંપ્યો છે.

૩૯ તોહફતુલવિદાદ:—આ સૂચીવાદના વિષય ઉપર એક રિસાલો
 છે. તેના કર્તાનું નામ પહેલા પૃષ્ઠ ઉપર ફક્ત “બરહમન”=આબાજી

સમ્પૂર્ણ છે. ઘણું કરીને તે ગુજરાતનો નાગરપ્રાણી હશે. તેની એક અપૂર્ણ હસ્તલિખિત કિતાબ રૂકાત અને રસિક વાતો ઉપર છે. આ સંગ્રહમાં પોતાના વિશેની મશહૂર ખાતો તેણે લખી છે. તે શાહજહાં અને ઔરંગઝેબના જમાનામાં થઈ ગયો. ફારસી ગદ્ય અને પદ્ય ઉપર તેનો સંપૂર્ણ કાબૂ હતો. તેની ઘણી નકલો આ સંગ્રહમાં મોજૂદ છે.

સૌરવર્ષ અને ચાંદ્રવર્ષ પ્રમાણે જન્મ તારીખના દિવસે સોના, ચાંદી વગેરે સાથે પાદશાહનું વજન કરવામાં આવતું તે વિશે તેણે નકલ લખી છે. એક જગાએ તેણે સાલ લખી છે, જે ઉપરથી ઔરંગઝેબના સમયમાં તે થઈ ગયો હતો એ ખાતતની ખાત્રી થાય છે. અને ચંદ્રલાણુ બરહમન હોય એ પણ બનવાનું છે. એ ફારસીનો મશહૂર મુન્શી અને દીવાનનો કર્તા હતો. તેની મશહૂર શેર આ છે:—

“મરા દિલીસ્ત ખુદકે આશના કે ચંદીન ખાર

ખકાખા છુદેમો ખાઝશ બરહમન કદેમ.”

(અર્થાત્ મારું દિલ કાફિરમત સાથે સંગ્રંધ ધરાવે છે, જેને કેટલીએ વખત હું કાખામાં લઈ ગયો અને ફરીથી બ્રાહ્મણ તરીકે લાવ્યો.)

તારીખે અદખિયાતે ઉર્દૂમાં જણાવવામાં આવ્યું છે કે તે આગ્રામાં જન્મ્યો હતો, અને દિલ્હીમાં બિછર્યો હતો. દારાશિકોહનો મીર મુન્શી હતો, પરંતુ હદીકતુલહિદ (હસ્તલિખિત) જે (ચૂરતના) અખ્તરમિયાના કિતાબખાનામાં છે, તેમાં લખવામાં આવ્યું છે કે તેનું બરહમન તખલ્લુસ અને ચંદ્રલાણુ નામ હતું. ગુજરાતમાં આવેલા જંબુસરનો એ વતની હતો. જંબુસર ભરૂચ જિલ્લાનો એક તાલુકો છે. સંભવિત છે કે તેનું ખાનદાન શાહજહાંના જમાનામાં દિલ્હી કે આગ્રા પાલતખતમાં રહેતું હોય.

ગુજરાતના મુસ્લિમ ગ્રંથકારો

૧. અહમદશાહ સુલતાન:—હિ. સ. ૭૬૩ (ઈ. સ. ૧૩૯૦) ના ઝિલ્લજ મહિનાની ૧૯ મી તારીખ ને શુક્રવારની રાત્રે દિલ્હીમાં તેનો જન્મ થયો હતો. તેનું નામ “અહમદખાન” રાખવામાં આવ્યું હતું. તેના આપનું નામ મોહમ્મદશાહ તાતારખાન હતું. ગુજરાતની સલ્તનતનો સ્થાપનાર મુઝફ્ફરશાહ તેનો દાદો થતો હતો. તેનો આપ દિલ્હીમાં મોહમ્મદશાહ બિન શીરોઝશાહ તઘઝખના દરબારના અમીરો-માંનો એક હતો. અહમદખાન પોતાનાં માતાપિતા પાસે દિલ્હીમાં જ બિછર્યો હતો.

હિ. સ. ૮૦૦ (ઈ. સ. ૧૩૯૭) માં જ્યારે તેની ઉંમર સાત વરસની હતી ત્યારે તેના પિતા સાથે તે ગુજરાતના પટણમાં આવ્યો, અને દાદા સાથે રહી તાલિમ હાસેલ કરવા લાગ્યો: વિદ્વાનો પાસેથી તેણે કેળવણી લીધી. જ્યારે તે ૧૭ વર્ષની વયનો થયો, ત્યારે તેને રાજનીતિ શીખવવા માટે જોગવાઈ કરવામાં આવી. હિ. સ. ૮૦૬ (ઈ. સ. ૧૪૦૩)માં તેનો આપ તાતારખાન મરણ પામ્યો અને હિ. સ. ૮૧૩ (ઈ. સ. ૧૪૧૦) એતો દાદો મુઝફ્ફરશાહ પણ આ દુનિયા છોડી ગયો. તે સમયે તખ્તનશીન થઈ સલ્તનતના મામલામાં તે મશગૂલ થઈ ગયો.

એ અહમદશાહ વિદ્વાનો, સૂફીઓ અને શાએરોને બહુ ચાહતો હતો. શાએરોનો તેને બહુ શોખ હતો. તેની કોઈ દીવાન હોય એ સંભવિત છે, જેમકે ગુજરાતના એક હસ્તલિખિત ઇતિહાસમાં છે. પરંતુ આજ પર્વત કોઈ પણ કિતાબમાં એ વિશે જાણવાનું કંઈ પણ મળ્યું નથી. અલબત્ત, હઝરત કુતબે આલમની પ્રશંસા તેણે એક કસીદામાં કરી છે જેની પહેલી શેર આ છે:

“કુતબે ઝમાનયે મા યુરહાન અસ્ત મારા

શુરહાને જી હમીશા ચૂં નામશ આશકારા.”^૧

(અર્થાત્ અમારા જમાનાનો કુલ્ય હમારી (આ સમયની) હસ્તી માટે સાખિતી છે, અને તેની સાખિતી તેના નામની જેમ જાહેર છે).

હિ. સ. ૮૪૬ (ઇ. સ. ૧૪૮૨)ના રખિલ અવ્વલ મહિનામાં અમદાવાદમાં તેનું અવસાન થયું, અને અમદાવાદમાં જુમામસ્જિદ પાસે આવેલા માણુચ્યોદમાં તેની દફનક્રિયા થઈ હતી.^૨

૨ હજરત ઉસ્માન:—ઉસ્માન એમનું નામ હતું અને શમએ શુરહાની એમનો ઇસ્કાળ હતો. સાદાત ખાનદાનમાં એમનો જન્મ થયો હતો. બાળપણથી જ હજરત કુલ્મે આલમની ખિદમતમાં હાજર રહેતા. જાહેરી અને ખાતિની બંને ઇદ્મો તેમણે તેમના હાથ નીચે હાસેલ કર્યા હતા. ધાર્મિક જ્ઞાન ઉપરાંત તસવ્વુફમાં પણ તે પારંગત હતા. પોતે હજરત કુલ્મે આલમના મશહૂર અને પ્રિય ખલીફાઓમાંના એક હતા. જ્યારે તે યુવાન અવસ્થાએ પહોંચ્યા ત્યારે તેમનાં લગ્ન પણ ત્યાં જ થયાં હતાં. તેમનો પરિવાર બહોળો હતો. તેમના પૌત્ર સૈયદ આલમનાં લગ્ન રૂકનુદ્દીન કાન શક્કર [ફરીદુદ્દીન કાન શક્કર-પાક પટ્ટણુ, પંજાબ-ના પુત્રોમાંથી એક]ના પૌત્ર મખ્દૂમ શેખ દાઉદની પુત્રી સાથે થયાં હતાં.

હજરત કુલ્મે આલમે તેમને પોતાની હયાતીમાં જ લોકોને માર્ગોપદેશ કરવાની પરવાનગી આપી દીધી હતી. પરંતુ મુરશિદની હાજરીમાં વિનયશીલતા સાચવવાને કારણે આ કામ તેઓ અદા કરતા ન હતા, તેથી કુલ્મે આલમે તેમને પોતાનો ખલીફા બનાવી બીજા જગાએ જવાની પરવાનગી આપી. પ્રથમ તેમણે “બહાઉદ્દીનપુર” (અમદાવાદ)માં મુકામ કર્યો. તે સમયનો બાદશાહ પણ તેમને માન આપતો હોવાથી અમીરઉમરાવો ઉપરાંત આમ લોકોનું એટલું મોટું ટાણું તેમના મકાન

૧. મિરાતે અહમદી, પરિશિષ્ટ, પૃ. ૪૩.

૨. મિરાતે સિકંદરી-મુંબઈ

આગળ જમા થતું કે રસ્તો પણ બંધ થઈ જતો હતો. આથી ગભરાઈ જઈને તેમણે પોતાનો તમામ અસ્થાત્ર ખુદાની રાહમાં લૂંટાવી દીધો, અને ખુદ પોતે એક સાધારણ તંબૂ લઈ સાબરમતી નદીને પેલે પાર જઈ ત્યાં મુકામ કર્યો, જ્યાં આજપર્યંત ઉસમાનપુરા મોજૂદ છે.^૧ તેમણે એક વાણિયાને સમગ્રવી ત્યાં વસવાટ કરાવ્યો અને ત્યારપછી ઉસમાનપુરા નામથી એક મહોલ્લો ધીમે ધીમે ત્યાં વસ્યો, જે આજ પર્યંત મોજૂદ છે. હિ. સ. ૮૬૩ (ઈ. સ. ૧૪૫૮)ના જમાદિઉલ અવ્વલ મહિનાની ૧૫મી તારીખે તેમનું અવસાન થયું હતું અને તેમની દફનક્રિયા પણ ત્યાં જ કરવામાં આવી હતી. તેમની શાનદાર કબરની ઝિયારત કરવા માટે સામાન્ય તેમ જ ઉચ્ચ દરજ્જાના લોકો અઘાપિ આવે છે.^૨

તેમનું જ્ઞાન બહોળા પ્રકારનું હતું. ખાસ કરીને સૂફીવાદ ઉપર તેમણે વધુ પ્રમાણમાં કિતાબો લખી હતી. તેમાં મદારિનુલ મઆરિજ મશહૂર કિતાબ છે. તે ગ્રંથકાર હોવા ઉપરાંત કવિ હતા. ખચિત તેમની દીવાન હશે, પરંતુ દિલગીરીની વાત છે કે આજ પર્યંત તે જોવામાં આવી નથી. હાફિઝ શીરાઝીની ગઝલ ઉપર તેમણે એક ગઝલ લખી છે.

૩ મૌલાના યૂસુફ—તેમનું નામ યૂસુફ હતું અને તેમના પિતાનું નામ અહમદ હતું. તેમની વંશાવલી આ પ્રમાણે છે. યૂસુફ બિન અહમદ બિન મોહમ્મદ બિન ઉસ્માન. તે સયદ હતા, અને હઝરત ઉસ્માનના પૌત્રના પુત્ર હતા. પોતે પ્રખર વિદ્વાન હતા. ઘણું કરીને હઝરત ઉસ્માનના પછી તેમના પુત્ર મોહમ્મદે અહીં મહાન મદ્રેસા સ્થાપી હતી, જેમની વંશાવલી મૌલાના યૂસુફ પર્યંત પહોંચતી હતી, અહમદશાહ, મોહમ્મદશાહ અને મહમૂદશાહ અહીં આવળ કરતા હતા. અને એ ખાનદાનને માટે આદશાહ તરફથી વજીફ નક્કી કરવામાં

૧ ખાતમયે મિરાતે અહમદી, પૃ. ૪૮

૨ ઝફરલલાહ ભા. ૧, પૃ. ૩૨, લંડન

આવ્યો હતો. ખાસ મૌલાના યૂસુફનો વજીદ પણ મુકરર કરવામાં આવ્યો હતો, તેમને માટે ખાસ કરીને શાહી કુતુબખાનામાંથી કિતાબો આવી હતી. વળી જરૂરી વખતે શાહી કુતુબખાનાની કિતાબો તેમની અંદરના વિદ્યાર્થીઓના ઉપયોગ માટે પણ આવતી.

મૌલાના યૂસુફનો ઈદમી દરજ્જે અતિ ઊંચો હતો. જે પ્રમાણે પોતે અરબી જ્ઞાનમાં જાહેર અને મહાન સાહિત્યકાર હતા, તે જ પ્રમાણે ફારસી ઉપર પણ તેમનો સારો કાબૂ હતો. સુલતાન મહમૂદ આઝમે (અવસાન હિ. સ. ૯૧૭ ઇ. સ. ૧૫૧૧) તેમની વિદ્વત્તા અને કાબેલિયત જોઈ તેમને તારીખે ઇબ્ન ખલ્દુનનો ફારસીમાં તરજૂમો કરવાની ફરમાઈશ કરી, અને તેમણે હિ. સ. ૮૮૯ (ઈ. સ. ૧૪૮૪)માં તે ખતમ કર્યો, અને સુલતાન મહમૂદ આઝમે તે જ સાલ ચાંપાનેર ઉપર ફતેહ મેળવી. આ બનાવ વિશેનો મૌલાના યૂસુફ પોતાના દીમાયામાં ઉલ્લેખ કર્યો છે. અફસોસની વાત છે કે તેના અવસાનની સાલ મળતી નથી. મૌલાનાએ પોતાની કિતાબનું નામ “મન્ઝૂલ અયાને શી તરજુમતે ઇબ્ન ખલ્દુન” રાખ્યું છે; પરંતુ અફઝલવાલામાં ભૂલથી તેનું નામ “મન્ઝૂલ ઇન્સાન” લખ્યું છે. આ ભૂલ ગ્રંથકારે પોતે કરી છે કે છાપવામાં થઈ છે તે જણાતું નથી.

૪ મનસૂર ખિન ચાંદ મોહમ્મદ ખિન શેખ મોહમ્મદ સુનીર ખિન મહુમિદશાહ:—અમદાવાદના વતની હતા. તેમની એક મહાન ખાનકાહ (મક) હતી, જે બાપદાદા તરફથી ચાલતી આવતી હતી. સૂરીઓમાં તે મશહૂર હતા. તેમના વંશજોનો એક ઇતિહાસ તેમણે લખ્યો હતો. તેનું નામ તેમણે તોહફતુલકારી રાખ્યું હતું. તેનાં ત્રણ પ્રકરણ છે. પહેલા પ્રકરણમાં હઝરત અખ્તાસ (હઝરત મોહમ્મદ પેગંબરના કાકા)નો ઉલ્લેખ છે. બીજા પ્રકરણમાં શાહ અલી સરમસ્ત અને હઝરત કુતબ મહમૂદના સદ્ગુણોનું ખ્યાન તેમણે કર્યું છે, અને ત્રીજામાં હઝરતશાહ આનંદ અને તેના ફરજાન્દોનો ઉલ્લેખ છે. તે

અંથ શાહઆલમ અહાદુરશાહના સમય (હિ. સ. ૧૧૧૬, ઈ. સ. ૧૭૦૭)માં રચવામાં આવ્યો હતો. કુલ પાંચસો પૃષ્ઠ તેમાં છે, તે છતાં પણ છેવટનો ભાગ અપૂર્ણ માલૂમ પડે છે. આ કિતાબમાંથી ખીજા બનાવોનાં બ્યાનોમાંથી ઐતિહાસિક હકીકતો જાણવાની મળે છે. અહાદુરશાહ ગુજરાતીને તેના ભાઈ સિકંદરના પક્ષના ઉમરાવો, જેવા કે સદ્રે જહાન અને ચંગીઝખાન, કેતલ કરવાની ઇચ્છા રાખતા હતા, તેથી તે ત્યાંથી ભાગી જઈ ઉત્તર હિંદુસ્તાનમાં ચાલ્યો ગયો. એ ઇતિહાસમાં તે ઉમરાવોનાં નામ નથી, અને આમ તવારીખોમાં કેતલ કર્યાનો પણ ઉલ્લેખ નથી. તે આમાંથી મળે છે. એ હસ્તલિખિત ગ્રંથ હાલમાં હજરત પીર મોહમ્મદશાહની દરગાહ (અમદાવાદ)ના કુતુબખાનામાં છે. અફસોસની વાત છે કે ગ્રંથકારના અવસાનની સાલ મળી નહિ.

૫ મુલ્લા મલાલી—આ તેમનું તખલ્લુસ છે. નામ અને વતનનો પત્તો મળતો નથી. તે અમદાવાદમાં રહેતા હતા. સુન્ની મુસલમાન હતા. અરબી ઝબાન સારી રીતે જાણતા હતા. કુરાન અને હદીસ ઉપર પણ તેમનો સારો કાબૂ હતો. ખગોળવિદ્યા તરફ પણ તેમની દિલચસ્પી હતી. નસર તેમ જ નઝમમાં સારો મહારત હતો. સાહિત્ય પણ ખેડ્યું હતું. ખીજા મુઝફ્ફરશાહ (હિ. સ. ૯૧૭, ઈ. સ. ૧૫૧૧-હિ. સ. ૯૩૧, ઈ. સ. ૧૫૨૩)ના દરબારી શાએરોમાં તેમની ગણતરી થતી હતી. સુલતાનની ફરમાઈશથી તેમણે મુઝફ્ફરશાહી નામની એક કિતાબ લખી હતી, જેનો ગુજરાતી તરજુમો ગુજરાત વર્નાક્યુલર સોસાયટી તરફથી અસલ ફારસી ઉપરથી આ સાલ (ઈ. સ. ૧૯૪૨) છપાવી અહાર પાડવામાં આવ્યો છે. ગ્રંથકાર મહાન વિદ્વાન હતા, તેથી એ કિતાબમાં ઇતિહાસ કરતાં સાહિત્યની ખૂબી વધારે માલૂમ પડે છે. ગ્રંથકારનું શાએરી તરફ વલણ વધારે છે. એ જ ગ્રંથનો અર્ધો જેટલો હિસ્સો નઝમથી પૂર છે. તેમાં ફસલ (પ્રકરણ) છે. હરેકનું નામ ગ્રંથકારે ગુફતાર (વ્યાખ્યાન) રાખ્યું છે. મુઝફ્ફરશાહ ખીજાએ માળવાનું પાયતખ્ત

મંદુ જીતી સુલતાન મહમૂદ અદ્દજીને સુપ્રત કર્યું તેની વિગતવાર હકીકતો તેમાં સુંદર રીતે પણ અતિશયોક્તિ કરી તેણે વર્ણવી છે. તે ઉપરાંત કેટલીક ઐતિહાસિક બાબતો અને બનાવો વિશે પણ તેમાંથી જાણવાનું મળે છે. અફસાસની વાત છે કે ગ્રંથકારના વફાતનો સાદ મળી નહિ.

*૬ મહમૂદ બિન સાદઃ—કાલુપુર, અમદાવાદમાં રહેતા હતા. શેખ અહમદ ગંજબખ્શ ખટ્ટુના મુખિલસ મુરીદ હતા. તેમણે તોંધપોથી જેવો એક ટૂંક રિસાલો લખ્યો હતો, જેનું નામ તોહફતુલ મન્નલિસ રાખ્યું હતું. તે કિતાબમાં શેખ અહમદના વિશેની હકીકતો પોતાના અનુભવ પ્રમાણે લખી છે. તે કિતાબનો ઉર્દૂ તરજુમો સૈયદ અબુઝ્ઝર નદવીએ ઈ. સ. ૧૯૩૯માં છપાવી પ્રસિદ્ધ કર્યો છે. શેખ મોહમ્મદ એક પવિત્ર મહાપુરુષ હતા. તેમનો તમામ વખત ખુદાની સ્તુતિમાં પસાર થતો હતો. અમદાવાદમાં તેમના સંખ્યાબંધ મુરીદો છે. તેમને ઘણા પુત્રો પણ હતા, જેમાંના વડાનું નામ મોહમ્મદ હતું. તેમના વંશજ આજ પર્યંત અમદાવાદમાં મોજૂદ છે. તેમની દરગાહ અમદાવાદમાં આવેલા ભંડેરી મહોલ્લામાં છે, જ્યાં લોકો જિયારત માટે જાય છે. તેમનો વાર્ષિક ઉર્સ રજબ મહિનાની ૧૦મી તારીખે પળાય છે.

શેખ મહમૂદ ગણ તેમજ પછ ઉપર પણ કાબૂ ધરાવતા હતા, જે કે સંખ્યાબંધ નજમો ઉપરની કિતાબમાં મોજૂદ છે. વિષયો ખાસ કરીને ખુદા સંબંધી જ્ઞાનના છે. તસબૂદ તરફ વલણ વધારે હોવાથી તેમણે બીજી કોઈ પણ બાબત તરફ ધ્યાન આપ્યું નથી. હિંદી પણ સારી રીતે જાણતા હતા. કેટલાક દોહા પણ પોતાની રચેલી કિતાબોમાં તેમણે લખ્યા છે. અરબીમાં પણ પારંગત હતા. ધાર્મિક જ્ઞાનથી અતિ વાકેફ હતા. હિ. સ. ૮૫૦ (ઈ. સ. ૧૪૪૬) પર્યંત હયાત હતા.^૧

ચોતે એક પ્રખર વિદ્વાન હતા, તેથી દીવાન તેમજ બીજા ગ્રંથો

૧. તોહફતુલ મન્નલિસ—મઆરિફ પ્રેસ (આજમગઢ)

* જુઓ ૯ પૃષ્ઠ ૨૭

પણ તેમણે જરૂર રમ્યા હશે એમ અનુમાન થાય છે, પરંતુ કાળ સંજોગે તે કાયમ રહ્યા નથી.

૭ શેખ અબુલ કાસિમ:—અમદાવાદ પાસે આવેલા સરખેજમાં રહેતા હતા. ફારસી ઉપરાંત અરબી પણ જાણતા હતા. કુરાને શરીફ, હદીસ, તફસીર, ફિક્હ (ઈશ્વર સંબંધી શાસ્ત્ર) વગેરેનું તેમને ગાઢ જ્ઞાન હતું. શેખ અહમદ ખર્દુ પર તેને અતિશ્રદ્ધા હતી, અને શેખ અહમદ પણ તેમની કદર કરતા હતા, તે એટલે સુધી કે પોતાની મસ્જિદના ઇમામ તરીકે તેમણે એમની જ નિમણૂક કરી હતી, અને તે તેમની પાછળ નમાઝ પઢતા. અંત સમય પર્યંત તે તેમના ઉપર મહેરબાની દર્શાવતા રહ્યા હતા. અમદાવાદ બહારનું કોઈ પણ અગત્યનું કામ પડતું તો તે તેમને જ મોકલતા. શેખ અહમદના જનાઝાની નમાઝ સુલતાન મોહમ્મદશાહ બિન અહમદશાહની પરવાનગીથી તેમણે પોતે જ પઢાવી હતી. શેખ અહમદના અવસાન બાદ તેમણે તેમના જીવનવૃત્તાંતનો વિષય લઈ “રિસાલતુલ કબીર” નામની એક કિતાબ લખી હતી. ફૂલ્સફ સામઝનાં સગલગ ૧૫૦ જેટલાં પૃષ્ઠો તેમાં છે. તેમાં બાળપણથી માંડી આખર પર્યંતની હકીકતો છે. દાખલા તરીકે તાલિમ, સૂફીવાદ, જળપ્રવાસ, વાદવિવાદ, ચમત્કારો, તીરઅન્દાઝી, કુસ્તી વગેરે વિષયો જુદા જુદા પ્રકરણમાં બહુ સુંદર અને સાફ રીતે વર્ણવ્યા છે. આજ પર્યંત એ કિતાબ છપાઈ નથી. થોડા સમયમાં સૈયદ અબુલકાદર નદવી એનો તરજુમો પ્રસિદ્ધ કરનાર છે. હઝરત પીર મોહમ્મદશાહની દરગાહના કુતુબખાનામાં તેની એક સુંદર હસ્તલિખિત નકલ છે.

શેખ અબુલકાસિમને પછ ઉપરાંત ગણતો પણ બહુ શોખ હતો. તેમણે શેખ અહમદ ખર્દુના સદ્ગુણોની પ્રશંસામાં એક કસીદા લખી છે. તોહફતુલમજલિસના ગ્રંથકારે એ કસીદાની કેટલીક શેરોની નકલ કરી છે.^૧ હિ. સ. ૮૫૦ (ઈ. સ. ૧૪૪૬) પર્યંત તેઓ અમદાવાદમાં હયાત હતા. આજ પણ એમનું ખાનદાન

૧ રિસાલતુલ કબીર-હસ્તલિખિત કુતુબખાના, પીરમોહમ્મદશાહ

અમદાવાદમાં મોખૂદ છે. ઔરંગઝેબ પાદશાહના સમયપર્યંત તેમના વંશનાં માણસો ઉચ્ચદરજાએ ભોગવતાં રહ્યાં. મરાઠાઓએ તેમની પકડતી હાલત કરી નાખી.

૮ શેખ અહમદ:—તેમનું અસલ નામ મલેક નસીરુદ્દીન હતું. અમદાવાદના સ્થાપક મુલતાન અહમદની જેમ તેમની જન્મભૂમિ પણ દિલ્હી હતી. હિ. સ. ૭૩૭-૭૩૮; (ઈ. સ. ૧૩૩૬-૧૩૩૭)માં તેમનો જન્મ થયો હતો.^૧ જ્યારે તેમની વય ચાર વરસની હતી ત્યારે તેમની આયા (ધાવ) તેમને લઈ ફરવા માટે બહાર નીકળી. તે વખતે વંદોળિયો એટલો સખત થઈ આવ્યો કે તમામ આસ્માન કાળું થઈ ગયું. ટૂંકમાં આયા એક ગલીમાં જઈ પહોંચી અને ત્યાંથી દિલ્હીની સરહદ ઉપર પહોંચી. બીજે દિવસે એક કાફલા સાથે ડિંડવાણા આવી અને ત્યાંથી મલેક નસીરુદ્દીનને મોલાના સદરુદ્દીન ખડુએ લાવીને શેખ ઇસ્હાક મઝેબીને સોંપ્યો, તેમણે તેમનું નામ અહમદ રાખ્યું અને શારીરિક, માનસિક અને નીતિ સંબંધીની તાલિમ ઉચ્ચ ટ્રાટિની આપી. હિ. સ. ૭૭૬ (ઈ. સ. ૧૩૭૪)માં બાબુ ઇસ્હાકનું અવસાન થયું તેથી તે દિલ્હીમાં આવેલી ખાનજહાંનની મસ્જિદમાં આવ્યા. કેટલોક સમય ત્યાં ગાળી હિ. સ. ૮૦૨ (ઈ. સ. ૧૩૯૯)માં તે યુજરાતના પટ્ટણમાં આવ્યા, અને ત્યાર પછી સરખેજમાં આવી વસ્યા. પોતે કુરાન, તફસીર, હદીસ અને ઈશ્વરોક્ત શાસ્ત્ર ઉપરાંત સંગીતશાસ્ત્ર, કુસ્તી, તીરઅન્દાઝીમાં પણ પારંગત હતા. વળી સૂફીવાદના મેદાનના તો પોતે શેર હતા.

અરબી અને ફારસીની માફક હિંદી ઝબાનથી પણ વાકેફ હતા, જે મહમૂદ બિન સાદે પોતાની કિતાબ તોહફતુલ મન્જલિસમાં નકલ કરેલા દોહા ઉપરથી સાબિત થાય છે. પછ ઉપરાંત ગદ્ય પર પણ સારો કાબૂ હતો. જેમકે સંખ્યાબંધ નઝમોના તેમની તોહફા અને અલકબીરમાં ઉલ્લેખ છે. એ ફારસી શેરે અતિ રસમય છે. તેમાં

^૧ આઈને અકબરી-કલકત્તા પૃ. ૨૬૦

મકેષ્ટ ધલાહી, પશ્ચાત્તાપ, નીતિ અને ગુણવૃદ્ધિ વિશે વધુ પ્રમાણમાં લખેલું છે. શેખ અહમદ ખટ્ટુના દત્તક પુત્ર સલાહુદ્દીને તેની શેરા જમા કરી હતી, પરંતુ હવે તે મળતી નથી. અલગત તેમની બીજી રચના જે અરબી ઝમાનમાં લખેલી છે તે હઝરત પીર મોહમ્મદશાહની દરગાહના કુતુબખાના (અમદાવાદ)માં હસ્તલિખિત મોજૂદ છે. હિ. સ. ૮૪૯ (ઈ. સ. ૧૪૪૫)ના શબ્દાલ મહિનાની ૧૪ મી તારીખે તેમનું અવસાન થયું હતું અને સરખેજના રોગમાં તેમની દફનક્રિયા કરવામાં આવી હતી. અને અઘાપિ લોકો દરેક જુમેરાત (ગુરુવાર)ના દિવસે ફાતેહાખાની માટે ત્યાં જાય છે.^૧

***૯ મલેક અમીન:**—સુલતાન મહમૂદ આઝમના જમાનામાં એક રજપૂતના બે પુત્રો હતા. એકનું નામ સારંગ હતું અને બીજાનું નામ મૌલા. આ બંને વિદ્વાનોને સુલતાને સુંદર કેળવણી આપી હતી તેઓમાંનો પેહેલો મલેક સારંગ કહેવાયો, અને ત્યારપછી કિરામુલ મુલકનો ખિતાબ તેણે હાસેલ કર્યો જેથી તેની ગણતરી ઉમરાવોમાં થવા લાગી. અમદાવાદમાં આવેલો સારંગપુર મેહોલ્લો એમણે જ વસાવ્યો હતો.

મૌલા અતિ બટકખોલો અને ગમતી હતો. તેનો જ પૌત્ર મલેક અમીન છે, જેને બચપણથી જ ઊલમા અને શાએરોની સોબતોનો લાભ મળ્યો હતો, બાપાદાદા તરફથી વારસામાં તલવાર મળી હતી, અને પોતાના જ બાહુબળથી હુન્નરકળા ઉપરાંત શાએરી અને દરબારીપદમાં પણ પારંગત થયો.^૨

તેનું નામ અમીન અને તખલ્લુસ કમાલ હતું, ખુદ અમદાવાદમાં જ તેનો જન્મ થયો હતો અને ત્યાં જ તેણે તાલિમ અને તરબિયત હાસેલ કરી. જ્યારે કેટલેક અંશે તે મશહૂર થયો ત્યારે

૧. તોહફતુલ મન્નલિસ, મઆરિફ પ્રેસ (આઝમગઢ)

૨. મિરાતે સિકંદરી પૃ. ૧૩૪

* જુઓ ૫૮; પૃષ્ઠ ૩૭

બહાદુરશાહે પ્રથમ તો તેને દરબારીઓમાં દાખલ કર્યો. ત્યારપછી તેને મલેકનો ખિતાબ અર્પણ કરી ફોજનો અમલદાર બનાવ્યો. દિ. સ. ૯૩૬ (ઈ. સ. ૧૫૨૯)માં જ્યારે બહાદુરશાહે દક્ષિણના નિઝામશાહ ઉપર ચડાઈ કરી ત્યારે પરિદા ઉપર છાપો મારવાને તેણે મલેક અમીનને જ મોકલ્યો, જ્યાંથી ફતેહમંદ થઈ તે પાછો આવ્યો,^૧

દિ. સ. ૯૩૮ (ઈ. સ. ૧૫૩૧)માં રાયસેન (માળવા પાસે) તરફ તેને મોકલ્યો કે જેથી સલ્હદીના રાજાને તે દરબારમાં હાજર કરે, પરંતુ કામચાલ ન થયો. કેટલાક દિવસ પછી લાલચ આપી તેને લઈ આવ્યો.^૨ દિ. સ. ૯૪૧ (ઈ. સ. ૧૫૩૪)માં બહાદુરશાહે જે આખરી ખત હુમાયુનશાહ ઉપર લખ્યો હતો તે કાસિદ પાસેથી પાછો લેવાને મલેક અમીનને કહેવામાં આવ્યું હતું, અને ઘણું કરીને તે જ વખતે તેને રણથંભોરની હકૂમત સોંપવામાં આવી હતી, જે બહાદુરશાહની જિન્દગી પર્યંત રહી. મલેક અમીન, શાએરી ઉપરાંત હાજરજવાબીમાં પણ પારંગત હતો અને તેથી જ ઉમરાવો અને સુલતાનો તેની સોચત પસંદ કરતા હતા. ખચિત તેની દીવાન હશે, પરંતુ તે મારી નજરે આજ પર્યંત પડી નથી. તેમના અવસાનની સાલ પણ જાણવાને નથી મળી.

*૧૦ શેખ રશીદુદ્દીન ચિશ્તી—અમદાવાદના વતની હતા. વિજ્ઞાન અને હુન્નરકળા ઉપરાંત સૂફીવાદમાં પણ કિંડા ઉતર્યા હતા. ચિશ્તીસાથે સંબંધ ધરાવતા હોવાથી પોતે ચિશ્તી નામથી ઓળખાતા હતા. અમદાવાદમાં એમનું સારું માન હતું. લોકો એમના તરફ કદરની દષ્ટિથી જોતા હતા. તેમણે મહાત્માઓ ઉપર એક કિતાબ લખી હતી, જેનું નામ મુખ્બિરૂલ ઔલિયા છે. એ મોટા કદની કિતાબ છે. તેમાં ગુજરાતના ઘણાખરા મહાત્માઓનાં જીવનવૃત્તાંતો છે. શેખ રશીદ, મિરાતે અહમદીના ગ્રંથકારના સમકાલીન હતા,-

૧. મિરાતે સિકંદરી પૃ. ૨૧૭ ૨. મિરાતે સિકંદરી પૃ. ૨૨૪-૫

• જુઓ ૫૩, ૫૪ ૩૬

તેથી તેમણે મિરાતે અહમદીની સંખ્યાબંધ ગદ્દીઓ સુધારી છે. તે નકલ આજ પર્વત છપાઈ નથી. તેની એ હસ્તલિખિત નકલો વિશે મને માહિતી મળી છે. એક રોયલ એશિયાટિક સોસાયટી, મુંબઈના કિતાબખાનામાં છે, તે તૂટક છે. બીજી સંપૂર્ણ નકલ શાહપુર (અમદાવાદ)ના સંજ્ઞાદાનશીન શેખ નસરુદ્દીન મિયાં સાહેબ બિન શેખ ફરીદુદ્દીન સાહેબ પાસે છે.^૧

***૧૧ શાહ ખૂખમિયાં ચિરતી:**—મોહમ્મદ તેમનું અસલ નામ હતું અને ખૂખમિયા નામથી ઓળખાતા હતા. એક પરિપૂર્ણ દરવીશ અને વિદ્વાન કવિ હતા. અમદાવાદ તેમનું વતન હતું. તેમણે તમામ જિંદગી અમદાવાદમાં જ ગાળી હતી. “અમ્માજે ખૂખી” અને “ખૂખ તરંગ” તેમની મશહૂર રચનાઓ છે. તેમણે “જામે જહાં નુમા” ની શરૂ પથ લખી છે. એ સર્વ કિતાબો સૂફીવાદ ઉપર જ છે. ફક્ત સાહિત્યકારો જ તેને સમજી શકે છે. આ ત્રણેની હસ્તલિખિત નકલો હઝરત પીર મોહમ્મદશાહની દરગાહના કિતાબખાનામાં મોબદ્દ છે. હિ. સ. ૧૦૨૩ (ખ. સ. ૧૬૧૪)માં શબ્દાલ માસની ૨૪મી તારીખે તેમનું અવસાન થયું. તેમની કબર અમદાવાદમાં કારિન્ગની સામેના નાળા પાસે ફરહતુલમુદ્દની મસ્જિદ નજીક છે. ત્યાં દરેક સાલ ઉર્સ જિજ્વાય છે. આજકાલ એ મસ્જિદ શાહખૂખની મસ્જિદથી ઓળખાય છે.^૨ આજ પર્વત એ મસ્જિદ અને કબર મોબદ્દ છે. તેમના વંશજો મસ્જિદ અને કબરની વ્યવસ્થા કરે છે. તેમનું હિદીનું લખાણ પથ મશહૂર છે.

તેમનું લગભગ સંપૂર્ણ જીવનવૃત્તાંત પ્રસિદ્ધ થનાર છે.

૧૨ હઝરત પીર મોહમ્મદશાહ:—તેમનું અસલ વતન બીજાપુર (દક્ષિણ) હતું, પરંતુ બરજુવાનીમાં હતા ત્યારથી જ તે અમદાવાદમાં

૧. મુખ્યરૂલ ઓલિયા-હસ્તલિખિત

૨. ખાતિમ એ મિરાતે અહમદી - પૃ. ૧૨૧

* જુઓ ૨૧, પૃષ્ઠ ૩૦

આવી વસ્યા હતા. તેમની દફનક્રિયા પણ ત્યાં જ કરવામાં આવી હતી. તેમનો જન્મ હિ. સ. ૧૧૦૦ (ઈ. સ. ૧૬૮૮, વિ. સં. ૧૭૪૫)માં થયો હતો. નવ વરસની વય થતાં મક્કા ચાલ્યા ગયા હતા. થોડી સાલ બાદ અમદાવાદમાં આવી ત્યાં જ રહ્યા. તેમના કાકા અબ્દુર-રહેમાનના મુરીદ થયા અને તેમની દેખરેખ નીચે તેમનો મરતબો વધતો ગયો. પોતે તમામ ઉમર કુંવારા રહી લોકોને દોરવણી આપતા રહ્યા.

ફારસી જ્ઞાનમાં લખેલી તેમની ઘણી કિતાબો છે. તેમણે વધુ પ્રમાણમાં મુશ્શિદો અને મુરીદોના સિલસિલા નઝમમાં લખ્યા છે. મિલાતે શરફ, મિલાતે સનદ, પીરનામા વગેરે હિ. સ. ૧૧૩૯ (ઈ. સ. ૧૭૨૬)માં લખાયેલા રિસાલા છે, અને તે તમામ એક સંગ્રહરૂપમાં પણ કરવામાં આવ્યા છે, જેનું નામ “નૂરુ શુબ્હ,” રાખવામાં આવ્યું છે. તે ગ્રંથ હિ. સ. ૧૧૪૦ (ઈ. સ. ૧૭૨૭)માં સંપૂર્ણ-પણે ખતમ થયો હતો. તેમની એક ફારસી દીવાન પણ છે, જેમાં ઇલ્હામ (પ્રેરણા), મુઅન્ના (મેદવચન) અને ગઝલ છે. ઉર્દૂ દીવાનમાં વધુ પ્રમાણમાં મરસિયા અને ગઝલ છે. અલખત એક ખાસ કિતાબ “ઇશ્કુલ્લાહ” છે જે દક્ષિણી ઉર્દૂમાં છે. તમામ કિતાબ તસવ્વૂફ અને નસીહતોથી ભરપૂર છે. તેમના તમામ ગ્રંથો આજ પર્યંત હસ્તલિખિત સ્થિતિમાં છે, અને મળી શકતા નથી. પરંતુ કેટલાક મુરીદો પાસે તમામ સંગ્રહ મોજૂદ છે. અફસોસની વાત છે કે એ લોકો કંજૂસ હોવાથી યા ગમે તે કારણથી તે છપાવતા નથી.

સંભવિત છે કે એ હસ્તલિખિત ગ્રંથ પણ થોડાક સમય પછી મળશે નહિ. હિ. સ. ૧૧૬૩ (ઈ. સ. ૧૭૪૯)માં તેમનું અવસાન થયું અને સલાહુદીનની હવેલી પાસે તેમની દફનક્રિયા કરવામાં આવી હતી. કેટલાક સમય પછી તેમના મુરીદોએ એક આલીશાન ઘૂમટવાળો મકબરો તૈયાર કરાવ્યો. ત્યાર પછી એક મસ્જિદ અને બગીચો પણ તૈયાર કરાવી તેમાં શામેલ કર્યાં. આજે તેમનો મકબરો તેમના મુરીદોની એક

કમિટીને સોંપવામાં આવેલો છે, જે તેની ઉત્તમ વ્યવસ્થા કરે છે. તેની સાથે એક કિતાબખાનું પણ છે, જેમાં હસ્તલિખિત કિતાબોનો સંગ્રહ છે.^૧

૧૩. મુઝફ્ફરશાહ ખીજો:—તેમનું નામ ખલીલખાન હતું. અબ્દુનસર કુનિયત અને શમ્સુદ્દુનિયા-વ-દીન તેમનો ઇલ્કાબ હતો. તેમના પિતા મહમૂદ આઝમ ખિન મોહમ્મદશાહ ખીજ, ખિન અહમદશાહ, અમદાવાદના સ્થાપક હતા. હિ. સ. ૮૮૦ (ઈ. સ. ૧૪૭૫)માં અમદાવાદમાં તેમનો જન્મ થયો હતો. મા મરી જવાથી તેની દાદી હાંસખાઈની દેખરેખ નીચે તેમણે કેળવણી હાસેલ કરી હતી તેમ જ ઊર્ધ્વા હતા. તેમને શરૂઆતની સામાન્ય તાલીમ મળી હતી, પરંતુ ઉચ્ચ કેળવણી તે જમાનાના ઉત્તમ વિદ્વાનો મારફત આપવામાં આવી હતી. દાખલા તરીકે, કાઝી જમાલુદ્દીન મોહમ્મદ ખહરક પાસેથી વ્યાકરણ, મુલ્લા મોહમ્મદ સિયાવશ શીરાઝી પાસેથી ખત્તાતી અને મુસ્નદે આલી ખુદાવંદખાન મજદુદ્દીન પાસેથી હદીસનું જ્ઞાન હાસેલ કર્યું. પોતે કુરાનના હાફિઝ પણ હતા. સંગીત અને શાએરીમાં રસ લેતા હતા. જ્યારે મન્ડુ (માળવાનું પાયતપ્ત) જીતી લેવામાં આવ્યું ત્યારે દર-ખારી શાએરોમાંથી સંખ્યાબંધ લોકોએ તેની સાલ લખી, પરંતુ એક શાએરે ફક્ત સાલ કાઢી અને સુલ્તાન મુઝફ્ફર આગળ પેશ કરી. સુલતાને સત્વરે તે ઉપરથી એક રૂઆઈ બનાવી.

“મુઝફ્ફરશાહ કદા ફત્હે મન્ડુ કે અવલ તપ્તગાહશ ધાર ખાશદ,
અગર પુરસંદ અઝ તારીખે ફત્હશ પરીશાનીએ હમા કુફ્ફાર ખાશદ.”

(અર્થાત્ મુઝફ્ફરશાહે મન્ડુ ઉપર જીત મેળવી, જેનું પહેલું પાયતપ્ત ધાર હતું. જે તેની ફતેહની તારીખ પૂજવામાં આવે તો તે તમામ કાફિરોની પરીશાની ઉપરથી નાકળે છે). એવી રીતે મુલ્લા અયૂબેર એક રૂઆઈ કહી જે અશીબુના ઉપયોગના ઉત્તેજન માટે હતી.

૧. તઝકિરએ અકદસ-પ્રેસ મઆરિફ (આઝમગઢ).

૨. જુઓ ૪૦. પૃષ્ઠ ૧૦૩

કોઇએ બાદશાહને તે સંભળાવી. તેણે ફક્ત એક અક્ષર બદલી તેનો તમામ બાવાર્થ બદલી નાખ્યો.

શાએરે નીચે પ્રમાણે લખ્યું હતું:—

“ભુખૂર અયે ખાગ્ન ઝર્રએ અફિયુન,
કે મુમિદત બ વક્ત હલ બાશદ.

ઉલમારા મુનાસિય અસ્ત અફિયુન,
ઇસ્મ બાયદ કે બા અમલ બાશદ.

(અર્થાત્ ઓ ખાગ્ન! અશીશુની એક કણી ખા,

જેથી નિરાકરણ સત્વર તારી વહારે આવશે.

અશીશુ વિદ્વાનો માટે યોગ્ય છે.

જ્ઞાન વ્યવહારુ હોવું જોઇએ.)

સુલતાને પહેલા મિસ્ત્રાનો પહેલો લફઝ બદલી “મખૂર” કર્યો, જેનો ખાવા માટે મનાઇ કરતો અર્થ થયો, એટલે કે “ન ખા”. આ ઉપરથી બાદશાહની ચાતુરી અને કવિવશક્તિનું માપ મળે છે. સુલતાન મુઝફ્ફરને રાન્યવ્યવસ્થા કરતાં જ્ઞાન અને વિદ્વાનો વધારે શોખ હતો. આ ઉપરથી એમ જણાય છે કે જરૂર તેમણે કોઇ ગ્રંથ રચ્યો હશે, પરંતુ અફસોસની વાત છે કે મારા સુધી તે પહોંચ્યો નથી. દિ. સ. ૯૩૨ (ઇ. સ. ૧૫૨૫) જમાદિઉલ અવ્વલની ૨૨ મી તારીખને શુક્રવારે અમદાવાદમાં તેમનું અવસાન થયું, અને તેમના શખતે તેમના આપની કબર પાસે સરખેજમાં દફનાવવામાં આવ્યું ?

૧૪. સૈયદ મોહમ્મદ મીર:—તેમનું તખલ્લુસ સોઝ હતું. અમદાવાદમાં તે જન્મ્યા હતા હઝરત શાહ કુત્બેઆલમના વંશજોમાંથી હતા. તેમનું નામ સૈયદ ઝિયાઉદ્દીન હતું. એ ચોક્કસ જાણવાનું ન મળ્યું કે તેમના પિતા અમદાવાદથી હિજરત કરી દિલ્લી ક્યારે ગયા હતા. તે વિદ્વાન હતા, અને દિલ્લીના તમામ લોકોમાં તેમનું માન હતું, ઉચ્ચ કોટિના લલિયા હતા ધોડેસવાર તરીકે અને તીર

૧. મુઝફ્ફરશાહી-ઉર્દૂ હસ્તલિખિત.

અન્દાઝીમાં પરિપૂર્ણ હતા. હરેક શખ્સ તેમની કમાન ચડાવી ન શકતો હતો. સૂરીવાદને પોતે માનતા હતા. હિ. સ. ૧૧૯૧ (ઈ. સ. ૧૭૭૭) થી માંડી હિ. સ. ૧૨૧૩ (ઈ. સ. ૧૭૯૮) પર્યંત લખનૌમાં રહ્યા. તે દરમિયાન થોડા સમય માટે મુશિદાબાદ (અંગાળામાં) પણ ગયા હતા. લખનૌમાં આસપુદ્દૌલા (અયોધ્યાના ગવર્નર)ની સરકારમાં નોકર તરીકે રહ્યા હતા. હિ. સ. ૧૨૧૩માં (ઈ. સ. ૧૭૯૮) ત્યાં જ તેમનું અવસાન થયું. તીર અન્દાઝી (ખાણવિદ્યા) ઉપર એક રિસાલો તેમણે લખ્યો હતો. સૂરીવાદ ઉપર પણ કેટલાક પત્રો છે. ઉર્દૂમાં તેમની એક દીવાન છે.^૧

૧૫. શેખ ઈનાયત:—આપનું નામ શેખ દાકુ હતું. સૂરત કે મુંબઈના રહેવાસી હતા. તેમના ખાનદાનનો ધંધો વહાણવટાનો હોવાથી તે પણ તે જ ધંધામાં દાખલ થયા. તેમના જમાનામાં જહાઝો મુંબઈથી સૂરત, ભરૂચ, ખંભાત અને દીવ થઈ બસરા જતાં હતાં. દીવથી મોખખા (યમન) જતાં હતાં. ઘણું કરીને શેખ ઈનાયતનાં વહાણો પણ એ જ માર્ગે જતાં હશે. જહાઝમાં તેમનો હોદ્દો મોઅલ્લિમનો હતો, અને તેમના પિતાનો પણ એ જ હોદ્દો હતો.

પુરાણા જમાનામાં સમુદ્ર અને તારાની પરિસ્થિતિથી વાકેફ આદમીને મોઅલ્લિમ કહેતા હતા. તે સમયે નિયમિત તાલીમ આ કાર્ય માટે આપવામાં આવતી હતી. તાલીમ હાસેલ કર્યા પછી શીખનારને અનુભવ આપવામાં આવતો. એ પ્રમાણે કેળવાયેલો શખ્સ જહાઝોના રસ્તાની દોરવણી આપતો, અને તેના જ હુકમથી જહાઝો એક રસ્તો છોડી બીજો લેતાં.

શેખ ઈનાયતે એક કિતાબ જહાઝરાની (વહાણવટા) ઉપર લખી છે, તે સંપૂર્ણ અને વિગતવાર છે. તેમાં સમુદ્રોની તથા તેના વાતાવરણની તથા તેમાં થતાં તોફાનોની કેફિયત, તેમ જ ગ્રહોના હલનચલન વગેરેનું વર્ણન

૧. તઝકિરએ મીર હસન-આબે હયાત.

છે. ઘણું કરીને આજ પર્યંત એ કિતાબ છપાઈ નથી. હિ. સ. ૧૧૯૬ (ઈ. સ. ૧૭૮૧)માં તેની કોઈ બીજી કિતાબમાંથી નકલ કરવામાં આવી હોય એમ જણાય છે, કારણ કે તે ક્રમ વગર શરૂ કરવામાં આવેલી છે, અને વચ્ચે વચ્ચે કોઈ કોઈની દૈનિક નોંધ પણ આવી જાય છે. કિતાબ મોટી અને નરમ લખાણ છે, પણ તેના છેવટના ભાગમાં લખવામાં આવ્યું છે કે:—

“કાતિબ અને માલિક, નમ્ર તકસીરવાર મોઅલિમ ઇનાયત બિન મોઅલિમ શેખ દાદુ.—મુંબઈ ખેટ—રજબ મહીતો.”^૧

આ ઉપરથી એમ જણાય છે કે ખુદ અંધકારના હાથે આ કિતાબ લખાયેલી છે, અને ઘણું કરીને તે મુસદ્દો જ છે. જો કે છેવટના ભાગમાં સાલ આપવામાં આવી નથી તેમ જતાં આંતરિક પુરાવા ઉપરથી હિ. સ. ૧૧૯૬ (ઈ. સ. ૧૭૮૧) ની સાલ સાલૂમ પડે છે.

૨૧૬. સૈયદ મોહમ્મદ:—તેનો ઇસ્કાબ મહમ્મદે આલમ હતો. અબુલ મજદ એની કુનિયત હતી, તેના પિતાનું નામ સૈયદ ગફર અદ્રે આલમ હતું. (ઈ. સ. ૧૬૩૭) હિ. સ. ૧૦૪૬ની રમીડલ અવ્વલની ૨૦ મી તારીખે અમદાવાદમાં તેનો જન્મ થયો હતો. તાલીમ અને તરબિયત તેણે પોતાના પિતા પાસેથી હાસેલ કરી હતી. કિતાબોના અબ્યાસ અને જ્ઞાનોપદેશથી કારેગ થઈ બાકીનો સમય ખુદાની ઈબાદતમાં પોતે ગાળતો. શાહજહાં પાદશાહે વહોવટખત તેને પોતાના હસ્તથી લખી આપ્યું હતું. તેના રચેલા ગ્રંથોમાં ફારસીમાં લખેલી એક તક્સીર મશહૂર છે. એ કિતાબની ખસુસિયત એ છે કે તેમાંની તમામ તક્સીરોમાં મોહમ્મદ સલ્વંના કુટુંબ કબીલાના માણસોની કહેલી રિવાયતો છે. બાકીના ગ્રંથો તેણે અરબી જમાનમાં રચેલા

૧. રિસાલએ જહાઝરાની-હસ્તલિખિત-કુટુંબખાના-જામે મસ્જદિ, મુંબઈ

૨. જુઓ ૧૩, પૃષ્ઠ ૨૮.

છે. તે અતિ સદ્ગુણી અને પવિત્ર શખ્સ હતો. તેના શાગિર્દોમાં મૌલાના શેખ નૂરુદ્દીન હતા.

તેનું અવસાન હિ. સ. ૧૧૧૧ (ઇ. સ. ૧૬૯૯)ના જમાદીઉલ અવ્વલની ૧૯મી તારીખે થયું હતું. “મોહમ્મદ ખુદ સાની શાહઆલમ.” (મોહમ્મદ ખીજે શાહઆલમ હતો) ઉપરથી તેના મરણની સાલ નીકળે છે. કુખ્યએ મકમુલિઆમાં શાહઆલમની કબરની પૂર્વ તરફ તેના શખને દફનાવવામાં આવ્યું હતું.^૧

૨૧૭. સૈયદ જાફર:—અદ્રેઆલમ તેમનો ઇલ્લાખ હતો. તેમના આપનું નામ સૈયદ જલાલ હતું. હિ. સ. ૧૦૨૩ (ઇ. સ. ૧૬૧૪)-ના શાખાન મહિનાની ૧૨ મી તારીખે અમદાવાદમાં તેમનો જન્મ થયો હતો. તેમને કેળવણી આપવાનું તેમ જ ઉછેરવાનું કામ તેમના પિતાએ કર્યું હતું. તે ઉચ્ચ ક્ષાત્રિના વિદ્વાન હતા. હદીસ અને તફસીરના માહેર હતા. તેમણે બેશુમાર કિતાબો લખી હતી, પરંતુ સૌથી વધારે મશહૂર “રૌઝતે શાહિયા” છે, જે વિસ્તીર્ણ છે અને જેના ચોવીસ ભાગો છે. વીસ ભાગોમાં મહાત્માઓનાં જીવનવૃત્તાંતો છે અને ચારમાં તફસીર, હદીસ અને ખીજી પરચૂરણ ખાખતો લખેલી છે. આજ પર્યંત એ કિતાબ છપાઇ નથી એ દિલ્લીરીની વાત છે. એના કેટલાક ટુકડા મેં જોયા છે. પોતે અતિ ત્વરાથી લખી શકતા હતા.—જેમકે અઢાર પહોરમાં (ચોપન કલાકમાં) તમામ કુરાને શરીફ લખી નાંખતા હતા. દુનિયાદારો તરફ તેમને નફરત હતી. ઇબ્રાહિમ અને ધર્મોપદેશમાં વધુ વખત ગાળતા હતા. હઝરત પીર મોહમ્મદશાહની દરગાહના કુખ્યાખાનામાં તેમના લખાણનો નમૂનો મોજૂદ છે. હિ. સ. ૧૦૮૫ (ઇ. સ. ૧૬૭૪)ના ઝિલહજ્જ મહિનાની નવમી તારીખે તેમણે આકા દુનિયા તરફ પ્રયાણ કર્યું હતું. તેમની એક કિતાબ “આમાલે શાહિયા” હિ. સ. ૧૧૬૫ (ઇ. સ. ૧૭૫૧)ની સાલની લખેલી છે, જેની હસ્ત-

૧. ખાતેમએ મિરાતે અહમદી-ઉર્દૂ-પૃષ્ઠ ૬૨

૨. જુઓ ૧૨, પૃષ્ઠ ૨૮.

લિખિત નકલ લઈયના કાઝી સાહેબના કિતાબખાનામાં મોજૂદ છે.

૧૧૮. સૈયદ જલાલુદ્દીન:—તેમનો ઇલકાબ મકસૂદ આલમ હતો. તેમના પિતાનું નામ સૈયદ મોહમ્મદ હતું. હિ. સ. ૧૦૦૩ (ખ. સ. ૧૫૬૪)માં અમદાવાદમાં તેમનો જન્મ થયો હતો. મૌલાના હુસેન શય્યાની પાસેથી સામાન્ય તાલીમ તેમણે હાસેલ કરી હતી, પરંતુ શેખ અબ્દુલ અઝીઝ પાસે રહી તેમણે તે ખતમ કરી. પોતાના પિતા પાસે સૂરીવાદ શીખ્યા—પોતે શાએર પણ હતા. તેમનું તખલ્લુસ “ગઝા” હતું. “નાત” (મોહમ્મદ પયગમ્બરની પ્રશંસા) ઉપર લખેલી તેમની વણી રૂબાઈઓ મશહૂર છે સૂરીવાદ ઉપરની રૂબાઈમાં પોતાની મતલબ નીચે પ્રમાણે પ્રદર્શિત કરે છે:

“અઝ કરમે હુનર મુરાદ માલ અસ્ત અય દિલ,
વઝ મદમો અમલ ગરઝ કમાલ અસ્ત અય દિલ,
મતલૂબ એ આશકી વિસાલ અસ્ત અય દિલ,
મકસૂદ એ હસ્તીઅમ જલાલ અસ્ત અય દિલ.

[અર્થાત્ એા દિલ! હુનર હાસેલ કરવો એટલે દોલત મેળવવી. જ્ઞાન સંપાદન કરી તેનો અમલ કરવો એનો અર્થ પરાકાષ્ટાએ પહોંચવું થાય છે. આશકીની મતલબ (ખુદા સાથે) મુલાકાત એ છે, અને આપણી હસ્તીનું ધ્યેય (ઈશ્વરી) પ્રકાશ (જલાલ)—શાએરનું નામ પણ—છે.]

જો કે તે પોતે શશહઝારી (૬૦૦૦ ઘોડેસવારોના સરદાર)નો હોદ્દો ભોગવતા હતા તે છતાં તેમનું દિલ એક ફકીરના જેવું હતું. ઘણું કરીને રાતે જગત રહી ખુદાની ઇબાદતમાં વખત પસાર કરતા હતા. તેમના હાથ કામમાં અને તેમનું દિલ યાદ (ખુદાની યાદ)માં ગૂંથાયેલું રહેતું હતું. તેમની રૂબાઈનો સંગ્રહ આજ પર્યંત છપાયેલો નથી.

૧. જુઓ ૧૧, પૃષ્ઠ ૨૮.

હિ. સ. ૧૦૫૯ (ઇ. સ. ૧૬૪૯)માં લાહોરમાં તેમનું અવસાન થયું હતું. તેમની લાશને અમદાવાદમાં લાવી દફનાવવામાં આવી હતી.^૧

૨૧૯. સૈયદ મોહમ્મદ:—મકબૂલે આલમ તેમનો ઈલકામ હતો. તેમના પિતાનું નામ સૈયદ જમાલુદ્દીન હતું. તેમનો જન્મ હિ. સ. ૯૮૯ (ઈ. સ. ૧૫૮૧)માં થયો હતો. તેમણે તમામ તાલીમ અને તરબીયત તેમના પિતા પાસેથી સંપાદન કરી હતી. પોતે એક મહાન વિદ્વાન હતા. પોતાના પિતાના અવસાન પછી પોતે પંડે સન્નિધાનશીન થયા અને પોતાની તમામ ઉમર લોકોને દોરવણી આપવામાં પસાર કરી. અકબરશાહના સમયના તમામ અમીરઉમરાવોનો તેમના પર વિશ્વાસ હતો અને તેમના તરફ તેઓ માનની દૃષ્ટિથી જોતા હતા. તેમણે બેશુમાર કિતાબો રચી હતી, પરંતુ તેમાં સૌથી મશહૂર “જમઆતે શાહિયા” છે. તેના સાત ભાગ છે. ખરેખર તે એક જાતનાં સૂત્રો છે. શાહ-આલમના જમાનાની જે વાતો હિદાયત માટે તેઓ કહેતા હતા તેનો એક જ ઠેકાણે સંગ્રહ કરવામાં આવ્યો છે, તે આજ પર્યંત છપાયો નથી, અને તે કિતાબ મળતી પણ નથી. તેના કેટલાક ટુકડા અમદાવાદમાં કેટલાક લોકો પાસે છે. તે હિ. સ. ૧૦૪૫ (ઈ. સ. ૧૬૪૫)માં આ દુનિયામાંથી ફૂચ કરી ગયા. તેમના શબની દફનક્રિયા સૈદ્ધાનતા બંધાવેલા રોજમાં કરવામાં આવી હતી. તેમણે “લતાયફે શાહિયા” નામની બીજી કિતાબ પણ લખી હતી, જેમાં શાહઆલમની ઈબાદત માટેનાં સૂત્રોનો ઉલ્લેખ છે.

૩૨૦. શેખ નૂરુદ્દીન:—મખદૂમુલ આલમ એમનો ખિતાબ હતો અને ઉસ્તાદુલ્લુકલ ઇલકામ હતો. તેમના આપનું નામ શેખ મોહમ્મદ સાલેહ હતું. તેમનો જન્મ હિ. સ. ૧૦૬૦ (ઇ. સ. ૧૬૫૦)માં અમદાવાદમાં થયો હતો. બાળપણથી જ તેમનામાં ખૂબ આલાકી

૧. ખાતેમએ મિરાતે અહમદી-કર્દ.

૨. જુઓ ૧૦, પૃષ્ઠ ૨૭.

૩. જુઓ ૧૫, પૃષ્ઠ ૨૬.

હતી, તે એટલે સુધી કે ફક્ત સાત દિવસમાં જ (સાદી શોરાઝીનો) શુલિસ્તાન તેમણે ખતમ કરી દીધી હતી. તેમણે સામાન્ય વિષયોનું જ્ઞાન અહમદ બિન સુલેમાન કુર્દી (અમદાવાદી) પાસે હાસેલ કર્યું હતું. સૂરીવાદ, હદીસ અને ખીલ્લ ધાર્મિક વિષયો હઝરત મહમૂદે આલમ પાસે શોખ્યા હતા. પોતે પોતાના સમયના મહાન વિદ્વાન હતા. તેમનાથી અધિક વિદ્વતા ધરાવતો વિદ્વાન અમદાવાદમાં તે વખતે કોઈ ન હતો. શેખુલ ઈસ્લામ મોહમ્મદ ઈક્રામુદ્દીને એકલાખ ચોવીસ હજાર રૂપિયાનો ખર્ચ કરી એક મદ્રેસા, બોર્ડિંગ, અને મસ્જિદ તૈયાર કરાવી તેમને સોંપ્યાં હતાં. આસ્ટોરિયામાં આજ પણ તેનાં ખંડિયેરા મોજૂદ છે. હરેક વિષય ઉપર તેમણે રચેલા ગ્રંથો જે મોજૂદ છે તેની સંખ્યા અત્યારે ૧૭૦ થી વધારે છે. તેમાં ફારસીના કરતાં અરબી જ્ઞાનની કિંતાઓ વધુ પ્રમાણમાં છે. પાઠ્યપુસ્તકો ઉપરાંત ખાસ સૂરીવાદ ઉપર સુંદર ગ્રંથો તેમણે રચેલા છે, પરંતુ સૌથી વધારે મશહૂર તેમની તફસીર છે. તે તમામ નથી પરંતુ ફક્ત સૂરએ ફાતિહા, પારએ અલેફ લામ મીમ (પહેલા પારા)ની તફસીર (વિવરણ) છે. પરંતુ તે ઘણી મોટી છે. તેમની મદ્રેસાની શોહરત એટલી બધી થઈ ગઈ હતી કે તેથી શાહ વજીહુદ્દીનની ધુરાણી મદ્રેસાની કીમત ઓછી થઈ ગઈ. તેમણે શાહો વજીહુદ્દીને બિલકુલ સ્વીકાર ન કર્યો, તેમ જ કદી તેમણે સોના ચાંદીને પણ હાથ લગાડ્યો ન હતો. વાંચન તેમ જ લખાવવામાંથી અને ગ્રંથો લખવામાંથી જે સમય બાકી રહેતો તે ખુદાની ઇઆદતમાં પસાર કરતા. ૯૦ વર્ષનું લાંબું આયુષ ભોગવી હિ. સ. ૧૧૫૫ (ઈ. સ. ૧૭૮૨)માં તેમનું અવસાન થયું હતું. અમદાવાદમાં આવેલા આસ્ટોરિયા મહોલામાં મસ્જિદ અને મદ્રેસા નજીક તેમની દફનક્રિયા કરવામાં આવી હતી. તેમની કબર આજ પર્યંત મોજૂદ છે. લોકો ફાતેહાખાની માટે ત્યાં જાય છે,

૧૨૧. કાઝી મોહમ્મદ નિઝામુદ્દીનખાન:—તેમના પિતાનું

૧. જુઓ ૧૬, પૃષ્ઠ ૨૬૦

નામ શેખ નૂરુદ્દીન હતું. અયપણથી જ તેમને વિદ્વાનો શોખ હતો. કુરાને શરીફના હાફિઝ હતા. સામાન્ય તેમ જ કુરાન, હદીસ વગેરે વિષયોનો તેમણે અભ્યાસ કર્યો હતો. ગણિતશાસ્ત્ર પણ સારી રીતે જાણતા હતા. પોતે સાહિત્યકાર તેમ જ શાયર પણ હતા. હિ. સ. ૧૧૫૧ (ઈ. સ. ૧૭૩૮)માં અમદાવાદના કાઝી તરીકે તેમની નિમણૂક થઈ હતી. તેમના રચેલા ગ્રંથોમાં “રિસાલએ ફઝીલતે ઇદમ”, “મીઝાનુસ સાઅત” અને “રિસાલએ કહવા” મશહૂર છે. કહવા (કોશી) મહાન અકબરના વખતમાં હિંદુસ્તાનમાં લાવવામાં આવી હતી. કાવો પીવો કે ન પીવો એ વિષય ઉપર વિદ્વાનોમાં ગરમાગરમ વાર્તાલાપ ચાલ્યો હતો, તેથી કાઝી તરીકે તેના ફાયદા અને ગેરફાયદા વિશેનો ફેસલો એમણે આપ્યો હતો. “રિસાલએ મીઝાન”માં વખત વિશે ખ્યાન છે. કલાક, ઘડી, પળનો હિસાબ કરી નમાઝનો વખત ખતાવવામાં આવ્યો. હિ. સ. ૧૧૬૫ (ઈ. સ. ૧૭૫૧)માં અમદાવાદમાં જ તેમનું અવસાન થયું હતું. તેમના વૃદ્ધ આપની કબર પાસે જ તેમના શબને દફનાવવામાં આવ્યું હતું. વિદ્વાની દૃષ્ટિએ કાઝીસાહેબ ઊંચા દરજ્જાના વિદ્વાન હતા. લોકો તેમને બહુ માન આપતા હતા. તે સમયના સુલતાનનું પણ તેમના તરફ સુંદર વર્તન હતું. તે મોઝાદાર શખ્સ હતા.

૨૨. શેખ હામિદ ખિન શેખ અબ્દુલમજીદ ખિન શેખ અહમદ, શેખ ઉસ્માનના ભાઈ:—તેમનો જન્મ અમદાવાદમાં થયો હતો. શેખ ઉસ્માન હિ. સ. ૯૬૨ (ઇ.સ. ૧૫૫૪)માં ત્રીજા સુલતાન અહમદશાહ ગુજરાતીના દીવાન હતા, તેથી ઘરમાં પણ પોતે આનંદથી રહેતા. શેખ હામિદ સૂરત ચાલ્યા ગયા, અને હિ. સ. ૧૦૫૦ (ઇ. સ. ૧૬૪૦)થી ત્યાં રહેવાનું શરૂ થયું. હિ. સ. ૧૦૫૩ (ઈ. સ. ૧૬૪૩)માં સૂરત શાહજહાનની પુત્રી જહાનઆરા બેગમને જાગીરમાં આપવામાં આવ્યું, ત્યારથી ત્યાંના વેપારીઓમાં શેખ હામિદ મશહૂર હતા. તેમની સુંદર ખિદમતની કદર તરીકે “ઉમ્દતુલ્લિજ્જમર”-

નો ઇલકાળ તેમને આપવામાં આવ્યો હતો. જવાહરતથી મટેલું ખંજર, સોનેરી ફેટા, ઝમ્મો, કલગી વગેરે ખિલતમાં આપવામાં આવ્યાં હતાં. એક લાખ રૂપિયાની જકાતનો માશી આપવામાં આવી હતી. પુષ્કળ દોલત અને દુનિયાદારીનાં રોકાણો હોવા છતાં તેમનું વલણ વિદ્યા, હુન્નરકળા વગેરે તરફ પુષ્કળ હતું. તે પોતે મહાન વિદ્વાન હતા. તેમની લખેલી ઘણી કિતાબો છે પરંતુ “રિસાલએ હામિદિયા” નામનો એક ગ્રંથ સૂફીવાદ ઉપર જે તેમણે લખ્યો છે તે હાલમાં અખશુમિયાના કિતાબખાના(સૂરત)માં મોજૂદ છે. તે ૧૦૭ વર્ષનું લાંબુ આયુષ્ય મોગવી દિ. સ. ૧૧૧૩ (ઈ. સ. ૧૭૦૧)માં મરણ પામ્યા હતા. તેમના શબને સૂરતમાં દફનાવવામાં આવ્યું હતું.^૧

૨૩. શેખ મોહમ્મદ ફાઝલ:-શેખ “હામિદ ઉમ્દતુલ્લિજ્જર”ના પુત્ર હતા. તેમનો જન્મ સૂરતમાં થયો હતો અને ત્યાં જ તેઓ ઊછર્યા હતા, તેમ જ તાલીમ હાસેલ કરી હતી. ઔરંગઝેબના જમાનાના છેવટના ભાગમાં “ઉમ્દતુલ્લિજ્જર”ના ઇલકાળસહ આપનો પૂરો વારસો ઔરંગઝેબના ફરમાનથી તેમને મળ્યો. ત્યાર પછી વેપારમાં એટલી હદ સુધી તેઓ વળ્યા કે દરેક સાલ ૬૦,૦૦૦ રૂપિયા જેટલી રકમ ઝકાત (ઈસ્લામ ધર્મ મુજબ સેંકડે અઢી ટકાની ખેરાત)માં વાપરતા હતા. પોતે મહાન વિદ્વાન હતા. પોતાના ઘરમાં ૪૦૦૦ કિતાબોનો સંગ્રહ કરી કિતાબખાનું બનાવ્યું હતું. કિતાબોના એવા શોખીન હતા કે દરેક મોટા શહેરમાં તેમને એક એજન્ટ રહેતો હતો, જે કિતાબોની નકલ કરી કરીને તેમના ઉપર મોકલતો હતો. તેમણે શેખ અબ્દુલ આબેદીન અહમદાબાદી પાસે પોતાની તાલીમ પરાકાષ્ઠાએ પહોંચાડી. તેમણે ઘણી કિતાબો લખી હતી. “નસીહતુસ સિગાર” અને “હિદાયતુલ મિસ્કીન” સિવાયની તમામ કિતાબો અરબી અબાનમાં છે. દાખલા તરીકે મોઅઝનુલ ફઝાઈલ, શરહે શમાઈલ, હાશિયએ દુરર, હિઝબુલ મહઝૂબ વગેરે. પોતે શાએર

૧. હકીકતુસ સૂરત, પૃ. ૭૩.

પણ હતા. તેમનું તખલ્લુસ ફાજેલ હતું. અરબી, ફારસી, ઉર્દૂ અને ગુજરાતીમાં તેમની શેરો મોજૂદ છે. હિ. સ. ૧૧૨૮માં પોતે ૬૪ માટે મક્કા ગયા. હિ. સ. ૧૧૨૯માં (ઈ. સ. ૧૬૧૯) પાછા ફર્યા; પછી અમદાવાદ આવતાં વડોદરા પાસે સૂરત બંદરના અમલદાર હૈદર કુલી ખાનના કહેવાથી અદાવતને લઈને કાળીઓએ તેમનું ખૂન કર્યું. તેમની દફનક્રિયા અમદાવાદમાં કરવામાં આવી હતી.

૧૨૪. શેખ અહમદ રઝીયુદ્દીન:—અખુમિયાંના નામથી પંકાયેલા હતા. ખાસ સૂરતના જ રહેવાસી હતા. ત્યાં જ તેમનો જન્મ થયો હતો. તાલીમ અને તરબિયત પણ ત્યાં જ હાસેલ કર્યાં હતાં. પોતે આલેમ તેમ જ શાએર પણ હતા. ખ્રિષ્ટિય ગવર્નમેન્ટના મુન્સિફના હોદ્દા ઉપર તેમની નિમણૂક થઈ હતી. હિ. સ. ૧૨૬૫ (ઈ. સ. ૧૮૪૮)માં ખારડોલીમાં એ જ હોદ્દા ઉપર કામ કરતા હતા—તે સમયે પેટમાં ચૂંકનો બાધ લાગુ પડવાથી મરણ પામ્યા. તેમણે ૪૫ વર્ષનું આયુષ ભોગવ્યું હતું. આટલી નાની વયમાં સરકારી નોકરી કરતા હોવા છતાં તેમણે એવું તો સાહિત્યનું કામ કર્યું હતું કે તે જોઈ આદમી હેરતમંદ થઈ જાય છે. તેમણે ચારસો ચુમાલીસ (૪૪૪) મોતઅર કિતાબોની મદદથી “હદીકએ અહમદી” નામે ત્રણ મોટા ભાગનો એક ગ્રંથ રચ્યો છે. પહેલા ભાગમાં તમામ દુનિયાનો ઇતિહાસ છે. બીજા ભાગમાં તમામ હિંદુસ્તાન અને ત્રીજામાં ખાસ ગુજરાતનો ઇતિહાસ છે. તે સાથે વિદ્વાનો, કવિઓ અને સાહિત્યકારો તેમ જ દરેક જાતના લોકોનાં ટૂંક જીવનવૃત્તાંતો તેમાં આપ્યાં છે. તે જ પ્રમાણે દરેક જાતના વિષયો ઉપર પણ એક ખાસ તરેહની ચર્ચા કરી છે. તે એન્સાઈક્લોપિડિયા જેવી એક કિતાબ છે. આજ પર્યંત તે છપાઈ નથી, અને સૂરતમાં મોજૂદ છે. મેં એ કિતાબ જોઈ છે.

૩૨૫. શેખ બહાદુર:—તે શેખ મિયાંના નામથી જાણીતા હતા.

૧. જુઓ ૩, પૃષ્ઠ ૨૬.

૨. હકીકતુસ સૂરત, પૃ. ૭૯

૩. જુઓ ૭૬, પૃષ્ઠ ૪૦.

સૂરતમાં દિ. સ. ૧૨૪૬ (ઈ. સ. ૧૮૩૦)માં તેમનો જન્મ થયો હતો. ત્યાં જ તે બિછર્યા હતા તેમ જ કેળવણી લીધી હતી. ઈસ્લામી ઝખાનો તેમ જ ત્રિવિધ વિષયો ઉપરાંત અંગ્રેજી પણ ગણતો હતા. બ્રિટિશ ગવર્નમેન્ટમાં ૧૭ સાલ તેહસીલદારીનું કામ કર્યું. ત્યારપછી વડોદરા સ્ટેટમાં નાયબ સૂબા તરીકે પણ તેમની નિમણૂક થઈ હતી. દિ. સ. ૧૩૦૮ (ઈ. સ. ૧૮૯૦)માં ૬૦ વર્ષની વયે તેમનું અવસાન થયું. તેમણે પોતાના પિતાના કુટુંબખાનાનો ઘણો લાભ મેળવ્યો હતો. તેમણે “હકીકતુસ્ સૂરત” નામની એક કિતાબ લખી હતી, જેમાં પોતાના આપદાદાનાં જીવનવૃત્તાંતો લખ્યાં છે. તે ઉપરાંત સૂરતના રિશાબ, ઇદુસી, કાદરિયા અને અન્ય મહાત્માઓનાં જીવનચરિત્રો તે કિતાબમાં લખેલાં છે. અખંદુલ મુનિમ આઅકકા, અંબઇની જામે મસ્જિદના ખતીબે પોતે તે છપાવવાની વ્યવસ્થા કરી હતી; પરંતુ હાલમાં તે મળતી નથી. એ કિતાબમાં સૂરતના મહાત્માઓના ઘણાખરો ઇતિહાસ મળે છે.^૧

૨૬. મોહમ્મદ ઝહીરુદ્દીન:—તેમના પિતાનું નામ શુલામ મુહિયુદ્દીન હતું. તેમનો જન્મ ભરૂચ જિલ્લામાં આવેલા અંકલેશ્વરમાં થયો હતો. તેમણે આધુનિક જમાના અનુસાર સુંદર કેળવણી લીધી હતી. પોતે કાઝીઓના ખાનદાનના હતા. આજ પર્યંત એ હોદ્દો તેમના ખાનદાનમાં ઊતરી આવ્યો છે. ફારસી ગદ્ય તેમ જ પદ્ય ઉપર પણ તેમનો સારો કાબૂ હતો. પોતાના જમાનાના એક મહાન શાએર હતા. જેમકે તેમણે અખશુમિયાં નામથી ઓળખાતા શેખ અહમદના અવસાનની સાલ એક રૂબાઈમાં લખી હતી:

“તું શેખ અહમદ અઝી દુનિયાયે ફાની,

અસૂયે દારે આકી પા નિહાદન્દ.

નિદા ઝદ હાતિકે ગેખી અગૂશ્શમ,

અરૂયે બી દરે જન્મત કુશાદન્દ.”

૧. આ તમામ હકીકત હકીકતુસ્ સૂરતમાંથી લીધી છે, પૃ. ૮૦.

(અર્થાત્ જ્યારે શેખ અહમદે આ ફાતી દુનિયામાંથી ખાકી દુનિયા તરફ (જવાને) પગ ઉપાડ્યો ત્યારે એક ગેબી અવાજ મારા કાનને અથડાયો, એવો કે જન્નતનો દરવાજો તેમને માટે ખોલવામાં આવ્યો.)

આ શેર ઉપરથી તેમની લાયકાતનો અંદાજ મળે છે, તેમ જ તેમની બુદ્ધિને ઈન્સાફ આપી શકીએ છીએ. હિ. સ. ૧૨૬૫ (ઈ. સ. ૧૮૪૮) પર્યંત તે જીવતા હતા. તેમના અવસાનની સાલ મળી નથી. ઘણું કરીને તે અંકલેશ્વરમાં જ મરણ પામ્યા હતા, અને તેમના શબને ત્યાં જ દફનાવવામાં આવ્યું હતું.

૨૭. શેખ ફતુલ્લાહ શત્તારી બિન મહમૂદઃ—તેમના આપદાદાનું અસલ વતન કાશ્મીર હતું, પરંતુ તેમનો જન્મ સૂરત કે અમદાવાદમાં થયો હતો, અને તાલીમ તરબિયત પણ ત્યાં જ હાસેલ કરી હતી. તેઓ સૂફીવાદના શત્તારિયા પંથના હતા. શેખ પીર મોહમ્મદ આંપાનેરી જે તે સમયે ઉત્તમ આલેમ લેખાતા હતા, તેની પાસેથી તેમણે તરબિયત હાસેલ કરી હતી. મૈલાના મોહમ્મદ ગૌસ ગ્વાલિયરી નામના મશહૂર મહાત્મા જ્યારે ગુજરાતમાં આવ્યા ત્યારે તેમનું માહાત્મ્ય જોઈ તે તેમના મુરિદ થઈ ગયા. શેખ ફતુલ્લાહે પોતાના મુશિદ શેખ પીર મોહમ્મદ સાહેબની ખિદમતમાં રાતદિવસ રહી તેમના આશીર્વાદનો લાભ મેળવ્યો. તેમણે “મોનિસુલ તાલેખીન” નામની એક કિતાબ લખી હતી, તેમાં તેમના મુશિદનું જીવનચરિત્ર અને ચમત્કાર તેમ જ સૂફીવાદનો ખીજ વાતો પણ લખી છે. પોતાના મુશિદના અવસાન પછી તેમના ખલીફા તરીકે તેમની નિમણૂક થઈ, અને આખી જિંદગી પોતે લોકોને હિદાયત કરતા રહ્યા.

૨૮. સૈયદ અહમદુલ્લાહ બિન શાહ પીર મોહમ્મદઃ— હિ. સ. ૧૨૩૫ (ઈ. સ. ૧૮૧૯)માં સૂરતમાં એમનો જન્મ થયો હતો. અરબી અને ફારસી સારી રીતે જાણતા હતા. કુરાનના હાફિઝ હતા. સૂરત જિલ્લામાં આવેલા પારચોલ તાલુકામાં બ્રિટિશ સરકાર

તરફથી કાઝી તરીકે તેમની નિમણૂક કરવામાં આવી હતી. તેમણે જુદા જુદા વિષયોનો અભ્યાસ પોતાના પિતા શેખ પીર મોહમ્મદ પાસે કર્યો હતો. તે બહુ હોશિયાર હતા. ગઘ ઉપરાંત પઘ ઉપર પણ બહુ કાબૂ ધરાવતા હતા. જેમકે મોહમ્મદ પેગમ્બર સલ૦ ઉપર નુકતા વિનાના અક્ષરોવાળો એક કસીદા લખ્યો હતો. ફારસી શાએરી અને અબજદ પદ્ધતિ પ્રમાણે સાલ કાઢવામાં મહારત ધરાવતા હતા. તેમના રચેલા ગ્રંથો અને તેમની દીવાન હાલમાં મળતાં નથી, પરંતુ સૂરતના બખ્શુમિયાંના કિતાબખાનામાં તેમની એક નકલ જે તેમણે સૂરતના નવાબની પ્રશંસામાં લખી હતી, તે તથા એક અવસાનની તારીખ આજ પર્યંત મોજૂદ છે. નમૂના માટે એ શેર લખું છું, જેથી તેમની કાવ્યશક્તિને વિશે કંઈક જાણવાનું મળે.

“લિવાયે તહનિયતે ફત્હો શાન બાલા ઝન,
બજમએ લશકરે ઇકબાલે ઝે નવાઝી ફૂસ.

અમીરે ઉમ્દયે ઝી ખાન્દાન અદાલત જાહ,
ઃખીરે અદ્દયે સૂરત મુખાતિમે નામૂસ.

(અર્થાત્ ફતેહ અને દખ્ખા માટે અભિનંદનનો ધ્વજ ઊંચો કર. તેના નસીબનું લશકર ભેગું કરવાને નગારું વગાડ. તે ઉમદા, ઇન્જતદાર, ઇન્સાફી અમીર છે, અને સૂરતના સંમાન્ય ગૃહસ્થ છે.)

હિ. સ. ૧૩૦૯ (ઇ. સ. ૧૮૫૧)માં બલીસરમાં તેમનું અવસાન થયું હતું, અને તેમના શબને દરિયા કિનારે દફનાવવામાં આવ્યું હતું.^૧

૨૯. સૈયદ મોહમ્મદ:—તેમનો ખિતાબ સિરાજુદ્દીન અને ઈફકાબ શાહઆલમ હતો. તેમના પિતાનું નામ અબ્દુલ્લાહ હતું. તેમની માનું નામ અમિના સુલતાના ખાતૂન હતું, જે કરીમખાન ખિન ઈમાદુદ્દીન ખુદાવન્દખાન (સુલતાન મોહમ્મદશાહ ખીખના જમાઇ) ની પુત્રી હતી. તેમનો જન્મ હિ. સ. ૮૧૭ (ઇ. સ. ૧૪૧૪)માં થયો હતો. તેમણે કેળવણી પોતાના પિતા પાસે લીધી હતી. પશ્ચિમની પદ્ધતિ તેમણે શેખ અહમદ ખટ્ટુ પાસેથી લાંસેલ કરી હતી. તેઓ તેમના જમાનામાં

૧. આ તમામ બાબતો હકીકતુસ્સ સૂરતમાંથી લીધેલી છે.

મહાન વિદ્વાન ગણાતા હતા, તેમ જ પવિત્ર પુરુષોમાંના એક હતા. તેમણે ઘણાં પુસ્તકો રચ્યાં હતાં, તેમ જ તેમનાં પુષ્કળ ખતો (પત્રો) છે. તેમાંનાં કેટલાંક અસલ પોતાના હાથથી લખાયેલાં મેં જોયાં છે. અરબી અને ફારસી સારી રીતે જાણતા હતા. મહાન વિદ્વાનો પણ તેમના જ્ઞાન અને અત્યંત અભ્યાસથી આશ્ચર્ય પામતા હતા. અફસોસની વાત એ છે કે આજ પર્યંત તેમનાં રચેલાં પુસ્તકો છપાયાં નથી; અરબીમાં વધારે છે અને ફારસીમાં કમ છે. કોઈ કોઈ વખત શાએરીનાં મોતી પણ પંચેવતા હતા.

“ હરકે આશદ દર દો આલમ અખતયાર,

ૐ કુતદ ખિદમતે મોહમ્મદ ઇખ્તિયાર. ”

(અર્થાત્ તેની બંને આલમમાં અખત યારી કરે છે કે જે મોહમ્મદ પેગમ્બર સલ૦ ની ખિદમત ઇખ્તિયાર કરે છે.)

શાહેઆલમે અમદાવાદના મોહમ્મદ ઇખ્તિયારની તારીફમાં એક કવિતા લખી હતી તેમાંથી આ છે; એટલે જ આખરમાં મોહમ્મદ ઇખ્તિયાર લખે છે.

૬૩ વર્ષની પાકી વયે હિ. સ. ૮૮૦ (ઈ. સ. ૧૪૭૫)માં અમદાવાદમાં તેમનું અવસાન થયું અને તેમના મશહૂર રોજમાં તેમના શયને દફનાવવામાં આવ્યું હતું.

૩૦. સદ્રે જહાન ગુજરાતી:—તેમનું નામ કિતાબોમાં મળ્યું નથી. ફરિશ્તાએ પોતાની તારીખમાં તેમનું નામ વારંવાર લખ્યું છે. અલાઉદ્દીનના જમાનામાં કાઝી સદુદ્દીન આરિફ સદ્રે જહાન હતા. કુતુબુદ્દીન ખલ્જના જમાનામાં કાઝીખાન સદ્ર તરીકે હતા. ગિયાસુદ્દીન અને મોહમ્મદ તઘલખના દરબારમાં કમાલુદ્દીન મોહમ્મદ બિન ખુરહાનુદ્દીન સદારતના હોદ્દા ઉપર હતા. શીરોઝશાહ તઘલખના જમાનામાં એયદ જલાલુદ્દીન કિરમાની હતા. આ શખ્સોમાંથી કોઈ પણ ગુજરાતી નથી, તે ઉપરથી એમ અટકળ કરી શકાય છે કે અબુધા ગુજરાતના સુલતાનોના જમાનામાં કોઈ શખ્સ તો સદ્રેજહાન હશે, જેમણે તારીખે—હદ લખી હતી. એ તારીખ જહાંગીરના સમય પર્યંત મોબ્દૂદ

હતી, કારણ કે તે સમયના ગ્રંથકારોએ તેનો હવાલો આપ્યો છે. ત્યાર પછીના ઇતિહાસોમાં તેનો ઉલ્લેખ ન આવવાથી એમ જણાય છે કે તેના તરફ કોઈએ ધ્યાન નહિ આપ્યું હોય, અને હાલમાં હિંદુસ્તાનના કોઈ પણ કિતાબખાનામાં આ કિતાબ નજરે પડતી નથી. સંભવિત છે કે યુરોપના કોઈ કિતાબખાનામાં એની કોઈ નકલ હોય.

૩૧. હિસામખાન:—તેમનો જન્મ અમદાવાદમાં થયો હતો અને ત્યાં જ તેમણે કેળવણી લીધી હતી. એમના દાદા પણ એક મશહૂર શખ્સ હતા. તેમનું નામ જમાલુદ્દીન મોહમ્મદ બિન મલેક શેખ હતું. મહમૂદ બેગડાએ એમને મોહાદ્વિજખાનનો ખિતાબ આપી અમદાવાદના ગવર્નર બનાવ્યા હતા, અને ત્યાર પછી વાઇસરોયનો હોદ્દો તેમને અર્પણ કરવામાં આવ્યો હતો. તેમના તબેલામાં એક હજાર સાતસો ઘોડા હમેશાં રહેતા હતા.^૧ એમના દાદા રાજ્યના ઉમરાવોમાંના એક હતા, તેથી જ હિસામખાને સારી તાલીમ મેળવી હતી. ગુજરાતના ઉત્તમ તવારીખનવીસોમાં એમની ગણતરી થાય છે. તેમણે “તબકાતે બહાદુરશાહી” નામની એક કિતાબ લખી છે, તેમાં હિંદુસ્તાનના ઇતિહાસ ઉપરાંત ખાસ કરીને સિન્ધના હાકિમે વિશેના બનાવો લખ્યા કે છે જે તેમણે નજરોનજર જોયા હતા. તે જ પ્રમાણે ગુજરાતી સુલતાનોનાં જીવનચરિત્રો પણ વિગતવાર અને સંપૂર્ણ રીતે લખ્યાં છે. બહાદુરશાહ પછી મહમૂદશાહ ખીજના સમય પર્યંત તે હયાત હતા. રાજ ઉપર દેખરેખ રાખનારાઓમાંના તે એક હતા. આથી હરેક જંગના મેદાનમાં તે હાજર હતા. પોતાના ઇતિહાસમાં હરેક જગ્યાએ તેઓ લખે છે કે નજર આગળ બનેલા બનાવનું વર્ણન હું કરું છું. તેઓ તે જમાનાના પ્રખર વિદ્વાન હતા; તેથી જ તેમણે ઇતિહાસ પણ સાહિત્યની જેમ લખ્યો છે,^૨ જેમકે અબુલફઝે આઘને અકબરી અને અકબરનામા લખ્યાં છે. ઝફરલવાલા અને મિરાતે સિકંદરીના ગ્રંથકારોએ એ જ કિતાબમાંથી હકીકતો લીધી છે. હાલમાં એ કિતાબ મળતી નથી,

૧. ઝફરલવાલા લા. ૧, લંડન. ૨. મિરાતે સિકંદરી પૃ. ૨

પરંતુ જહાંગીરના જમાના સુધી તો એનો પત્નો મળે છે, કારણ કે તબકાતે-અકબરી અને તારીખે ફરિશ્તામાં ઉલ્લેખ માટે એના ઉપર જ આધાર રાખવામાં આવ્યો છે. હું વીસ વરસથી એ ગ્રંથની તલાશમાં છું, પરંતુ મેળવી શક્યો નથી. હિંદુસ્તાનની ઠોઠ મશહૂર લાયબ્રેરીની ફેહરિસ્તમાં એ કિતાબ આજ પર્યંત જોવામાં આવી નથી. મેં ઉપર જે લખ્યું છે તેમાંના ઘણાખરા માટે મુઝફ્ફરવાલાની ઝફરવાલા ઉપર આધાર રાખ્યો છે. તેનો ગ્રંથકાર મોહમ્મદ બિન ઉમર આસફી હિસામ-ખાનનો સમકાલીન હતો. અને જ્યારે મોહમ્મદ આસફી મક્કાથી ખજાનો લઈ પાછો આવ્યો ત્યારે સુલતાન મોહમ્મદશાહ બીજાના સમયમાં બંને વચ્ચે મુલાકાત થઈ હોય તો તેમાં કંઈ હેરતમંદ થવા જેવું નથી.’

૩૨. ફયઝુલ્લાહ:—મલેકુલકુઝાત તેમનો ખિતાબ હતો, પરંતુ વધુ પ્રમાણમાં સદ્રેજહાન નામથી મશહૂર હતા. તેમના પિતાનું નામ ઝયનુલઆબેદીન અને દાદાનું નામ હિસામુદ્દીન હતું. તેમના આપદાદાનું અસલ વતન “બમ્બાન” હતું, જે ઉમાન પાસે યમામાના સૂબામાં આવેલું છે. (મોજમુલખુદ્દાન); પરંતુ સામાન્ય રીતે એમ માનવામાં આવે છે કે સિંધમાં પણ એ નામની એક જગા છે. હું ધારું છું કે એ ખાનદાન અરબસ્તાનથી સિંધ આવ્યું હતું અને લાંબા સમય બાદ સિંધથી ગુજરાત આવી વસ્યું. એ લોકો બગદાદના અબ્બાસી ખલીફાઓ હાફ્ફર રશીદ અને મામૂન રશીદના વંશના હતાં. ગુજરાતમાં પણ એ ખાનદાનનાં માણસો વઝારત, સદારત, અમીરલ ઉમરા વગેરે બિયા હોદ્દા ઉપર હતા. ફયઝુલ્લાહનો જન્મ અમદાવાદમાં થયો હતો. તેમણે કેળવણી પણ ત્યાં જ લીધી હતી અને ઉચ્ચ દરજ્જા ઉપર પહોંચ્યા હતા. તેમની મશહૂર કિતાબ મહમૂદશાહી છે, જેમાં શરૂઆતથી માંડી સુલતાન મહમૂદ હિ. સ. ૬૦૭ (ઈ. સ. ૧૫૦૨) પર્યંતના બનાવા લખ્યા છે. તેનાં ૧૨૮૦ પાનાં છે. તેના છેવટના ભાગમાં લખવામાં આવ્યું છે કે “આ ગ્રંથનો રચનાર ફયઝુલ્લાહ બિન ઝયનુલઆબેદીન બિન હિસામ બમ્બાની ખિતાબ મલેકુલકુઝાત સદ્રેજહાન. હિ. સ. ૬૦૭ ગુજરાતમાં મોહમ્મદાબાદ પાયતખ્તમાં

સાતમા પાદશાહ મેહમૂદશાહ બિન મોહમ્મદશાહ બિન અહમદશાહ બિન મોહમ્મદશાહ બિન મુઝફ્ફરશાહ સુલતાન (તેનાં મુદ્દ અને સદતનત યાવદ્ગંદિવાકરૌ રહો)ના હુકમથી.”^૧ આ ઉપરથી એમ જણાય છે કે આ કિતાબ ગુજરાતની રાજધાની આંખાનેરમાં (મહમૂદ આઝમના સમયમાં) લખવામાં આવી હતી. તે સમયે લોકો ગુજરાતને દક્ષિણમાં ગણતા હતા, જેમકે હાલમાં હૈદરાબાદને ઉત્તર હિંદુસ્તાનના લોકો દક્ષિણમાં સમજે છે. ક્યબુલ્લાહ આખરે સદ્ર-જહાન થયા હતા; અર્થાત્ તમામ ગુજરાતના કાઝીઓને તેમની દેખ-રેખ નીચે કામ કરવાનું હતું, અને સુલતાન પછીની આખરી અપીલ એમની પાસે જતી હતી.

૩૩. રશિયુદીન બિન સૈયદ જલાલ મોહમ્મદ બિન સૈયદ અબુમદ શીરાઝી:—અસલ એમનું ખાનદાન શીરાઝથી આવી સિંધમાં વસ્યું. ત્યાર પછી થોડા સમય બાદ તેમના વંશજોએ અમદાવાદમાં મુકામ કર્યો. તે પછી એ ખાનદાનના લોકો ભરૂચ અને બીજા જગાએ પથરાઈ જઈ વસ્યા. રશિયુદીનની વિલાદત ભરૂચમાં થઈ હતી. તેમણે તાલીમ પોતાના પિતાના હાથ નીચે હાસેલ કરી. તે એક મહાન આલેમ હતા. તેમણે એક કિતાબ “કુતૂહાતે અહમદી” નામની લખી છે. શરૂઆતમાં હઝરત મોહમ્મદ સલ૦ ના સમયથી માંડી પોતાના ખાનદાન પર્યંત સૈયદોનો હેવાલ લખ્યો છે. ઘણી જગાએ તે ટૂંકો છે. તેમણે પોતાના ખાનદાનના પૂર્વજોનાં વૃત્તાંતો તફ્સીલથી લખ્યાં છે અને ખાસ કરીને પોતાના સંબંધમાં તો ઘણાં પાનાં લખ્યાં છે. આ કિતાબ આત્મ-કથાનો નમૂનો છે. આજ પર્યંત તે છપાઈ નથી. અસલ હસ્તલિખિત કિતાબ ભરૂચના કાઝીસાહેબના કિતાબખાનામાં છે.

૨૩૪. ગઝની બિન મુલેમાન:—તેમની જન્મભૂમિ ક્યાં હતી તે કંઈ જાણવાનું નથી મળ્યું. અલબત્ત તે ગુજરાતના જ રહેવાસી હતા. શાહઆલમ અને તેમના ખાનદાન વચ્ચે ગાઢ સંબંધ હતો. ઘણું કરીને તેમના પિતા પણ એક મહાન વિદ્વાન હતા અને તેમણે તેમના જ

૧. મહમૂદશાહી, હસ્તલિખિત—પેશાવર પ્રેસ ૨. જુઓ ૬૨, પૃષ્ઠ ૩૮.

હાથ નીચે કેળવણી હાસેલ કરી હતી. ફારસી તેમ જ અરબી તરફ પણ એમનું ખાસ વલણ હતું. શાહઆલમનું એક મશહૂર નામ મંજલા કે મંજનમિયાં હતું. કોઈ શખ્સે તેમનું જીવનવૃત્તાંત લખ્યું હતું જેનું નામ તેમણે 'મંજનશાહી' રાખ્યું હતું. મૌલાના ગઝનીને ઘણું કરીને એ કિતાબ બહુ પસંદ પડી. તેમણે તેની એક ટૂંકી નકલ તૈયાર કરી, જેનું નામ તેમણે "કુમ્મી" રાખ્યું. એ ટૂંકી નકલ પણ કદમાં કમ નથી. એ કિતાબમાં અસલ હેવાલો ઓછા છે, પરંતુ શાહઆલમના ચમત્કાર વિશે વધુ પ્રમાણમાં ઉલ્લેખ છે. ભાષા તદ્દન સાદા અને સ્વચ્છ છે. આજ પર્યંત તે છપાઈ નથી. તેનો એક નુસ્ખો ભરૂચના કાઝી સાહેબના કુતુબખાનામાં લાંબા સમય ઉપર મેં જોયો હતો. એનો ખીજો નુસ્ખો કોઈ ખીજા જગ્યાએ હોય એ સંભવિત છે.

૧૩૫. મોહમ્મદ કાસિમ બિન સૈયદ અબ્દુર્રહેમાન ચિશ્તી
બુખારો:—તેમનું અસલ વતન બોખારા હતું. તેમના આપદાદા સિન્ધ થઈ ગુજરાતમાં આવ્યા હતા અને ત્યાં જ રહ્યા હતા. મોહમ્મદ કાસિમનો જન્મ અમદાવાદમાં બુખારીઓના મહોલ્લામાં થયો હતો, અને તાલીમ પણ તેમણે ત્યાં જ લીધી હતી. તેમની વિદ્વતા ઉચ્ચ કોટીની હતી. સરીવાદમાં તેમને બહુ રસ હતો. ચિશ્તી મહાત્માઓ સાથે તેમને સારો સંબંધ હતો. તેમણે "સરીનતુસ સાદાત" નામની કિતાબ લખી છે, તેમાં હઝરત મોહમ્મદ સલ૦ ના ચરિત્રથી શરૂઆત કરી છે. ત્યારપછી તેમના પરિવારનો હેવાલ છે. ત્યારપછી તેમણે શાહઆલમના ખાનદાનના વશને લીધો છે. આખરના હિસ્સામાં કુતબેઆલમ, શાહઆલમ અને તેમના ખાનદાનના હેવાલો તેમ જ બનાવો વર્ણવ્યા છે. એ કિતાબ આજ પર્યંત છપાઈ નથી. તેનો એક હિસ્સો ભરૂચના કાઝી સાહેબના કુતુબખાનામાં મેં જોયો હતો. હિ. સ. ૧૧૮૨ (ઇ. સ. ૧૭૬૮) માં એ કિતાબ લખવામાં આવી હતી. મુરીદની બેઅત લેવાની રીત તેમ જ મુશિદ અને મુરીદાના સિલસિલાનું પણ તેમાં વર્ણન છે.

૧. જુઓ ૪૬, પૃષ્ઠ ૩૫ તથા ૬૬, ૮૪-૩૯.

૩૬. હાશિમ બિન કમાલુદ્દીન અકબરહુસન કરાર:—
ખલુષા કરાર સાહેબ કોઈ ખાતામાં ઓફિસર હતા, તેથી તેમના નામની સાથે મુત્સદ્દી (પોર્ટફોલિયો) શબ્દ આવે છે. ભરૂચ કે સુરતના બંદરમાં કોઈ સમયે મુત્સદ્દી તરીકે કામ કર્યું હોય એ સંભવિત છે. ઘણું કરીને હાશિમસાહેબ ભરૂચમાં જન્મ્યા હતા. અને એ પણ બનવાનું છે કે તેમણે ત્યાં જ તાલીમ લીધી હતી. પરંતુ આ ફક્ત અટકળથી જ લખ્યું છે. તેમના વિશે કોઈ પણ કિતાબમાં કંઈ મળ્યું નથી. તેમણે એક કિતાબ “સલાયકુસસાદાત”^૧ નામની લખી છે. તેના ત્રણ મોટા ભાગ છે. પહેલામાં દુનિયાની શરૂઆતથી માંડી હઝરતઅલી પર્યંતના બનાવોનું વર્ણન છે. બીજા ભાગમાં હઝરતઅલીથી માંડી ઈમામઅલી નઝી પર્યંત અને ત્રીજામાં અલી નઝીથી માંડી હઝરત મખ્દૂમે જહાંનિયાન જહાંન ગસ્ત અને તેમના પરિવાર સુધી વંશપરંપરા વર્ણન કર્યું છે. આ કિતાબમાં બધી શાખાઓ લીધી છે. દાખલા તરીકે ઉજ, મુઘલાન, ગુજરાત (અમદાવાદ) વગેરે. આ કિતાબ હિ. સ. ૧૧૧૪ (ઈ. સ. ૧૭૦૨)માં લખેલી છે એ અસલ છે કે કોઈ નુસખામાંથી લખેલી છે તે માલૂમ પડતું નથી. તેના સંપૂર્ણ નુસખો ભરૂચના કાઝી સાહેબ પાસે મેં જોયા છે.

૨૩૭. શેખ ફયઝ મોહમ્મદ:—અમદાવાદના વતની હતા. દિબરી દસમી સદીમાં સંસ્તનતનો ઇન્કિલાબ હોવા છતાં અમદાવાદ આલેમો અને સૂરીઓથી ભરેલું હતું. શેખ ફયઝમોહમ્મદે ઘણું કરીને ત્યાં જ તાલીમ હાસેલ કરી હતી. તેમને સૂરીવાદમાં રસ પડતો હતો. તે જ સમયે શાહ અબુતુરાય શીરાઝીને અકબર પાદશાહે હાજીઓના મીરદાજ (આગેવાન) બનાવી મક્કા મોઅઝમા મોકલ્યા હતા. પાછા ફરતાં મીરસાહેબ હઝરત મોહમ્મદ સલ્વના કદમનું નિશાન સાથે લાવ્યા હતા. પ્રથમ તો તે દિલ્હી લઇ ગયા અને ફેટલાહ સમય પર્યંત ત્યાંના લોકો તેની ઝિયારત કરતા રહ્યા. ત્યાર પછી અકબરની પરવાનગીથી હિ. સ. ૯૮૯ (ઈ. સ. ૧૫૮૧)માં તે અમદાવાદમાં લાવવામાં આવ્યું અને તે અસાવલમાં રાખવામાં આવ્યું.^૩ શેખ ફયઝમોહમ્મદે

૧. જુઓ ૩૯, પૃષ્ઠ ૩૫

૨. જુઓ ૬, પૃષ્ઠ ૨૭.

૩. ખાતેમએ મિરાતે અહમદી, ઉદ્દ. પૃ. ૪૧.

એક રિસાલો લખ્યો છે. તેમાં તે શરીરકદમનો તમામ હેવાલ અને તેની ખરકતો વિશે લખ્યું છે. હિ. સ. ૧૧૮૪ (ઈ. સ. ૧૭૧૭) પર્યંત એ કિતાબ મળતી હતી, પરંતુ હવે મળતી નથી. રિસાલાનું નામ “રિસાલએ કદમિયા” છે.

૩૮. ઇબ્ન અફ્શ:—સુલતાન મહમૂદ આઝમના જમાનામાં તરજુમાનું એક ખાતું ખોલવામાં આવ્યું હતું. તે ખાતામાં જુદીજુદી જાતના વિદ્વાનોની નિમણૂક કરવામાં આવી હતી, જેથી કરીને તેઓ આમ વર્ગના લોકોના ફાયદા માટે અરબી અને ફારસી કિતાબોનો તરજુમો કરે. એક શખ્સને ઇબ્ન ખદકાનનો તરજુમો કરવાનું સોંપવામાં આવ્યું હતું, જેનું નામ મન્ઝૂલઅય્યાન રાખવામાં આવ્યું હતું. ઇબ્ન અફ્શ પણ એ જ શખ્સોમાંનો એક હતો. તે ઘણું કરીને યમની કે અમ્માની (અરબસ્તાનનો) હતો.

તેનું ખાનદાન શીરાઝી તેમ જ બોખારીઓના ખાનદાનની જેમ અત્રે આવી વસ્યું હતું. ઇબ્ન અફ્શને “કિતાબે શિક્ષ” નામની કિતાબનો તરજુમો કરવાનું સોંપવામાં આવ્યું હતું. કિતાબે શિક્ષ હઝરત મોહમ્મદ સલ્વના જીવનવૃત્તાંત વિશે મશહૂર અને મોતખર કિતાબ છે. ઇબ્ન અફ્શે એનો સુંદર રીતે તરજુમો કર્યો છે. પરંતુ ઇબ્ન અફ્શનો તરજુમો આજ પર્યંત વાંચવાને મળ્યો નથી, અને ઇબ્ન અફ્શ વિશે ખીજું કંઈ જાણવાનું મળ્યું નથી.

૩૯. આરામશાહ કાશ્મીરી:—બુખારીઓની માફક એમના આપદાદા કાશ્મીરના હતા. મહમૂદ આઝમના જમાનામાં કાશ્મીરના સુલતાનની સાથે તેમનો સંબંધ ગાઢ થઈ ગયો હતો, અને એની કદરદાનીને લઈને વિદ્વાનો ગુજરાતમાં આવી વસ્યા હતા. આરામશાહનો જન્મ ઘણું કરીને મહમૂદાબાદમાં થયો હતો, કારણ આખરી જમાનામાં મહમૂદાબાદમાં મુઆરકશાહના સર્વ સાથી રહેતા હતા. અફઘાન, કાશ્મીરી, સિંધી, બુખારી, વગેરે સૌ તેમની સાથે જમા થયા હતા. આખરી જમાનામાં ગુજરાતી સુલતાનના દરબારમાં તેમણે અમીરૂલ ઉમરાનો દરજ્જે હાસેલ કર્યો હતો. આરામશાહ કાશ્મીરીએ “તોહફતુસ

સાદાત” નામની એક કિતાબ લખી છે. તેમાં સૈયદ મુબારકના ખ્યાનદાનનો હેવાલ લખી ખુદ તેમનું વૃત્તાંત તફ્સીલથી લખ્યું છે. રચારપછી તેના ચમત્કાર ગણાવ્યા છે. આ કિતાબમાંથી તે જમાનાની રાજ્યવ્યવસ્થા પણ માલુમ પડે છે. વળી એમ પણ જણાય છે કે તે જમાનામાં એવા મહાન માણસો હતા કે જેઓ એક તરફ અમીરી કાંઠે રાખતા હતા અને બીજી બાજુ ફકીરી જીવન ગાળતા હતા.

૧૪૦. મુદ્દસા અયૂબ:—યુજરાતનો વતની હતો. પોતે આલેમ તેમ જ શાએર હતો. શીત્રનામાં પ્રખર હતો. મુઝફ્ફરશાહ બીખના દરબાર સાથે એનો સંબંધ હતો. આખરે તેમણે તેને પોતાના દરબારો-ઓમાં શામેલ કર્યો હતો. તે વણ્ણીવાર બાદશાહને પોતાની હાજરગવાબી-થી ખુશ કરતો હતો. તેની ગણતરી શાએરોમાં પણ ચતી હતી, જેમકે એક વખતે તેણે અશીણ ખાવા તરફ વલણ દર્શાવતી એક કિતાબ લખી હતી:

“ભૂખૂર અય ખાન ! ઝરરએ અફિયુન

કે મુમિદત બ વકત હલ બાશદ.

ઉલ્મા રા મુનાસિબ અરત અફિયુન

મુલમ બાયદ કે બા અમત બાશદ.”

(અર્થાત્ ઓ ખાન, અશીણની એક કણી ખા, જેથી નિરાકરણ સત્વર તારી વહારે આવશે.

અશીણ વિદ્વાનો માટે યોગ્ય છે.

જ્ઞાન વ્યવહારુ હોવું જોઈએ.)

મુલા અયૂબ ખુદ એક મહાન આલેમ હતા. મઝહબની ખિલાફ મુઝફ્ફરશાહ સામે બોલવું એ એક ખતરનાક કામ હતું, પરંતુ તે ગોઠિયો તેમ જ દરબારી હોવાથી ચાલાકોથી વાત કરતો રહેતો; આથી મુઝફ્ફરશાહ કંઈ સાંભળી નય તો તેનો અર્થ પણ તે બદલો નાંખતો હતો. તેની દીવાન જફર હશે, પરંતુ આજ પર્વત તેનો પત્તો લાગ્યો નથી.

૧૪૧. હલવી શીરાઝી:—તેમનું તખલ્લુસ હલવી હતું. તેમનું અસલ નામ જાણવાનું મળ્યું નથી. તેમનું ખાનદાન શીરાઝી હતું. તે આવી ગુજરાતમાં વસ્યું હતું, જેમકે બોખારી અને ઉરયઝી વગેરેનું થયું હતું તેમ. પહેલા સુલતાન અહમદશાહના દરબારમાં તે મશહૂર શાએરોમાંના એક હતા. તેમણે અહમદશાહ પહેલાનો ઇતિહાસ કાવ્યમાં લખ્યો હતો, જેનું તેમણે “અહમદશાહી” નામ આપ્યું હતું. આ કિતાબ મહાન અકબરના જમાના પર્યંત ગુજરાતમાં મોજૂદ હતી. તખલાતે અકબરીના લેખક એનો ઉલ્લેખ કર્યો છે, પરંતુ હવે તેમના રચેલા ગ્રંથો “અહમદશાહી” તેમ જ “દીવાન” મળતા નથી. અહમદશાહીની કેટલીક શેઅરો મોલવી સિકંદરે પોતાના ઇતિહાસમાં લખી છે તેનાથી એમ મનાય છે કે એ મસ્નવીના છંદમાં છે, અને ફિરદુસીના શાહનામાની જેમ જ લખી છે. શેઅરો સુંદર છે. ખ્યાન મધુર અને ઝખ્યાન ફારસી છે. હિ. સ. ૮૭૮ (ઇ. સ. ૧૪૭૩) પર્યંત એ શાએર હયાત હતા. તેમના વર્ણનનો નમૂનો આ છે. તેમાં અમદાવાદની તારીફ છે:

હવાયશ મોઅમ્મર ચુ ખાદે બહાર

નસીમશ મોઅત્તર ચુ મુશ્કે તતાર.

બસ્રત નમૂદારે ખાગે બિહિસ્ત,

હમા ખાકે બિ મુશ્કે અંબર સરિસ્ત.

શદા સીતે બિ દર બસાતે ઝમીન.

એ મુશ્કે અરબ તા બ સરહદે ચીન.^૨

(અર્થાત્ તેની હવા વસંતના પવનની જેમ અંબરવાળી છે. ત્યાંની પવનની લહેર તાર્તારનો કરતૂરીની જેમ ખુશ્મોદાર છે. દેખાવમાં બિહિસ્તના આગનો નમૂનો છે. ત્યાંની તમામ જમીન કરતૂરી અને અંબર જેવી છે. તેની પ્રખ્યાતિ આખી દુનિયામાં અરબસ્તાનથી માંડી ચીનની સરહદ પર્યંત છે.)

૧. જુઓ પૃષ્ઠ ૮૩.

૨. મિરાતે સિદ્દરી પૃ. ૨૬.

ગુસ્તકાલય

ગુરુકુલ કાંગડો

